



# కార్తిక లోకం

మాసపత్రిక


సంచిక : 8

సంపుటి : 30

ఆగష్టు - 2017

రూ.7/-

జాతీయోద్యమ స్ఫూర్తితో.. కార్తిక కర్షక ప్రజానుకూల  
విధానాల కొరకు ఐక్యంగా ఉద్యమిద్దాం..




దేశ సార్యభౌమత్వాన్ని కాపాడుదాం..



# భారత కార్మికోద్యమంలో నిలువెత్తు శిఖరం కా.పాంధే

కార్మికులకు ఎంతె పాంధేగా తెలిసిన మధుకర్ కాశీనాథ్ పాంధే 86 సంవత్సరాల తన జీవితంలో ఏడు దశాబ్దాలు కార్మికోద్యమంతో మమేకమైన మహానాయకులు. 11.7.1925లో జన్మించిన పాంధే చదువుకునే రోజుల్లో తెలివైన విద్యార్థిగా ఉన్నారు. ఆయన చదువుకైన ఖర్చు స్కాలర్షిప్ ద్వారానే భర్తీ చేసుకున్న విద్యార్థి. గోడరాతలు రాయడం ద్వారా రాజకీయ కార్యకలాపాలు తన 13వ ఏటనే ప్రారంభించారు. తన ఇంటిపక్కనే ఉన్న టెక్స్టైల్స్ మిల్లు కార్మికుల సమస్యలను గమనించారు. వామపక్ష రాజకీయాల వైపు విద్యార్థిదశలోనే ఆకర్షితులై షోలాపూర్లో విద్యార్థి సంఘానికి కార్యదర్శి అయ్యారు. 1944లో పూర్తికాలం కార్యకర్తగా ఉద్యమం లోకి వచ్చారు. తల్లితండ్రులు ఉపాధ్యాయులు అవడంతో మంచిగా చదవటం, చక్కగా వాదించటం అలవాటయ్యాయి. స్వాతంత్ర్యోద్యమంలో చురుకుగా పాల్గొన్నారు. పూనే యూనివర్సిటీ నుండి మాస్టర్ డిగ్రీ పొంది ఆ తర్వాత రాజనీతి మరియు ఆర్థికశాస్త్రంలో పీహెచ్డి చేశారు.



1959 నుండి ట్రేడ్ యూనియన్ అఖిలభారత కేంద్రం నుండి పనిచేయడం ప్రారంభించారు. 1966లో ఏఐటీయూసీ కార్యదర్శిగా ఎన్నికయ్యారు. 1970లో ఏర్పడిన సిఐటియు కార్యదర్శిగా ఎన్నికైన పాంధే, 1990 నుండి ప్రధాన కార్యదర్శిగానూ, 1999 నుండి అధ్యక్షులుగా బాధ్యతలు నిర్వహించారు.

ఒక మెరుగైన ప్రపంచం కోసం కార్మికోద్యమానికి సోషలిస్టు సిద్ధాంత అవగాహన కల్పించటం కోసం నిర్విరామ కృషి చేశారు. సామాజిక పరిణామక్రమంలో కార్మికులు నిర్వహించాల్సిన విప్లవాత్మక పాత్రను నిరంతరం తెలియజేస్తూ, రాజకీయ చైతన్యం కల్పించడంలో ముఖ్యపాత్ర వహించారు. సామ్రాజ్యవాదానికి వ్యతిరేకంగా దృఢంగా నిలబడిన పాంధే 1990లో నేషనల్ ప్లాట్‌ఫారం ఆఫ్ మాస్ ఆర్గనైజేషన్‌ను ప్రారంభించడంలో చొరవ చూపారు. కార్మికోద్యమంలో శ్రామిక మహిళలపాత్ర పెరగాల్సిన అవసరాన్ని గుర్తింపజేశారు. అసంఘటిత కార్మికులను సమీకరించాల్సిన బాధ్యతను నొక్కిచెప్పిన నేత పాంధే.

భారత దేశంలో ప్రభుత్వరంగం బలోపేతం కావాలని బలంగా వాదించేవారు. స్త్రీలు ఉత్పత్తిని ప్రభుత్వరంగంలో తగ్గించి ప్రైవేటువారికి అప్పగించటాన్ని వ్యతిరేకిస్తూ పోరాటాన్ని నిర్మించారు. ముడిఇనుము మూడింట రెండు వంతులు ఎగుమతి చేయడం తగదని ప్రభుత్వంపై పోరాటం చేశారు. ఎయిర్‌ఇండియా వాటాల అమ్మకానికి చేసే ప్రభుత్వ చర్యలను ఆనాడే ఎండగట్టారు.

ప్రైవేటు విమాన రంగానికి మేలు చేసే పనులు నిలిపి వేయాలన్నారు. ప్రభుత్వరంగంలో ఉపాధి కల్పన పెరగాలన్నారు. పారిశ్రామిక సంబంధాలపై వేసిన రామానుజం కమిటీలో

సభ్యునిగా, జాతీయ భద్రతా కౌన్సిల్‌బోర్డు వైస్‌చాన్సలర్, స్టీల్ వర్కర్స్ ఫెడరేషన్ జాతీయ అధ్యక్షునిగా, ఆలిండియా కోల్ వర్కర్స్ ఫెడరేషన్ అధ్యక్షునిగా, జాతీయ షిప్‌పింగ్‌బోర్డు సభ్యునిగా బాధ్యతలు నిర్వహించిన ఎం.కె.పి అంతర్జాతీయంగా ఇంటర్నేషనల్ ఎనర్జీ అండ్ మైన్స్ ఆర్గనైజేషన్ సహ అధ్యక్షునిగా బాధ్యతలు నిర్వహించారు.

నిరాడంబర జీవితం, మృదువైన సంభాషణ, నిశితంగా ఆలోచించే ధోరణి, సామాన్య కార్మికులు మొదలుకొని మధ్యతరగతి

ఉద్యోగుల సమస్యలపై అధ్యయనం కలిగి ఉండటం ఆయనకు అనేక మందిని దగ్గర చేశాయి. కార్మికవర్గంలో నాయకులను తయారు చేసిన నేత పాంధే. తొలుత కమ్యూనిస్టు పార్టీలోనూ, 1964 తర్వాత సీపీఐ(యం)లోనూ తన వంతు పాత్రను నిర్వహించిన పాంధే పొలిట్ బ్యూరో సభ్యునిగా కూడా ఉన్నారు. 1948-51 మధ్య 27 నెలలు ఇండో-చైనా యుద్ధ సమయంలో 14 నెలలు అజ్ఞాత వాసం గడిపారు. పార్లమెంటరీ పార్టీ ఇన్‌ఛార్జీగా పనిచేశారు.

1990 నుండి 2000 వరకు జరిగిన 13 దేశవ్యాప్త సమ్మెల్లో కా.పాంధే పాత్ర అద్వితీయం. యాజమాన్యాలతో ఆయన జరిపిన సంప్రదింపులు, బేరసారాల చర్చలు మార్గదర్శకమైనవి. స్టీల్, కోల్, బీహెచ్‌ఈఎల్, బెల్ పోర్ట్ మరియు డాక్ రంగాల్లో స్ఫూర్తిదాయక ఉద్యమాలకు నాయకత్వం వహించారు. మంచీరచయిత అయిన పాంధే 1991లో రాసిన 'సరళీకరణ విధానాలు-ఆర్థిక సార్వభౌమత్వం పైదాడి నేటికీ మార్గదర్శకం. ధరల సూచి, అంతర్జాతీయ ఆర్థిక సంక్షోభం, ఉద్యోగుల పెన్షన్ స్కీం వంటి అంశాలపై ఆయన రాసిన వ్యాసాలు ఆలోచింపజేసి కార్యోన్ముఖులను చేసేవి. ఆయన భార్య ప్రమీల ఐదావ్ ఆలిండియా నాయకురాలుగా పనిచేశారు.

జీవిత కాలంలో చివరి మూడు దశాబ్దాలు దేశంలోని ప్రముఖ కార్మిక పోరాటాలన్నిటా భాగస్వాములయినారు. తన 86వ ఏటా ఊపిరితిత్తుల కేన్సర్ తో బాధ పడుతూ 20.08.2011న గుండెనొప్పితో తుదిశాశ్వత విడిచారు. సోషలిజం లక్ష్యంగా కార్మికవర్గాన్ని చైతన్యపరచాలనే పాంధే మార్గం. సిఐటియు ఆ మార్గంలో పయనించడమే పాంధేకు మనమిచ్చే నివాళులు.



# కార్తీక లోకం

సి.వి.టి.యు. ఆంధ్రప్రదేశ్ కమిటీ మాసపత్రిక

సంపుటి : 30  
సంచిక : 8  
విడి ప్రతి వెల : రూ. 7/-  
సం॥ చందా : రూ. 75/-

## విషయసూచిక

సంపాదకీయం	3
బొమ్మలు చెప్పిన కథ	4
ఈ మాసం కవిత	5
డాక్టర్ డాక్టర్	6
వినిమయ ధరల సూచిక	7
కవర్ పేజీ కథనం	8-9
అంతర్జాతీయం	10
జాతీయం	11
సమాచార పత్రం	12
సామాజిక న్యాయం	14,15
సంస్కృతి	16,17
మధ్యపేజీ కథనం	18,19
శ్రామిక మహిళ	20,21,22
ఉద్యమ వార్తలు	23-29
ఈ మాసం కథ	30-31
సోషలిస్టు క్యూబా	32
క్రిడా సమీక్ష	33
పుస్తక సమీక్ష	34

అడ్రస్ :

నందూరి ప్రసాదరావు భవన్,  
24-24-14, రజకవీధి,  
దుర్గాపురం, విజయవాడ-3

సెల్ : 9490098022 - 0866-2442988

ఎడిటర్ : ఎం.వి.గౌరవర్

వర్కింగ్ ఎడిటర్ : కె.స్వరూపరాణి

ఎడిటోరియల్ బోర్డు :

పి. అజయ్ కుమార్,

కె.ఉమామహేశ్వరరావు, ఎం.వి.సుధాకర్,

కె.సత్యరంజన్, జి.వి.రంగారెడ్డి

మేనేజరియల్ బోర్డు

మేనేజర్ : యం.బాలకాశి

సభ్యులు : కె.సురేష్

## ఇది నితీష్ అవకాశ రాజకీయం

బీహార్ లో మహాకూటమి విభేదాలు తారస్థాయికి చేరుకోవడంతో ముఖ్యమంత్రి నితీష్ కుమార్ తన పదవికి రాజీనామా చేశారు. అవినీతి ఆరోపణలను ఎదుర్కొంటున్న ఉప ముఖ్యమంత్రి తేజస్వి యాదవ్ ను రాజీనామా చేయించాలని ప్రయత్నం ఫలించకపోవడంతో రాజీనామా చేసినట్లు ముఖ్యమంత్రి ప్రకటించారు. రాజీనామా చేసిన 24 గంటల్లోనే ఎన్ డీఏ పక్ష నాయకుడిగా తిరిగి పదవిని దక్కించుకున్నారు. రాష్ట్రంలో బీజేపీ మధ్యతర ఎన్నికలను కోరుకోవడం లేదని ప్రకటించడం, నితీష్ రాజీనామాకు హర్షం వ్యక్తం చేస్తూ సోషల్ మీడియాలో నరేంద్రమోడీ ట్వీట్ చేయడం వంటి పరిణామాలు గమనిస్తే కొంత కాలంగా బీహార్ రాజకీయాల్లో బీజేపీ, నితీష్ ఆడిన నాటకం అర్థమవుతుంది. 243 మంది సభ్యులున్న శాసనసభలో జేడీయూ 71, ఎన్ డీఏ 58, ఆర్ జేడీ 80, కాంగ్రెస్ 27, వామపక్షాలు, స్వతంత్రులు 7 గురు ఉన్నారు.

బీజేపీని గెలిపించేందుకు అమిత షా, మోడీలు విస్తృత ప్రచారం జరిపినా, రూ.లక్షల కోట్లు ప్యాకేజీ ప్రకటించినా బీహార్ ప్రజలు విజ్ఞతతో మతతత్వ బీజేపీని ఓడించి లౌకికవాదంతో ముందుకొచ్చిన మహాకూటమికి స్పష్టమైన ఆధిక్యతనిచ్చి గద్దెనెక్కించారు.

కేంద్రంలో అధికారంలోకి వచ్చిన తర్వాత ఎన్ని అడ్డదారులు తొక్కినా రాష్ట్ర ప్రభుత్వాలను తన చెప్పుచేతల్లోకి తెచ్చుకోవాలని బీజేపీ ఎంత నీచానికైనా దిగజారుతోంది. జమ్మూ, కాశ్మీర్ లో ప్రజలు బీజేపీకి విరుద్ధంగా తీర్పునివ్వగా అందుకు వ్యతిరేకంగా పీడీపీతో కలిసి ప్రభుత్వాన్ని ఏర్పాటు చేసింది. గోవా, మణిపూర్ ఎన్నికల్లో ప్రజలు బీజేపీని తిరస్కరించినా పరస్పర విరుద్ధమైన పార్టీలతో దోస్తీకట్టి దొడ్డిదారిన సీఎం పీఠమెక్కింది.


బీహార్ గతంలో కాంగ్రెసుకు బలమైన కేంద్రంగా ఉండేది. 1973 తర్వాత జయప్రకాష్ నారాయణ ఉద్యమానికి కేంద్ర బిందువయింది. 1990 దశకం నాటికి లాలూ ప్రధాననాయకుడిగా ఎదిగాడు. లాలూ ముఖ్యమంత్రిగా ఉన్న సమయంలో ఎల్ కె అద్వానీ రథయాత్రను అడ్డుకుని లౌకికవాద హీరోగా నిలిచాడు. పశుగ్రాసం కుంభకోణం లాలూ ప్రతిష్టను దిగజార్చింది. 2005, 2010లో నితీష్ బీజేపీ అండతో అధికార పగ్గాలు చేపట్టాడు. మోడీని ప్రధాని అభ్యర్థిగా ప్రకటించడాన్ని సహించలేక బీజేపీతో తెగతెంపులు చేసుకొని బద్ధ శత్రువు లాలూతో జతకట్టాడు.

అధికార దాహం, అవకాశవాదంతో నితీష్ మతతత్వ పార్టీతో మరల పొత్తుపెట్టుకున్నాడు. దేశవ్యాప్తంగా తనకు మద్దతునిస్తున్న ప్రాంతీయ పార్టీలను కబళించాలని బీజేపీ పన్నాగం పన్నుతోంది. దేశాన్ని ఏక ఛత్రాధిపత్యంగా ఏలడానికి దేనికైనా బీజేపీ తెగిస్తోంది. రాష్ట్రాల్లో ఉన్న వివిధ పార్టీల్లో లొసుగులు గమనించి వాటి ద్వారా పార్టీలను లొంగదీసుకునే కుట్ర సాగిస్తున్నారు. ప్రాంతీయ పార్టీలు కూడా స్థిరమైన లౌకికతత్వం పక్కనపెట్టి అవకాశవాద రాజకీయాలతో, పదవీకాంక్షతో ప్రజలను మోసగిస్తున్నాయి. ఇలాంటి అవకాశవాద, మతతత్వ పార్టీలను ప్రజలు నిర్వృద్ధ్యంగా తిరస్కరించాలి.





ఆదాయం నీక్కాదు...మాకు





## వేగుచుక్క క్యూబా

పల్లవి: ప్రపంచానికి క్యూబా వేగుచుక్క  
ప్రపంచ శ్రామికులకు వజ్రపు తునక  
రెడ్ సెల్యూట్ క్యూబా! రెడ్ సెల్యూట్  
చిన్న దేశమైనా నీవు మాకు పెద్ద సందేశానివి  
విద్యా వైద్యం ఆరోగ్యానికి చెరిగిపోని చిరునామావి  
సామాజిక సేవలన్నీ ప్రజల పరం చేశావు  
వ్యాపార విపణికి గుణపాఠం అయ్యావు  
అలీనోద్వామానికి నీవు అంకురార్పణ అయ్యావు  
కమ్యూనిజం, సోషలిజం నినదించావు  
లాటిన్ అమెరికా దేశాలకు వెలుగుల బీపామా

||రెడ్||

||రెడ్||

ప్రజాపోరాటాలకు పెద్దదిక్కువై వెలిగేవూ  
ఆపదలో ఉన్న దేశాలకు ఆత్మబంధువై నిలిచేవు  
ప్రజాస్వామ్య రక్షణలో ప్రభల క్రాంతి బీపమా  
అరవదేళ్లు అలుపెరగని వర్గపోరు బీపమా  
కాస్తా! చేగువేరాలు కలలుగన్న జన స్వరాజ్యం  
అమర వీర ఆశయాలకు అక్షరాలు సాక్షిభూతమా  
శ్రమజీవులు కలలుగన్న భూతల స్వర్గమా  
మరో ప్రపంచానికి సోపాన స్వరూపమా!

||రెడ్||

||రెడ్||

## నేను మరణాన్ని ముద్దాడే వచ్చాను

రోటీ, కఫడా ఓర్ మకాన్  
ఈ మూడే నా బేసిక్ నీడ్స్  
నేను వీటి గురించి గొంతు చించుకుంటున్నప్పుడు  
నేను వీటి అస్తిత్వాన్ని నిలిపే పోరాటం చేస్తున్నప్పుడు  
నేను ఏం చెబుతున్నానో  
నేను ఏం అడుగుతున్నానో  
నువ్వు వినే పరిస్థితిలో లేనప్పుడు  
ఎలాగూ అసహనం పెరుగుతుంది  
నన్ను నేను నిలుపుకునే ప్రయత్న మేదో చేస్తున్నప్పుడు  
నా పాదాలకింద మట్టిని  
నువ్వు తొలుస్తున్నప్పుడు  
ఎలాగూ అసహనం పెరుగుతుంది  
నేను చుట్టుకున్న గుడ్డపీలికలమీద  
నీ కంటిచూపులు నన్ను వివస్థాజ్ఞ చేస్తున్నప్పుడు  
ఎలాగూ అసహనం పెరుగుతుంది.  
నేను తినే మెతుకులకు  
నీ విషపు పాతమేదో నేర్పుతున్నప్పుడు  
ఎలాగూ అసహనం పెరుగుతుంది.  
నా పక్కంటి వాడికే నన్ను శత్రువును చేసి

ఇప్పుడు మా రాజ్యం ఏలుబడి సాగిస్తుందన్న  
నిజాన్ని బతికించుకోవడానికి  
ఆవుకు పులి చర్మాన్ని తొడిగి  
అమ్మతో జగ్రత్తగా మసలుకోమంటు  
వయసుడిగి చచ్చాక రహదారుల పక్కన పడేసి కుమరా !  
మారకద్రవ్యంతో నీ వాళ్ల ఖజానా నింపడానికి  
ఇక్కడి దళిత, ముస్లింలను హతమార్చిన మరణాద్రువ పత్రాల  
ఒప్పందానికి కలిపిన చేతులు,  
మార్పుకున్న మాటల రహస్య ఒప్పందాలే కదా !?  
ఈ గొర్రెలమందకు ఆయుధాలిచ్చి ఉసిగొల్పేది  
నీ ఒప్పంద దారలకు మమ్మల్ని చూపడం కోసం  
దేశమంతటా స్పర్ధకని కళేబరంలా  
అమానవీయ వికృత దృశ్యాలా పుటేజ్జు టీవీల్లో దర్శనమిస్తూనే ఉన్నాయి.  
ఇదొక యుద్ధం, యుద్ధం అన్నాకా !  
గెలుపు ఓటములు సహజం  
ఏదైతే అదే కానీ !  
బతకాలంటే అడుగడుగునా చావడం మాకు అలవాటైపోయింది  
అందుకే !మేము మరణాన్ని ముద్దాడే వచ్చాం  
ఈ...నా ....మట్టిమీదకు





**డాక్టర్... డాక్టర్...**

డా॥ ఎస్.సురేష్,  
ప్రజా ఆరోగ్య వేదిక రాష్ట్ర కన్వీనర్, సెల్ : 9392605395

## అధ్యాన్న స్థితిలో కార్మికుల ఆరోగ్యం

ఆరోగ్యమే మహా భాగ్యం అనే మాట మనం ఎప్పుడూ వింటూనే ఉంటాం కానీ ఏదైనా అనారోగ్యానికి గురైనప్పుడే దాని నిజమైన అర్థం గుర్తిస్తాము. “ఆరోగ్యం అంటే కేవలం ఏ జబ్బు లేకపోవడమే కాదు, శారీరకంగా, మానసికంగా, సామాజికంగా కుశలంగా ఉండడం” అని ప్రపంచ ఆరోగ్య సంస్థ గొప్పగా నిర్వచించినా వాస్తవంలో జబ్బులకు గురైన వారందరూ సరైన చికిత్స పొందగలిగే అవకాశాలు కూడా మన సమాజంలో లేవన్నది నిఘాత సత్యం. గుంటూరు జిల్లా విద్యాలయాలకు, వాణిజ్య పంటలకు, వ్యవసాయ ఆధార పరిశ్రమలకు పెట్టింది పేరు. మిర్చి యార్డు, పొగాకు పరిశ్రమ, కాటన్ జిన్నింగ్ మరియు స్పిన్నింగ్ మిల్లులు, జనప నార మిల్లులు, రైస్ మిల్లులు ప్రధానంగా చెప్పుకోదగినవి. ఈ పరిశ్రమలలో పనిచేయడానికి చుట్టుప్రక్కల ప్రాంతాలనుంచే కాక, విజయనగరం, ఒరిస్సా వంటి సుదూర ప్రాంతాల నుంచి కూడా కార్మికులు వస్తుంటారు.

దూర ప్రాంతాల నుంచి వచ్చిన కార్మికులు తమ కుటుంబాలతో పరిశ్రమ ఆవరణలోనే యాజమాన్యం నిర్మించిన క్వార్టర్స్ లో నివాసం ఉంటారు. గాలి వెలుతురు ప్రవేశించని ఇరుకైన గదులు, చాలీచాలని నీటి సరఫరా, పారిశుధ్య లోపంతో కార్మికుల అనారోగ్యానికి కారణమయ్యే క్వార్టర్స్ ఎన్నో. సదుపాయాలు మెరుగుపరచమని అడిగే సాహసం ఎవ్వరూ చేయరు. తల దాచుకోడానికి ఉన్న ఆమాత్రం అవకాశం కూడా పోతుందేమోననే భయం వారిని అడగనివ్వదు. ఫ్యాక్టరీలో పని పరిస్థితులు కూడా కార్మికుల అనారోగ్యానికి కారణమౌతున్నాయి. కాటన్ మరియు రైస్ మిల్లుల్లో సరైన వెంటిలేషన్ లేకపోవడం వలన అతి సన్నని దూది, ఊక రేణువులు గాలిలో తేలుతూ కార్మికుల శరీరంపైన, ఊపిరితిత్తులలోనికి చేరి చర్మ సమస్యలు, శ్వాసకోశ సమస్యలు తెలెత్తుతాయని అనేక అధ్యయనాలు వెల్లడించాయి. పొగాకు పరిశ్రమలో పనిచేసే కార్మికులు అసౌకర్యమైన పరిస్థితులలో గంటల తరబడి పనిచేయడం, పొగాకు ధూళిని పీల్చుకొనడం వంటి కారణాల వలన కీళ్ళ నెప్పులు, గుండె జబ్బులు, క్యాన్సర్ వంటి వ్యాధులబారిన పడుతున్నారు.

గుంటూరు జిల్లా నాదెండ్ల మండలంలోని కాటన్, పొగాకు, రైస్ మిల్లుల కార్మికుల దంత ఆరోగ్యంపై సిబార్ దంత వైద్య

కళాశాల ఆధ్వర్యంలో ఒక అధ్యయనం జరిగింది. వీరిలో పొగాకు లేదా మద్యం అలవాటు ఉన్నవారు 35% పైగా ఉన్నారు. పని ప్రదేశంలో ఉండే ఒత్తిడి, స్నేహితులు, ప్రసార మాధ్యమాల ప్రభావంతో ఈ అలవాట్లకి లోనైనట్లు వారు చెప్పారు. మొత్తం కార్మికులలో నూటికి తొంభై మందికి దంత క్షయం ఉన్నది. జాతీయ సగటు కంటే ఇది చాలా ఎక్కువ. 60% మంది ఒకటి లేదా అంతకంటే ఎక్కువ దంతాలను కోల్పోయారు.

దాదాపుగా పరిక్షించిన వారందరిలో చిగుళ్ళ సమస్యలు ఉన్నాయి. ఎక్కువ మందిలో ఉన్న సమస్య చిగుళ్ళ నుంచి రక్తం రావడం, నోటి దుర్వాసన. దంత క్షయం మహిళలలో, చిగుళ్ళ సమస్యలు పురుషులలో ఎక్కువగా కనిపించాయి. పొగ త్రాగడం లేదా పొగాకు నమలడం చేసే వారిలో చిగుళ్ళ సమస్యలు తీవ్రంగా ఉన్నాయి. వీరిలో 90% మందికి సిమెంటు ఫిల్లింగులు, 70% మందికి క్లీనింగ్, 60% మందికి కట్టాడు పళ్ళు అవసరం. ఏదో ఒక దంత చికిత్స పొందిన వారిని వేళ్ళపై లెక్కపెట్టవచ్చు. వీరిలో ఇంత పెద్ద ఎత్తున దంత సమస్యలు ఉండడానికి తమ నోటి ఆరోగ్యంపై అవగాహన లేకపోవడం లేదా శ్రద్ధ లోపించడమే కారణమని అనుకోలేము. వారికొచ్చే అర కొర జీతాలతో బ్రతుకు బండిని సాగించడమే పెద్ద సవాలుగా మారినప్పుడు, అంతకంటే పెద్ద ఆరోగ్య సమస్యలకు కూడా వైద్యం చేపించుకునే స్థామత లేక నిస్సహాయంగా మెడికల్ షాపులో దొరికే “పచ్చ బిళ్ళలు, ఎర్ర గొట్టాల” తోనో, నాటు వైద్యులు వేసే పసర్లతోనో సరిపెట్టుకుంటున్నప్పుడు దంత వైద్యం వారికి ఊహకైనా అందని విషయమే. ఉచితంగా చికిత్స అందించినా ఆసుపత్రికి రావడానికి సెలవు దొరకని దైన్యం కొందరిది.

కార్మికుల ఆరోగ్య స్థితిగతులపై సమగ్రమైన అధ్యయనం జరగాలి. ఏదో తీవ్రమైన అనారోగ్యం సంభవిస్తేనే కాకుండా వారికి వైద్య సేవలు నిరంతరం అందుబాటులో ఉండాలి. వారికి యాజమాన్యం సహకారంతో ప్రభుత్వమే ఆరోగ్యంపై అవగాహన కల్పించే కార్యక్రమాలు చేపట్టాలి. ఆరోగ్య కరమైన పని పరిస్థితులు, వసతి సదుపాయాలు కల్పించి వ్యాధి నివారణ చర్యలు చేపట్టాలి. అది కార్మికులకే కాదు, యాజమాన్యాలకు కూడా ఉపయోగమే. కార్మికులు ఆరోగ్యంగా ఉంటేనే కదా తమ శ్రమతో యజమానులకు భాగ్యం చేకూర్చి పెట్టగలిగేది.



## వినిమయ ధరల సూచిక (బేస్ 2001=100) 2017

సెంటర్ సిరీస్	మార్చి	ఏప్రిల్	మే	జూన్
ఆల్ ఇండియా	275	277	278	280
గుంటూరు	270	273	272	274
విశాఖపట్నం	275	274	274	276
విజయవాడ	270	271	272	277
హైదరాబాద్	241	241	242	246
రాష్ట్ర సిరీస్	జనవరి	ఫిబ్రవరి	మార్చి	ఏప్రిల్
విజయనగరం	280	279	281	284
రాజమండ్రి	288	289	290	292
జగ్గయ్యపేట	298	299	301	302
తిరుపతి	268	270	272	273
ఏ.పి	275	276	278	279

రింకింగ్ ఫ్యాక్టర్	1971=100	1960=100	1982=100
ఆల్ ఇండియా	-	4.93	4.63
హైదరాబాద్	-	5.23	4.79
గుంటూరు	-	5.60	4.57
విశాఖపట్నం	2.48	1.87	4.64
విజయవాడ	-	-	4.28
విజయనగరం	-	-	3.93
కాకినాడ	2.55	1.81	4.26
జగ్గయ్యపేట	-	-	4.28
తిరుపతి	-	-	4.57

### పాఠకులకు విజ్ఞప్తి

‘కార్మికలోకం’పై మీ స్పందనను ఆహ్వానిస్తున్నాం. పత్రికలోని వ్యాసాలు, వార్తలు, వ్యాఖ్యలపై మీ అభిప్రాయాలు నిర్భూతమాటంగా రాసి పత్రిక అభివృద్ధికి సహకరించాలని విజ్ఞప్తి చేస్తున్నాం. లేఖలతో పాటు తాజా పాస్‌పోర్ట్ సైజ్ ఫోటో కూడా పంపగలరు.

అడ్రస్ : నందూరి ప్రసాదరావు భవన్, 24-24-14, రజకవీధి, దుర్గాపురం, విజయవాడ-520003.

ఫోన్ : 9494899322, 9490098022, e-mail : karmikalokam@gmail.com,

సర్క్యులేషన్ వివరాలకు సంప్రదించాల్సిన ఫోన్ నెంబర్లు  
**9490098022, 9494899322**

కొత్త చందాలు కట్టేవారు, పాతవి పునరుద్ధరించుకొనే వారు డబ్బును యూనియన్ బ్యాంక్ విజయవాడ పేరుతో పంపించగలరు.

Karmika Lokam A/c No. : 448802010000833  
(IFSC : UBIN0534641), Governorpet Branch, Vijayawada.

### రచయితలకు సూచన

కార్మికలోకం పత్రికకు

రచనలను ఆహ్వానిస్తున్నాం. కార్మికుల జీవితానికి సంబంధించిన కథలు, కవితలు, వాస్తవ జీవిత చిత్రణలు పంపించవచ్చు. కార్మికులను కబళించే వాటికి ప్రాధాన్యత. రచనలను 20వ తేదీలోపు కార్మికలోకం మెయిల్ లేదా పోస్టల్ అడ్రెస్‌కు పంపించ మనవి.

- ఎడిటర్



టమాట ధర పెరిగిందని అమ్మ కూరలో టమాట పెయ్యడము మానేసింది, మరి స్కూల్ ఫీజులు పెరిగిన స్కూల్‌కి ఎందుకు భంభుతుందో అర్థం కావడంలేదు.



దేశంలోనే మొదటిసారిగా  
ఆసుపత్రిలో పనిచేసే నర్సులకు  
నెలకు కనీసవేతనం 20,000 గా  
ప్రకటించిన సి.పి.ఎం ఆధ్వర్యంలో గల  
కేరళ రాష్ట్ర ప్రభుత్వం



# ఆగస్టు 15 పూర్వరంగంలో ప్రజల్లో జాతీయోద్యమ స్ఫూర్తి నింపండి

ఈస్టిండియా కంపెనీ వ్యాపారం కొరకు భారతదేశంలో కాలుపెట్టింది. వ్యాపార ప్రయోజనాలు అనివార్యంగా రాజకీయ ప్రయోజనాలకు దారితీస్తాయి. అందుకే బ్రిటీష్ వారు క్రమేపీ భారతదేశ ఆంతరంగిక వ్యవహారాల్లో జోక్యం చేసుకొని దేశాన్ని ఆక్రమించుకొని పాలించటం ప్రారంభించారు. భారతదేశంలాంటి పెద్ద దేశాన్ని ఆక్రమించుకొని దేశంలోని సహజ వనరులన్నింటినీ కొల్లగొట్టి రెండు వందల సంవత్సరాల పాలనలో దీన్ని ఒక పేద, వెనకబడ్డ, వ్యవసాయక దేశంగా మిగిల్చారు.

పరాయి పాలనకు వ్యతిరేకంగా, దేశ విముక్తిని కోరుతూ ప్రజలు పోరాటాలు ప్రారంభించారు. 1957 సిపాయిల తిరుగుబాటు నాటి ఘటనలు దేశ ప్రజలను చైతన్య పరిచాయి. తీవ్ర నిర్బంధంతో తిరుగుబాటును అణచి వేసినా ప్రజల హృదయాల్లో రగులుతున్న స్వాతంత్ర్య కాంక్షను మరింత పెంచింది. దేశంలో సంఘటిత ప్రజా ఉద్యమాలు పెరిగాయి. “స్వాతంత్ర్యం మా జన్మహక్కు” అంటూ ప్రజలు తెల్లవారిపై తిరగబడటం ప్రారంభమైంది. బ్రిటీషు వారికి వ్యతిరేకంగా సాయుధంగా తిరగబడ్డ అప్పుఖుల్లాఖాన్, బిస్మిల్లాహ్ రాంప్రసాద్ లాంటి యోధులు ఎందరో తమ ప్రాణాల్ని బలిదానంగా వించారు. భగత్ సింగ్, రాజ్ గురు, సుఖదేవ్ లాంటి యువకిశోరాలు బ్రిటీషు వారితో పోరాడి ఉరికంబం ఎక్కారు. అల్లూరి సీతారామరాజు లాంటి యోధులు మన్యం ప్రజల్ని సమీకరించి తెల్లదొరలకు వ్యతిరేకంగా పోరాడుతూ దేశంకోసం ప్రాణాలర్పించారు. దేశంలోని అనేక ప్రాంతాల్లో బ్రిటీషు వారికి వ్యతిరేకంగా ప్రజల ప్రతిఘటన పెద్ద ఎత్తున పెరిగింది. జాతీయోద్యమంపై బ్రిటీషు వారు తీవ్ర దమనకాండకు తలపడ్డారు. జలియన్

వాలాబాగ్ లాంటి ఘోరదురంతాలు ప్రజల్ని మరింత కోపోద్రిక్తుల్ని చేసి జాతీయోద్యమాన్ని ఉధృతం చేశాయి. అశేష ప్రజానీకం పోరాటాలతో బ్రిటీషు వారు స్వాతంత్ర్యం ఇవ్వక తప్పలేదు. ఆగస్టు 15- 1947 బ్రిటీషు పతాకం మనదేశంలో అవనతమైనది. భారత దేశ జాతీయ పతాకం మువ్వన్నెల జెండా ఎగురవేయబడింది.

స్వాతంత్ర్యం అంటే కేవలం తెల్లదొరలు పోయి నల్లదొరలు రాజ్యమేలటం కాదు. భారత దేశానికి స్వాతంత్ర్యం సాధించుకుంటే దేశాన్ని అన్ని విధాలా అభివృద్ధి చేసుకొని పేదరికం, దారిద్ర్యం, నిరుద్యోగం, నిరక్షరాస్యత లేని దేశంగా మార్చుకోవచ్చని సంపద వికేంద్రీకరించి ప్రజలందరికీ అభివృద్ధి ఫలాలు అందించవచ్చని, దోపిడీ అంతమైతే సహజ వనరులతో సన్యశ్యామలమైన దేశాన్ని బ్రహ్మాండంగా అభివృద్ధి చేసుకొని ప్రజలందరికీ సుఖ సంతోషాలు పంచి పెట్టవచ్చని జాతీయోద్యమ నాయకులందరూ దేశ ప్రజలకు వాగ్దానం చేశారు. అందుకే ప్రజానీకం కులం, మతం, ప్రాంతం అనే తేడా లేకుండా అన్నదమ్ముల్లా కలిసి బ్రిటీషు పాలకులకు వ్యతిరేకంగా పోరాడారు.

స్వాతంత్ర్యం వచ్చి 70 సంవత్సరాలైంది. జాతీయోద్యమంలో ఏవైతే వాగ్దానాలు చేయబడ్డాయో ఆ వాగ్దానాలను నెరవేర్చాలనే కాంక్ష పాలకవర్గాల్లో లేకుండా పోయింది. బ్రిటీషు కంపెనీల స్థానంలో భారతీయ కంపెనీలు ప్రజల్ని దోచుకోవటం ఆరంభమైంది. పేదరికం, దారిద్ర్యం రూపుమాపటానికి మాటల్లో తప్ప ప్రభుత్వంలో కార్యాచరణ కొరవడింది. నిరక్షరాస్యత తగ్గకపోగా ఇప్పటికీ ప్రపంచంలో అత్యధిక నిరక్షరాస్యులుండే దేశంగా మార్చబడింది.

పారిశ్రామికీకరణ, ఉపాధి కల్పనల పట్ల ప్రభుత్వానికి చిత్తశుద్ధి లేకుండా పోయింది. వైద్యం వ్యాపారమైంది. అన్ని రంగాల్లో అవినీతి విశృంఖలంగా మారింది. అభివృద్ధి ఫలాలు ప్రజలందరికీ కాక, సంపన్నులైన కొందరికే దక్కేలా సమాజం మార్చబడింది. ప్రజా సంక్షేమం గాలికి వదిలివేయబడింది. మహిళల హక్కులు కాలరాయబడ్డాయి. దేశాభివృద్ధికి ప్రాణప్రదమైన ప్రజాస్వామ్యం బలహీనపర్చబడి ధనవంతులు మాత్రమే ప్రజా ప్రతినిధులుగా ఎన్నికయ్యేందుకు తగిన ప్రాతిపదిక ఏర్పడింది. అధికారంలో ఉన్నవారు దేశ వనరులను అడ్డగోలుగా దోచుకోవటానికి తలపడ్డారు. సంపద కొన్ని కుటుంబాల చేతుల్లో కేంద్రీకరించబడి అత్యధిక జనాభా పేదరికంలో, దారిద్ర్యంలో మగ్గేలా పరిస్థితి మారింది. రైతుల ఆత్మహత్యలు పెరిగాయి. దేశంలో తమ స్వస్థలాల్లో బతకలేని నిరుపేదలు తమ భార్యా బిడ్డలను పోషించుకోవటానికి వట్టణాలకు వలసపోవటం పెద్ద ఎత్తున ప్రారంభమైంది. జాతీయోద్యమ స్ఫూర్తి నీరుగార్చబడి ప్రజల కోసం సమాజం కోసం కాకుండా తమ కోసం, తమ కుటుంబ సంపాదన కోసం బతకాలనే స్వార్థం పాలకుల్లో బలంగా వ్యాపించింది.

రూ.లక్షల కోట్ల భారీ కుంభకోణాలకు తెగబడటం సహా గత పాలకులు అన్ని రంగాల్లో వైఫల్యం చెందినందువల్ల మార్పు కోరుతున్న ప్రజానీకం కొత్త ప్రభుత్వాన్ని ఎన్నుకోవాలని కోరుకున్నారు. ఫలితంగా 2014 ఎన్నికల్లో దేశంలో, అనేక రాష్ట్రాల్లో భారతీయ జనతా పార్టీ నేతృత్వంలో ఎన్డీఏ అధికారంలోకి వచ్చింది. అందరికీ మంచిరోజులు తెస్తామని, అభివృద్ధి ఫలాలు ప్రజలందరికీ అందిస్తామని, సాలీనా 2 కోట్ల ఉద్యోగాల్ని సృష్టిస్తామని వాగ్దానం చేసి



భారతీయ జనతా పార్టీవారు, దాని మిత్రులు ఎన్నికల్లో గెలిచారు. ఇప్పటికి మూడు సంవత్సరాలుగా బీజేపీ పాలన సాగుతోంది. “అందరికీ మంచి రోజులు” అన్నది నినాదమే తప్ప ఆచరణలో “సంపన్నులకే మంచిరోజులు”గా మారింది. గత కాంగ్రెస్ ప్రభుత్వం అనునరించిన ఆర్థిక, పారిశ్రామిక విధానాలే బీజేపీ అమలు చేస్తుండటంతో దేశ ప్రజల ఆర్థిక జీవనంలో కాని, సంక్షేమంలో కాని ఎలాంటి మార్పు ఆశించినా ఎండమావుల్లో నీటిని వెతుక్కు న్నట్లుగానే ఉంటుంది. విదేశీ బ్యాంకుల్లోని రూ.లక్షల కోట్ల నల్ల డబ్బును బయటికి తెచ్చి ప్రజలకు వంచుతామని ఎన్నికల సందర్భంగా ఇచ్చిన హామీ బూటకమని తేలింది, ప్రతి అకౌంటుకు 15 లక్షల రూపాయలు ట్రాన్స్ఫర్ చేస్తామన్న బీజేపీ ఆచరణలో ఒక్కో అకౌంటులో ఒక్క రూపాయి కూడా వేయలేకపోయింది.

భారతీయ జనతా పార్టీ జాతీయోద్యమంలో పాల్గొన్న పార్టీ కాదు. జాతీయోద్యమ వారసత్వం దానికి లేదు. ప్రజలందరికీ సంక్షేమం పట్ల శ్రద్ధ కంటే న్వదేశీ, విదేశీ పెట్టుబడిదార్లపైనా, బహుళజాతి కంపెనీలపైనా అవ్యాజమైన ప్రేమను అది కలిగి ఉంది. అందుకే అధికారంలోకి వచ్చిన నాటి నుంచీ కార్పొరేట్ కంపెనీలు నిర్ణయించిన అజెండాను అమలు చేయటంలో మునిగివుంది. కార్పొరేట్లపై పన్నుల భారాన్ని నానాటికీ తగ్గిస్తూ ప్రజలపై పరోక్ష పన్నులను పెంచుతోంది. దేశ స్వావలంబన విధానానికి తూట్లు పొడిచి భారతీయ ఆర్థిక వ్యవస్థను పరాధీనం చేయటానికి ఉప్పొక్కుతోంది. ప్రభుత్వరంగ పరిశ్రమలను ఒక్కొక్కటిగా కాక గుత్తగా అమ్మటానికి ప్రణాళిక రూపొందించి అమలు చేస్తోంది. బ్యాంకులను విలీనం చేస్తూ వాటి ప్రైవేటీకరణ వైపు అడుగులు వేస్తున్నది. రైల్వేలు, రక్షణ రంగంతో సహా అన్ని రంగాల్లో నూరు శాతం విదేశీ పెట్టుబడులకు అనుమతిస్తానని ప్రకటిస్తూ దేశ ప్రయోజనాన్ని తాకట్టు పెడుతోంది. కార్మికవర్గం

హక్కులపై దాడిచేస్తూ చట్టాలను రద్దుచేసి ‘హైర్ అండ్ ఫైర్’ పాలసీని అమలు చేసేందుకు కృషిచేస్తోంది. ‘మేక్ ఇన్ ఇండియా’, ‘స్టార్ట్ ఇన్ ఇండియా’, ‘స్కిల్ ఇండియా’ పేర్లతో ప్రచార ఆకర్షణ తప్ప ఏ ప్రయోజనాన్నీ ఇవ్వని బూటకమ వధకాలతో ప్రజల్ని మభ్యపెట్టాలనే ప్రయత్నం చేస్తోంది.

భారతీయ జనతా పార్టీ తాను నమ్ముతున్న సిద్ధాంతాన్ని అమలు చేస్తూ రాష్ట్రాల హక్కులను హరిస్తూ సమాఖ్య స్ఫూర్తిని దెబ్బతీస్తోంది. ఆర్థిక అధికారాలన్నీ కేంద్ర ప్రభుత్వం తమ చెప్పుచేతుల్లో పెట్టుకోవటానికే ప్రణాళికా సంఘాన్ని రద్దుచేసి తమ ఏజెంట్లతో కూడిన నీతి ఆయోగ్ను రంగంలోకి తెచ్చింది. పెద్దనోట్ల రద్దు పేరుతో నల్లధనంపై కాకుండా అసంఘటిత వ్యాపారంపై యుద్ధాన్ని ప్రకటించింది. వస్తు సేవా పన్నును దేశ వ్యాప్తంగా అమలు చేసి రాష్ట్రాల ఆదాయాన్ని దెబ్బతీస్తోంది. చిన్న వర్తకుల వ్యాపారాన్ని నాశనం చేస్తున్నది. తమకు అనుకూలంగా లేని ప్రభుత్వాల్ని పడగొట్టటానికి, మెజారిటీ లేకున్నా తన అధికారాన్ని దుర్వినియోగం చేసి గవర్నర్ల ద్వారా బీజేపీ వారిని రాష్ట్రాల్లో అధికారంలోకి తెస్తోంది. తద్వారా ప్రజా స్వామ్య విలువల్ని మంట గలుపుతోంది.

జాతీయోద్యమ స్ఫూర్తిలో భాగమైన మత సామరస్యాన్ని నాశనం చేసి మతం పేరుతో రాజకీయాలు చేస్తోంది. హిందీ, హిందూ, హిందూస్థాన్ పేరిట ‘ఒకే దేశం, ఒకే మతం’, ‘ఒకే భాష సిద్ధాంతాన్ని’ బోధించటమే గాక బలవంతంగా అమలు చేసే ప్రయత్నిస్తోంది. మత ఉన్మాదాన్ని, విద్వేషాన్ని రెచ్చగొడుతూ దేశ వ్యాప్తంగా మైనారిటీలపై దాడులను ఉసిగొలుపుతోంది. గోవుల వధపై నిషేధం పేరిట గోరక్షక దళాలను ఏర్పాటు చేసి దేశ వ్యాప్తంగా మైనారిటీలపై దాడులు, హత్యలు చేయటానికి కూడా వెనుకాడని విధంగా విద్వేషాన్ని నూరిపోస్తోంది. ‘లవ్ జిహాద్’,

‘ఘర్వాపసి’, ‘రామ్ జిద్’ల పేరిట ప్రజల్లో చీలికను తెచ్చి హిందూత్వ భావాలను పెంచి పోషిస్తోంది. కాశ్మీర్లో ఆర్థికల్ 370ని వివాదంగా మార్చి దాన్ని రద్దుచేసే ప్రయత్నం చేయటమే గాక ప్రజలపై సైనిక నిర్బంధాన్ని ప్రయోగించి ఇదంతా దేశంకోసమేనని నకిలీ జాతీయ భావనను రెచ్చగొడుతోంది.

నేడు భారతీయ జనతాపార్టీ పాలన దేశ ప్రయోజనాలకు, ప్రజల అభివృద్ధికి, మౌలిక సమస్యల పరిష్కారానికి ఏమాత్రం ఉపయోగపడకపోగా ఆమెరికా సామ్రాజ్య వాదులతో అంటకాగుతూ అలీన విదేశాంగ విధానాన్ని మంటగలుపుతోంది. పొరుగు దేశాలతో మైత్రి కంటే వారిపై కయ్యానికి కాలు దువ్వతూ సైనిక చర్యల ద్వారా యుద్ధోన్మాదాన్ని రెచ్చగొడుతూ ప్రజల దృష్టిని మౌలిక సమస్యల నుంచి మళ్లించ చూస్తోంది. బీజేపీ పాలన కార్మికవర్గ ప్రయోజనాలకు వారి అభివృద్ధికి తీరని నష్టం చేస్తోంది.

శ్రామిక ప్రజల సంక్షేమం, ఉద్యోగ భద్రత, ధరలకు అనుగుణంగా వేతనాల పెంపుదల తదితర సమస్యలకు ఈ ప్రభుత్వంలో ఎక్కడా స్థానం లేదు. ప్రస్తుతం కార్మికులకు ఉన్న హక్కులను కూడా కాలరాసి కార్పొరేట్లకు ఊడిగం చేయటమే బీజేపీ లక్ష్యంగా దేశ పాలన సాగుతోంది. ఈ పరిస్థితుల్లో కార్మికుల, రైతుల, కష్టజీవుల, దేశ ప్రజల ప్రయోజనాల పరిరక్షణకు, జాతీయోద్యమ స్ఫూర్తితో ప్రజల్ని సంఘటితం చేసి పోరాడటం తప్ప వేరే మార్గం లేదు. ప్రజల మధ్య ఐక్యతను, మత సామరస్యాన్ని కాపాడటానికి, మతోన్మాదులను ఎదిరించి చటానికి, కార్మికవర్గం నడుం బిగించటమే ఈ స్వాతంత్ర్య దినోత్సవం సందర్భంగా కార్మికవర్గం కర్తవ్యంగా భావించాలి. జాతీయోద్యమ స్ఫూర్తిని ప్రజల్లో కలిగించి ప్రతిఘటనా పోరాటాన్ని ముందుకు తీసుకు పోవాలి.

ఎం.పి.గవూర్

సిఐటియు ప్రధాన కార్యదర్శి



# నిప్పుతో చెలగాటం - ఉగ్రవాద ఇజ్రాయిల్ తో దోస్తీ

అజశర్మ

సిబిటియు నాయకులు

మన ప్రధానమంత్రి నరేంద్రమోడీ గారు ఈ సంవత్సరం జూలై 4న ఇజ్రాయిల్ లో పర్యటించి, ఆ దేశ ప్రభుత్వంతో వ్యూహాత్మక ఒప్పందాన్ని చేసుకున్నారు. ప్రధానమంత్రి అయిన తరువాత ప్రపంచంలోని 6 ఖండాల్లో 49 దేశాలను నేటి వరకు ఆయన పర్యటించారు. అయితే ఆ పర్యటనలకు, ఇజ్రాయిల్ దేశ పర్యటనకు మౌలికంగా పెద్ద తేడా ఉంది. భారతదేశానికి స్వాతంత్ర్యం వచ్చిన తరువాత ఇజ్రాయిల్ దేశాన్ని పర్యటించిన మొట్ట మొదటి భారత ప్రధాని ఈయనే. నేటి వరకు గత ప్రధానులు ఎందుకు ఆదేశాన్ని పర్యటించలేదు? మోడీ గారు మాత్రం ఎందుకు పర్యటించారు? అనే విషయాలు తెలుసుకోవాలంటే ఇజ్రాయిల్ దేశం గురించి క్లుప్తంగానైనా తెలియాలి.

పశ్చిమ ఆసియా, ఉత్తర ఆఫ్రికాల మధ్య ఉన్న మధ్య ప్రాచ్యంలో ఒక చిన్న దేశం ఇజ్రాయిల్. దీని జనాభా 87లక్షలు. ఈ దేశం 1948లో ఐక్యరాజ్య సమితి తీర్మానం ద్వారా ఏర్పడింది. అప్పటి నుండి ఈ దేశం చేస్తున్న ఘనకార్యమేమిటంటే ఆయుధ సంపత్తితో చుట్టు పక్కల దేశాలతో కయ్యాలకు దిగడమే. ఆ దేశాన్ని ఆనుకొని ఉన్న పాలస్తీనా మీద అనేక దఫాలు దాడులు చేసి వెస్ట్ బ్యాంక్, గోలన్ హైట్స్, గాజా స్ట్రిప్ వంటి ప్రాంతాలను ఆక్రమించుకొని అక్కడ తన పాలనను బలవంతంగా రుద్దింది. ఇజ్రాయిల్ లో 17లక్షల మంది అరబ్ దేశాల ప్రజలు ఏ విధమైన హక్కులు లేకుండా రెండో తరగతి పౌరులుగా మగ్గుతున్నారు. ఆఖరుకు ముస్లింలు పవిత్ర ప్రదేశంగా భావిస్తున్న జెరూసలేం నగరాన్ని ఆక్రమించుకొని, అక్కడకు ప్రార్థనలకు వెళ్లిన ముగ్గురు పాలస్తీనా ముస్లింలను జూలై 14న కిరాతకంగా చంపివేసింది. ఈ విధమైన ఆక్రమణలు ఆధునిక సమాజంలో సరైనవి కాదని ఐక్యరాజ్య సమితిలోని అన్ని దేశాలు వారించినా ఇజ్రాయిల్ మాత్రం అగ్ర రాజ్యం అమెరికా అండతో దురాగతాలను కొనసాగిస్తోంది. ఆధునిక ప్రపంచ చరిత్రలో దీర్ఘకాలం మిలిటరీ బలంతో ఇతర దేశాల భూభాగాల్లో తిష్టవేసిన దుష్ట చరిత్ర ఇజ్రాయిల్ ది. ఇటువంటి చరిత్ర ఉంది కాబట్టి భారత ప్రధానులెవరూ ఆ దేశాన్ని పర్యటించ

కపోవడమే కాక పాలస్తీనా భూభాగం నుండి ఉపసంహరించుకొని పాలస్తీనాకు స్వయం పాలన హక్కు కల్పించాలని ఇజ్రాయిల్ ను డిమాండ్ చేస్తూ వచ్చారు. ఇది మన విదేశాంగ విధానంగా రూపుదిద్దుకుంది. కానీ మోడీ గారు ఏడు దశాబ్దాలుగా కొనసాగుతున్న భారత్ వైఖరికి భిన్నంగా ఇజ్రాయిల్ దేశాన్ని పర్యటించడమే కాక, ఆ దేశంతో వ్యూహాత్మక వాణిజ్య ఒప్పందాన్ని కూడా చేసుకున్నారు. ప్రపంచంలోని దేశాధినేతలు ఎవరు ఇజ్రాయిల్ పర్యటించినా అదే సమయంలో పాలస్తీనాను కూడా పర్యటించి ఆ దేశానికి సంఘీభావం తెలవడం సాధారణంగా జరుగుతున్న పరిణామం. అమెరికా నూతన అధ్యక్షుడు ట్రంప్ గారు కూడా ఈ విధంగానే చేశారు. కానీ విచిత్రంగా మన ప్రధాని మాత్రం కనీసం అటువంటి ప్రయత్నం కూడా చేయలేదు. దురాక్రమణదారుడైన ఇజ్రాయిల్ వక్షానే ఉంటామని, సొంత దేశంలోనే నిరాశ్రయులుగా ఉంటున్న పాలస్తీనా ప్రజలకు కనీసం సంఘీభావంగా కూడా ఉండబోమని దీని ద్వారా ఆయన ప్రపంచానికి చాటి చెప్పారు. ఆశ్చర్యమేమిటంటే భారతదేశంపై అనేక మంది దురాక్రమణలు చేస్తున్నారని నిరంతరం గగ్గోలు పెట్టే మన ప్రధాన మంత్రి మరో దురాక్రమణదారుడిని ఎందుకు సమర్థిస్తున్నారు? ఒక పక్క తీవ్రవాదాన్ని వ్యతిరేకిస్తామని బీరాలు పలికే మన ప్రధాని మరో పక్క ప్రపంచంలోనే అతిపెద్ద తీవ్రవాద దేశమైన ఇజ్రాయిల్ తో ఎందుకు అంటకాగు తున్నారు? ఎందుకంటే ఈ సమర్థన వెనుక బలమైన ఆర్థిక ప్రయోజనాలు కూడా ఇమిడివున్నాయి.

ఇజ్రాయిల్ నుండి రక్షణ పరికరాలను అత్యధికంగా కొంటున్న నెంబర్ వన్ దేశం భారత్. రక్షణ రంగంలో విదేశీ ప్రత్యక్ష పెట్టుబడులను ఆహ్వానిస్తూ మోడీ ప్రభుత్వం తీసుకున్న నిర్ణయానికి తగ్గట్టుగానే ఇజ్రాయిల్ తో చేసుకున్న ఒప్పందం ఉంది. ఈ పర్యటనలో 2 బిలియన్ డాలర్ల (రూ.13 వేల కోట్లు) రక్షణ ఒప్పందాలను ముఖ్యంగా మిసైల్స్ కొనుగోలు ఒప్పందాన్ని చేశారు. (ఈ సొమ్ముతో మన రాష్ట్రంలోని అసంఘటితరంగ కార్మికులందరికీ కనీస వేతనం

రూ.18 వేల రూపాయలు అమలు చేయబడుతున్న) ప్రపంచ దేశాలన్నీ ముక్త కంఠంతో ఖండిస్తున్న ఇజ్రాయిల్ దాడులను కనీసం నిరసించకపోగా ఆ దేశంతోనే ఒప్పందం చేసుకోవడానికి వెనుక ఇంకొక బలమైన శక్తి కూడా ఉంది.

ఇజ్రాయిల్ పర్యటనకు ముందు జూన్ 25, 26 తేదీల్లో మోడీ గారు అమెరికా దేశాన్ని కూడా పర్యటించారు. ఇజ్రాయిల్ కు ప్రపంచంలోనే అత్యంత నమ్మకమైన నేస్తం అమెరికా అనేది జగద్విదితమే. అమెరికా అండతోనే ఇజ్రాయిల్ బరితెగిస్తోంది. ఇజ్రాయిల్ పై కఠిన చర్యలకు అనేక సందర్భాల్లో ఐక్యరాజ్య సమితి ఏకగ్రీవంగా తీర్మానాలు చేస్తే, వాటిని తన వీటో పవర్ తో అడ్డుకున్న ఘన చరిత్ర అమెరికాది. నేడు అమెరికా ఆదేశానుసారం ఇజ్రాయిల్ కు మద్దతునిస్తున్న మరో దేశంగా భారతదేశాన్ని మార్చుకున్న దేశ మొట్టమొదటి ప్రధానిగా నరేంద్రమోడీ గారు నిలిచారు. ప్రభుత్వం నిరంతరం పలుకుతున్న ఉగ్రవాదం, దురాక్రమణ వంటి ప్రకటనలకు ఈ చర్య వలన ఏమాత్రం విశ్వసనీయత లేకుండా పోయింది. ఇజ్రాయిల్ కు, నేటి మన దేశ ప్రభుత్వ విధానానికి ఉన్న సారూప్యత ఏమిటంటే ముస్లిం వ్యతిరేకత. తన చుట్టూ ఉన్న అరబ్ దేశాలపై కత్తులు నూరడం ఇజ్రాయిల్ లక్ష్యం. తీవ్రవాదం పేరుతో ముస్లింలను తన దేశంలోనికి ప్రవేశం నిషేధించడం అమెరికా నేటి విధానం. పాకిస్తాన్ వ్యతిరేకత పేరుతో మన దేశంలోని ముస్లింలపై విదేశస్థుల ముద్ర వేసి, వారిని దేశద్రోహులుగా చూడడం మోడీ ప్రభుత్వ విధానం. ఈ సారూప్యత ఇజ్రాయిల్, అమెరికా, భారత్ బంధానికి పునాది ఏర్పరుస్తోంది.

ఐక్యరాజ్య సమితి తీర్మానాలను, ప్రపంచ శాంతి నియమాలను, ఇతర దేశాల్లో సైనిక జోక్యం చేసుకోరాదనే అంతర్జాతీయ నిబంధనలను ఉల్లంఘించడం వంటి చర్యలకు పాల్పడుతున్న ఇజ్రాయిల్ తో దోస్తీ చేయడమంటే నిప్పుతో చెలగాటమాడటమే. అంతిమంగా ఇది మన దేశ విశాల ప్రయోజనాలకు భంగకరంగా పరిణమిస్తుంది.



# మూడేళ్ళ మోడి పాలన

ఈ మూడేళ్ళ మోడి పాలన, ప్రజలకిచ్చిన ఎన్నికల వాగ్దానాలను భంగం చేయడంలో

గుర్తింపు పొందింది. వస్త్రాయన్న మంచిరోజులు రాకపోగా ప్రజల కష్టాలు రోజు రోజుకు పెరుగుతూ పోతున్నాయి.

శరవేగంగా పెరుగుతున్న నిరుద్యోగం:

యువకులకు ప్రతియేడు రెండు కోట్ల కొత్త ఉద్యోగాలు కలిపిస్తామని వాగ్దానం చేయగా పారిశ్రామిక ఎదుగుదల గత ఎనిమిదేళ్ళ కాలంలో ఎన్నడూలేనంత తక్కువస్థాయిలో ఉండడం చూస్తున్నాము. ఇక గ్రామీణ ఉద్యోగాల గురించి చెప్పుకోవా లంటే, ప్రభుత్వమే గత మూడేళ్ళ కాలంలో ఏఎడూ మహాత్మా గాంధీ గ్రామీణ ఉపాధి హామీ కింద రూ 20000/- కోట్లు విడుదల చేయలేదని అంగీకరిస్తోంది. అంటే ఇప్పటికే కష్టాలలోకూరుకుపోయిన నిరుపేదలకు ఇవ్వాలి కనీసం కాలి డబ్బులు ఇవ్వడం లేదన్నమాట.

ఇక మెకెన్సీ అంచనాల ప్రకారం ఐటీ రంగంలో ఇప్పుడు పనిచేస్తున్న నలభై లక్షల మందిలో 50 నుండి 60 శాతం మంది సంవత్సరాంతానికల్లా పనికి రాకుండా పోతారు. ఇన్ఫోసెస్, విప్రో, కాగ్నిజంట్ దాదాపు 6 వేల మందిని తొలగించాలను కుంటున్నట్టు నివేదికలు తెలియచేస్తున్నాయి. మౌలిక వసతుల కల్పనలో దిగ్గజమైన ఎల్ అండ్ టీ ఇప్పటికే చెప్పుకోదగ్గ స్థాయిలో తన కార్మిక శక్తిని తగ్గించు కున్నది.

ఈ ప్రభుత్వ విధానాలవలన, ఏడాదికి రెండుకోట్ల ఉద్యోగాలు కల్పించడం మాట అటుంచి, ఆర్థిక ప్రగతి కుంటువడి ఇదివరకు ఉద్యోగాలు చేస్తున్న వారి ఉద్యోగాలు కూడా ఊడి నిరుద్యోగుల జాబితాలో చేరుతున్నారు.

గ్రామీణ భారతం:

బీజేపీ, మోడి ప్రభుత్వం మన దేశ రైతులకు కొత్త జీవితాన్ని ఇస్తామని వాగ్దానము చేశాయి. వ్యవసాయ వ్యయం కింద ధరల కమిషన్ పెట్టుబడి ఖర్చులు నిర్ణయించి దానికి ఒకటిన్నర రేట్లు కనీస మద్దతు ధరను నిర్ణయిస్తామని వాగ్దానం చేశాయి. ఇది నెరవేర లేదు. మిగిలిన వారి విధానాలలాగానే వ్యవసాయ ఉత్పత్తులపై



దిగుమతి సుంకాలు తగ్గించే వారి విధానం వలన మన రైతులు పంటదిగుబడి నుండి వారి కుటుంబ ఖర్చులు, అప్పుల చెల్లింపులు చేయడం కష్టమవుతుంది. అప్పుల బాధలు తాళలేక రైతులు ఆత్మహత్యలకు పాల్పడుతుండడంతో రైతుల ఆత్మహత్యలు గణనీయంగా పెరుగుతున్నాయి.

ప్రభుత్వమే సుప్రీమ్ కోర్టులో ఏడాదికి 12000 మంది రైతులు ఆత్మహత్యలు చేసుకున్నట్టు అంగీకరించింది. అంటే మూడేళ్ళలో 36000 మంది రైతులు ఆత్మహత్యలు చేసుకున్నారన్నమాట. ఈ ప్రభుత్వం రైతుల రుణ మాఫీకి బదులుగా జాతీయ బ్యాంకుల నుండి రుణాలు తీసు కుని ఎగగొట్టిన పెద్ద పెద్ద కార్పొరేట్లకు ఉపశమనాన్ని కల్పించేందుకు సిద్ధపడు తున్నది. పేద రైతు పొలం, పనిముట్లు జప్తుచేయ బడగా రుణాలను ఎగ్గొట్టిన కార్పొరేట్లు హాయిగా తిరుగుతున్నారు. ఆర్థిక పురోగతి మందగిస్తూ, నిరుద్యోగం, ధరలు పెరుగుతూ, వ్యవసాయం సంక్షోభంలో

ఉండడంతో మూడేళ్ళ పాలనా ఉత్సవాలు జరుపుకునే పరిస్థితి లేదు. ప్రభుత్వ సంస్థలు మూడేళ్ళ పాలన ఉత్సవాలను వారి నిధులనుండి ప్రచారం జరపాలని ప్రభుత్వం బలవంతం చేయడాన్ని సిఐటియు ఖండిస్తున్నది. మోడిగారి ప్రియమైన పటేల్ విగ్రహాన్ని ప్రతిష్ఠాపనకు భారీ మొత్తంలో నిధులు సమకూర్చాలని ప్రభుత్వరంగ సంస్థలయిన చమురు సంస్థలను బల వంతం చేస్తున్నది. ఇది ప్రభుత్వ సంస్థల నిధులను వ్యక్తిగత హోదాలో దుర్విని యోగం చేయడమే కాక ఉన్నతస్థాయి అవినీతికి తార్కాణం కూడా.

ప్రజా పోరాటాలకు వేదిక:

ప్రభుత్వ విధానాల వలన, అన్ని వైపులనుండి పెరుగుతూవున్న ఆర్థిక భారాలకు వ్యతిరేకంగా, ప్రజా బాహుళ్యంలో పెరుగుతున్న కష్టాలకు వ్యతిరేకంగా, రకరకాల వామపక్ష ప్రజలు, వర్గసంఘాలు పార్టీలు, అభ్యుదయ లౌకికవాదులు, ప్రజా సంఘాలు జాతీయ స్థాయిలో ఒక సదస్సును త్వరలో నిర్వహించి ఒక పెద్ద ప్రజా ప్రతిఘటన కార్యక్రమాలను చేపట్టాలన్న ప్రతిపాదన నివేదికను పేర్కొన్నది.

ప్రచార మాధ్యమం పై దాడి:

బీజేపీ ఎన్డీఏ హయాంలో అన్ని పార్లమెంటరీ ప్రజాస్వామ్య సంస్థల పైన దాడులు జరుగుతున్నాయి. ఇది ప్రమాదకరం. ఆధిపత్య ధోరణులు పెరుగుతున్నాయి. ఇందులో భాగం గానే ప్రచార మాధ్యమాలను వాటి పని అవి సమర్థవంతంగా చేసుకోనీయకుండా ప్రచార మాధ్యమాలపై దాడులు జరుగు తున్నాయి. స్వేచ్ఛ అనేది ప్రజాస్వామ్యంలో విడదీయరానిది. చట్టం తన పని తాను చేసుకోవలసినదే. కానీ ప్రచారమాధ్య మాలను వేధించడం సహించరానిది.



# సిఐటియు ఆలిండియా సెంటర్ సమాచార పత్రం

- ఏ.కె.పద్మనాభన్

రూ.6,500/- వేతనం పరిమితికి మించి పూర్తి వేతనాల మీద ప్రావిడెంట్ ఫండ్ చెల్లించిన వారికి అధిక పెన్షన్ ఇవ్వాలని సుప్రీంకోర్టు ఇచ్చిన తీర్పునకు సంబంధించి అంతకు ముందు పంపిన సమాచార పత్రంలో వివరణ ఇచ్చాం.

సుప్రీంకోర్టు ఆదేశాల దృష్ట్యా మరిన్ని వివాదాలను నివారించేందుకు 2016 డిసెంబరు 19న బెంగళూరులో జరిగిన 215వ పీఎఫ్ బోర్డు సమావేశంలో అధిక పెన్షన్ ఎజెండాను ఈపీఎఫ్ ఆర్గనైజేషన్ చేపట్టింది. అత్యున్నత న్యాయస్థానం ఆదేశానుసారం సీలింగుకు మించిన వేతనాలపై అధిక పెన్షన్ను అమలు చేయాలని బోర్డు సభ్యులు ఏకగ్రీవంగా తీర్మానించారు.

బోర్డు ఆమోదం తర్వాత 2017 మార్చి 16న కార్మిక, ఉపాధి మంత్రిత్వశాఖ నుండి కూడా ఆమోదం లభించిన తర్వాత ఈపీఎఫ్ తన సర్క్యులర్ నెం.పెన్షన్-1/125/33/ ఈపీఎఫ్ సవరణ/96/వాల్యూమ్ II /34007, మార్చి 23, 2017 తేదీతో

సుప్రీంకోర్టు తీర్పును అర్హత ఉన్న అందరు సభ్యులకూ అమలు చేయాలని అన్ని ప్రాంతీయ పీఎఫ్ కమిషనర్లకు, సబ్ ఆఫీసులకు ఆదేశాలు ఇచ్చింది. ఈ ఆదేశాల ప్రకారం వాస్తవ వేతనం మీద ఉన్న పెన్షన్కు అర్హత ఉంది. వేతన పరిమితి నెలకు రూ.5 వేలు లేదా రూ.6,500/- మీద 12 శాతంగా కాకుండా వాస్తవ వేతనం మీద యజమాని 12 శాతం పీఎఫ్ను డిపాజిట్ చేసి ఉండాలి.

2017 మే 31న ఈపీఎఫ్ మరొక సర్క్యులర్ నెం. పెన్షన్-1/12/33/ ఈపీఎఫ్ సవరణ /96/వాల్యూమ్ II/4432ను మధ్యంతర ఆదేశాల పేరుతో ఇచ్చింది. మినహాయింపు ఇవ్వని ట్రస్ట్ సభ్యులకు మాత్రమే వాస్తవ వేతనం మీద అధిక పెన్షన్కు అర్హత ఉందని అందులో పేర్కొంది. మినహాయింపు పొందిన ట్రస్టు (ప్రత్యేక ట్రస్టు కలిగిన) సభ్యులకు సంబంధించి తదుపరి సమావేశంలో చర్చకు వస్తుంది. ఈపీఎఫ్ చర్య సుప్రీంకోర్టు ఇచ్చిన తీర్పు స్ఫూర్తికి, 215వ పీఎఫ్ బోర్డు సమావేశంలో

సభ్యుల ఏకగ్రీవ ఆమోదానికి విరుద్ధంగా ఉంది. సుప్రీంకోర్టు ఆదేశాలు సంపూర్తిగా అమలు కావాలనేది సిఐటియు వైఖరి.


మినహాయింపు పొందని సంస్థలకు సంబంధించిన ఆదేశాలు యజమాన్యాలు, ఈపీఎఫ్ ఓలు పూర్తిగా అమలు చేసేలా చర్యలు తీసుకోవాలని అన్ని రాష్ట్ర కమిటీలను కోరుతున్నాం. సంఘటిత, అసంఘటిత రంగాల్లో అధిక పెన్షన్ పొందడానికి కార్మికులు, యజమానుల పీఎఫ్ వాటాలు 12 శాతం+12 శాతం వాస్తవ వేతనాల మీద చేసే చెల్లింపులు నేరుగా పీఎఫ్ ఆఫీసుకు పంపేలా కార్మికుల్లో విస్తృత ప్రచారం చేయాలి.

తదుపరి బోర్డు సమావేశం తర్వాత మినహాయింపు ట్రస్టు సభ్యుల పరిస్థితిని తెలియజేస్తాం. ఈలోగా మినహాయింపు సంస్థల విషయంలో ఈపీఎఫ్ నిర్ణయాలకు వ్యతిరేకంగా పెన్షనర్లు పోరాటాలు నిర్వహిస్తున్నారు. ఈ పోరాటాలకు మనం మద్దతు ఇవ్వాలి.


## జూలై 3 శ్రామిక సమస్యలపై శ్రామిక శంఖారావం




కడప



గుంటూరు



ప్రకాశం



రాజమండ్రి



శుభాకాంక్షలతో...

శివ గణేష్  
హోటల్ & రెస్టారెంట్



శ్రీ నంద్యాల ఈశ్వరయ్య యాదవ్  
యాదవ సంఘం  
జిల్లా వైస్ ప్రెసిడెంట్  
వై.ఎస్.ఆర్. కడప జిల్లా



# దళితుల ఆత్మగౌరవ పోరాటం-కార్మికవర్గం అండ

ఒకరి స్వేచ్ఛను, హక్కును వేరొకరు హరించడం, అడ్డుకోవడం నేరం. ఒకరి స్వేచ్ఛను హరించడమే మహానేరమైతే ఒక సామాజిక బృందం మొత్తాన్ని 'వెలివేయడం'ను ఏమనాలి? చట్టాలను, రాజ్యాధికారాన్ని తమ చేతుల్లోకి తీసుకొని సామాజిక దురాచారాలకు పాల్పడుతున్న అరాచక శక్తుల ఆగడాలను పాలకులెందుకని అరికట్టలేకపోతున్నారు?

దేశానికి స్వాతంత్ర్యం సిద్ధించి 70 ఏళ్లు గడుస్తున్నాయి. అంటరాని తనాన్ని నిషేధిస్తూ రాజ్యాంగంలో పొందుపర్చుకున్నాం. ప్రతి మనిషి గౌరవంగా బతకగలిగే వరిస్థితిని, ఉపాధిని, ఆదాయాన్ని కల్పించాల్సిన బాధ్యత ప్రభుత్వాలదే అని కూడా రాజ్యాంగంలో రాసుకున్నాం. వీటన్నింటినీ ధిక్కరిస్తూ "సాంఘిక బహిష్కరణలు" దుశ్శాసన పర్వాన్ని కొనసాగిస్తున్నా పాలకులకు చీమ కుట్టినట్టు కూడా లేదు. అంటే పాలక వర్గాలు ఇంకా దళితులను అంటరానివారుగానే చూస్తున్నాయి. వారిని మరింత అధఃపాతాళానికి తోక్కాలనుకుంటున్నారు. కుల వివక్షను, సాంఘిక బహిష్కరణ దుశ్చర్యలకు పాల్పడుతున్న వారిపై చర్యలు తీసుకోపోగా పెద్ద మనుషులకే ప్రభుత్వాలు, అధికార యంత్రాంగం వత్తాసు పలకడం జగుప్సాకరం.

నాడు చుండూరు, కారంచేడు, నీరు కొండ... నేడు గరగపర్లు, దేవరపల్లి... ప్రతి పల్లెదీ ఒక్కో దారుణ, దీనగాథ.. దళితులపై దాడులు, సాంఘిక బహిష్కరణలు, అవమానాలు ఆర్థిక మూలాలను దెబ్బతీస్తే జీవనాడులు కుంగిపోయి దళితులు వాళ్లంతట వాళ్లే కాళ్లబేరానికి వస్తారని అగ్రవర్ణ పెత్తందారుల భావన.

పశ్చిమగోదావరి జిల్లా గరగపర్లు అనే చిన్న గ్రామంలో 380 దళిత కుటుంబాలు

న్నాయి. ఈ గ్రామం భీమవరం పట్టణానికి అతి సమీపంలో ఉంది. దళితపేటల్లో ఇంటర్, డిగ్రీలు చదివిన వారు లేరంటేనే ఊహించుకోవచ్చు ఆ గ్రామ పరిస్థితి. దళితులంతా రెక్కల కష్టం మీద బతకాలి. సరైన ఇళ్లు కూడా లేవు. 40 ఏళ్ల క్రితం ప్రభుత్వాలు నిర్మించిన పెంకుటిళ్లే ఉన్నాయి.



దళితపేటలో ఒక్కటే సిమెంట్ రోడ్డు. అది కూడా సగం వరకే వేశారు. మిగతావన్నీ మట్టి రోడ్లులే. ఎక్కువ మంది భూములు కొలు చేస్తూ బతుకుతున్నారు. ఈ గ్రామంలోని దళితులు ఊరి మధ్యలో ఉన్న చెరువు గట్టుపై సర్ ఆర్థర్ కాటన్, అల్లూరి సీతారామరాజు విగ్రహాలతోపాటు డా॥బి.ఆర్. అంబేద్కర్ విగ్రహాన్ని ఏర్పాటు చేయాలని భావించడం ఊరి పెద్దలకు కోపం తెచ్చింది. చెరువు గట్టుపై విగ్రహాన్ని ఏర్పాటు చేయడాన్ని అడ్డుకున్నారు. చెరువు చుట్టూ గుళ్ళూ, గోపురాలున్నాయి. చెరువు లోపలికి ఆక్రమించి ఇతరుల విగ్రహాలను ఏర్పాటు చేశారు. ఒక మూలన ఏర్పాటు చేస్తున్న అంబేద్కర్ విగ్రహం పట్ల అగ్రవర్ణ పెత్తందారులకెందుకింత కోపం?

తమ కాళ్ల కింద చెప్పుల్లా బతికిన దళితులు... వద్దంటున్నా, వినకుండా విగ్రహం ఏర్పాటుకు సిద్ధమయ్యారంటే వీరిని ఇట్లాగే వదిలేస్తే తమ పెత్తనం పోతుందని ఆందోళన చెందిన కుట్రదారులు స్థానిక టీడీపీ ఎమ్మెల్యే అనుచరులు రామచం

ద్రరాజు నాయకత్వంలో దళితపేటలపై జులం ప్రదర్శించారు. దళితులకిచ్చిన కొలు భూములన్నింటినీ లాగేసుకున్నారు. ఇళ్లు, పొలం పనులకు నియమించుకునే దళితులను పనుల నుంచి తొలగించారు. గ్రామంలో ఉన్న ఇతర 14 కులాలను కూడగట్టి దళితులకు చిల్లరకొట్లలో సరుకులు అమ్మకూడదు, క్షవరాలు చేయకూడదు, దళితులతో మాట్లాడితే వెలివేస్తామంటూ కట్టడి చేశారు. ఉపాధి హామీ పనులు కూడా 75 రోజులపాటు కల్పించలేదు. దళితులు పట్టుదలతో 3 నెలలకు పైబడి ఆందోళన, పోరాటాలు నిర్వహిస్తున్నారు. పోరాటానికి నాయకత్వం వహిస్తున్న ఏసోబు లారీ ప్రమాదంలో చనిపోయాడు. దళితులందరిలోనూ, అగ్రవర్ణాలవారే అతన్ని హత్య చేశారనే అభిప్రాయం ఉంది.

ఎస్సీ, ఎస్టీ కమీషన్ చైర్మన్ కారెం శివాజీ, ఎస్సీ కార్పొరేషన్ చైర్మన్ జూహాడి ప్రభాకర్, సాంఘిక సంక్షేమశాఖామంత్రి నక్కా ఆనందబాబు ఆగ్రామంలో పర్యటించి దళితులపై సాంఘిక బహిష్కరణ జరగలేదని వచ్చి అబద్ధాలు మాట్లాడటమేకాదు, కావాలనే కొందరు సమస్యలను సృష్టిస్తున్నారంటూ అసలు సమస్యను పక్కదారి పట్టించేందుకు అన్ని విధాలా ప్రయత్నించారు.

అగ్రవర్ణ పెత్తందారుల కుట్రలకు బలైన దళితులకు అండగా కేవీపీఎస్, వ్యవసాయ కార్మిక సంఘం, సిఐటియు, ఇతర దళిత సంఘాలు నిలబడ్డాయి. బియ్యం, కూరగాయలు, నూనెలు, ఇతర సరుకులను విరాళాలుగా సేకరించి ఇచ్చి గరగపర్లు దళితుల్లో మనో ధైర్యం నింపారు. సీపీఐ(ఎం) లక్ష రూపాయలు విరాళం అందజేసింది. దళితులంతా ఆ పేటలోని చర్చిని కేంద్రంగా చేసుకొని ఉమ్మడి



వంటశాల పెట్టి పోరాటాలు కొనసాగిస్తున్నారు.

**పోరాటఫలితంగా సాధించిన విజయాలు:**

దళితుల పోరాటానికి దిగివచ్చిన అధికారులు సాంఘిక బహిష్కరణ రూపశిల్పి రామచంద్రరాజును, మరో ఇద్దరిని అరెస్టు చేశారు.

ఎస్సీ, ఎస్టీ సెల్ కు సంబంధించిన డీఎస్సీ ఆధ్వర్యంలో విచారణ కమిటీని ప్రభుత్వం ఏర్పాటు చేయాల్సి వచ్చింది. కమిటీ విచారణలో “గరగపర్రు దళితులపై సాంఘిక బహిష్కరణ జరిగింది” అని తేలింది. ఆ కమిటీ కూడా జిల్లా ఉన్నతాధికారులకు నివేదిక అందజేసింది. పోరాటం వల్లే ఉపాధి హామీ పనులను పునరుద్ధరించారు.

నివేదిక మేరకు చర్యలు తీసుకోవాల్సిన అధికార యంత్రాంగం నిమ్మకు నీరెత్తినట్లు వ్యవహరిస్తోంది. అంటే ఈ కుట్ర వెనుక పెద్ద తిమింగలాలే ఉన్నాయి. వాటి పట్టు అధికార యంత్రాంగం మీద ఎంతగా ఉందో గరగపర్రు దళితుల దుర్భర స్థితిని చూస్తే ఇట్టే అర్థమవుతుంది. 380 కుటుంబాలు సాంఘిక బహిష్కరణకు గురయితే, విచారణలో పాల్గొన్న 62 మందికే నష్టపరిహారం అందజేస్తామంటున్నారు. తొలుత రూ.2 లక్షలు చొప్పున ఇస్తామన్న హామీకి భిన్నంగా అది కూడా లక్ష రూపాయలే ఇస్తామని ప్రకటించారు.

**దేవరపల్లిది మరో కథ:**

ప్రకాశం జిల్లా దేవరపల్లి గ్రామం

పర్చూరుకు 7 కి.మీ దూరంలో ఉంది. 40 ఏళ్ల క్రితం దళితులకు చెరువు నిమిత్తం ఒక భూస్వామి 40 ఎకరాలు దానం చేశారు. అందులో 10 ఎకరాల్లో 2 చెరువులు ఉన్నాయి. ఈ కాలంలో చెరువు చుట్టూ 4-5 ఎకరాలు అగ్రవర్ణాలవారు తమ భూముల్లో అక్రమంగా కలిపేసుకోవడం, ఇళ్లు నిర్మించుకోవడం చేశారు. 22 ఎకరాలను 40 దళిత కుటుంబాలు సాగు చేసుకుంటున్నాయి. ఈ సాగుభూమిపై అగ్రవర్ణ పెత్తందారులు కన్నేశారు.

దళితులు సాగుచేసుకుంటున్న చెరువు భూములను ఏవిధంగానైనా లేకుండా చేయాలనే తలంపుతో 16-17 సంవత్సరాలుగా పెత్తందారులు కుట్రలు సాగిస్తున్నారు. గతంలో టీడీపీ అధికారంలో ఉండగా నీరు-మీరు పేరుతో దళితుల సాగుచేసుకుంటున్న భూముల్లో చెరువులు తవ్వాలని ప్రయత్నించారు. ఈ నమస్య కోర్టు కేసులదాకా వెళ్లింది. కోర్టు దళితులకు అనుకూలంగా తీర్పునివ్వడం. ఆ తర్వాత కాంగ్రెస్ పార్టీ అధికారంలోకి రావడంతో సమస్య సద్దుమణిగింది.

2014లో టీడీపీ అధికారంలోకి రావడంతో సమస్యను తిరగదోడేందుకు పెత్తందారులు కుట్రలు పన్నారు. తెలుగు దేశం ప్రభుత్వం భూ చట్టంలో తెచ్చిన మార్పులు, దళితులకిచ్చిన అసైన్డ్ భూములను ఏదో సాకుతో ప్రభుత్వం లాగేసుకోవడానికి వీలుకల్పించడం, దీనిని ఆసరా చేసుకున్న అగ్రవర్ణ పెత్తందారులు “నీరు-చెట్టు” కార్యక్రమం పేరుతో దళితుల భూములను చెరువుతవ్వేందుకు ప్రయత్నించగా గ్రామంలోని మొత్తం దళితులంతా తిరగబడ్డారు. రాష్ట్ర ప్రభుత్వం పోలీస్ రాజ్యాన్ని తలపిస్తూ ఆ గ్రామాన్ని పోలీసులతో నింపేసి, దళితులను భయకంపితులను చేసేందుకు పూనుకుంది. ఒకరకంగా ఎమర్జెన్సీని తలపింప చేసింది. అయినా దళితులు ధైర్యంగా పోరాడు

తున్నారు. వారికి అండగా నిలుస్తున్న వారిని ఆ గ్రామం లోకి అడుగుపెట్టనీయకుండా అరెస్టు చేస్తున్నారు. అక్రమ కేసులు బనాయిస్తున్నారు. జూలై 18న అర్ధరాత్రి పోలీసు బలగాలతో 16 పొక్లెయిన్లు, 150 ట్రాక్టర్ల సాయంతో 24 గంటలపాటు దళితుల సాగు భూములను అడ్డగోలుగా తవ్వించింది. మహిళల్ని మగ పోలీసులతో అరెస్టు చేయించింది. ఈ దుర్మార్గంలో అధికార పార్టీ స్థానిక ఎమ్మెల్యే అనుచరుడు దండు సుబ్బారావు ప్రధాన కుట్రదారుగా ఉన్నాడు. ఈ దురాగతాన్ని నిరసనగా దళితులు పోరాడటం కొనసాగిస్తున్నారు. వీరికి కేవీపీఎస్, వ్యవసాయ కార్మిక సంఘం, సిఐటియు, ప్రజాసంఘాలు అండగా నిలిచాయి.

**దళితుల ఆత్మగౌరవ పోరాటానికి కార్మికవర్గం అండ:**

గరగపర్రు, దేవరపల్లి, మహాభారతం ఘటనలపై సిఐటియు రాష్ట్ర కమిటీ స్పందించింది. దోపిడీకి, వివక్షకు గురయ్యే వర్గాలన్నింటికీ కార్మికవర్గం బాసటగా నిలవాలనే లక్ష్యానికి సిఐటియు ఈ ఘటనలన్నింటిలో జోక్యం చేసుకుంది. గరగపర్రు గ్రామాన్ని సిఐటియు రాష్ట్ర అధ్యక్షులు సీ హెచ్.నర్సింగరావుగారి నాయకత్వాన ఒక బృందం, దేవరపల్లి గ్రామానికి వి.ఉమామహేశ్వరరావు నాయకత్వాన మరో బృందం పర్యటించి వారి ఉద్యమానికి సంపూర్ణ మద్దతు ప్రకటించాయి.. పశ్చిమగోదావరి జిల్లాలో సిఐటియు నాయకత్వాన కార్మికుల నుండి వస్తు రూపేణా సేకరించి గరగపర్రు దళితులకు అందజేసింది. విశాఖ స్టీల్ ప్లాంట్ నుండి విరాళాలు అందజేశారు. రెండు చోట్ల జరిగిన పోరాటంలో ఆయా జిల్లాల్లో సిఐటియు నాయకులు వ్రత్యక్ష భాగస్వాములుగా ఉన్నారు.

దళితులపై దాడులకు నిరసనగా జూలై 28న రాష్ట్రవ్యాప్తంగా సిఐటియు ధర్నాలు, ప్రదర్శనలు నిర్వహించింది.

- కె.ఉమామహేశ్వరరావు

సిఐటియు కార్యదర్శి





# సరళీకరణ విధినాలు - వస్తు సేవల పన్ను

జె.ఎస్.మజుందార్

సిఐటియు అఖిల భారత ఉపాధ్యక్షులు

2017 జూలై 1 నుండి వస్తు సేవా పన్నుల (జీఎస్టీ) విధానం అమల్లోకి వచ్చింది. జీఎస్టీ వలన మనకొచ్చే లాభంపై వేలాది పేజీల ప్రభుత్వ ప్రకటనలు మీడియాలో వెలువడ్డాయి. కార్పొరేట్ సంస్థల ప్రకటనలు, కొనుక్కున్న వార్తలు దీనికి తోడయ్యాయి. జీఎస్టీ విధానం తామే ప్రవేశపెట్టామంటూ యూపీఏ, ఎన్డీఏలు వాదులాడుకున్నాయి. పన్ను వ్యవస్థను హేతుబద్ధీకరించటానికి వాజ్పాయి ప్రభుత్వమే కేల్కార్ కమిటీని నియమించిందని ఆర్థిక మంత్రి జైట్లీ చెప్పుకున్నారు. జీఎస్టీ భావన వ్యాట్ రూపంలో 2006లోనే మొదలయిందని యూపీఏ మాజీ ఆర్థిక మంత్రి చిదంబరం ప్రకటించారు.

జీఎస్టీపై అన్ని రాజకీయపార్టీలు, ఎంపీలు, ఎమ్మెల్యేలు, కేంద్ర, రాష్ట్ర ప్రభుత్వాలకు ఏకాభిప్రాయం ఉందని జైట్లీ వాదించారు. జీఎస్టీ మీద ఏమైనా విమర్శ ఉంటే అది తొందరపాటు చర్య అని లేదా అమలు కోసం సంబంధించిన కొన్ని సాంకేతిక అంశాలపైనే అని చెప్పారు. 2010లో జీఎస్టీ వ్యవస్థలను పార్లమెంట్లో ఆమోదానికి పెట్టే ప్రయత్నాన్ని ఎన్డీఏ వ్యతిరేకించింది. అప్పుడు బీజేపీ వ్యతిరేకత ప్రధానంగా రాష్ట్రాల వాటాపైన, జీఎస్టీ నెట్ వర్క్ వ్యవస్థపైన మాత్రమే.

జీఎస్టీపై ఏకాభిప్రాయం సాధించామనే జైట్లీ ప్రకటన జూన్ 30, జూలై 1 మధ్య ఉన్న అర్థరాత్రి పార్లమెంట్ సమావేశాన్ని పిలిచే ధైర్యం బీజేపీ ప్రభుత్వానికి ఇచ్చింది. ఈ సమావేశాన్ని బహిష్కరించటానికి జీఎస్టీకి సంబంధంలేని కారణాలను ప్రతిపక్షాలు చూపించాయి. కానీ విదేశీ, స్వదేశీ కార్పొరేట్ సంస్థలకు ఇది ఆనందించాల్సిన క్షణం. పాత నుండి కొత్తలోకి అడుగుడుతున్నట్లుగా ప్రధాన

మంత్రి మోడీ తన ఉపన్యాసంలో చెప్పారు. గమ్యానికి అందరూ చేరుకున్నారని భారత దేశ అర్థరాత్రి స్వాతంత్ర్యం సందర్భంగా



అప్పటి ప్రధాని జవహర్లాల్ నెహ్రూ ఉపన్యాసాన్ని అనుకరించారు. దీన్ని పాత పరోక్ష పన్ను విధానం నుండి కొత్త జీఎస్టీలోకి ప్రవేశించినట్లుగా అర్థం చేసుకోవాలి. జూన్ 30 అర్థరాత్రి ఒకే భారత మార్కెట్కు ఉన్న ఆటంకాలన్నీ నుండి కార్పొరేట్లకు విముక్తి లభించింది. వాళ్లకు పండగ జరుపుకునే సందర్భం. భారతదేశ ఆర్థిక వ్యవస్థలో నయా ఉదార విధానాలకు జీఎస్టీ పెద్ద ఊతం ఇచ్చింది.

నయా ఉదారవాద విధానంలో పెద్ద ముందడుగు: 2017 జూలై 2న జీఎస్టీకి ప్రధాన రూపకర్త చిదంబరం పత్రికా ఇంటర్వ్యూలో “చిన్న, మధ్య, సూక్ష్మ స్థాయి యజమానులు, వ్యాపారులు తీవ్రంగా

నష్టపోతారు”, “అది ద్రవ్యోల్బణానికి దారి తీస్తుంది, సామాన్య మానవునిపై అధిక భారం పడుతుంది, 80 శాతం వస్తువులు, సేవలు అధిక పన్నుల భారాన్ని, ధరలను భరించాల్సి వస్తుంది” అని ఇప్పుడు అంగీకరిస్తున్నారు. తొందరపాటు చర్యగానూ, జీఎస్టీ అమలు యంత్రాంగాన్ని రూపొందించటంలో లోపాలు ఉన్నాయని ఎన్డీఏ ప్రభుత్వాన్ని చిదంబరం నిందించారు.

వాస్తవానికి బడా కార్పొరేట్ సంస్థలకు జీఎస్టీ అనుకూలం. సంఘటిత, అసంఘటిత ఆర్థిక వ్యవస్థలో తీవ్ర చలనం వస్తుంది. స్వయం ఉపాధిలో ఉన్న కోట్లాది మంది చిన్న వ్యాపారులు, ఉత్పాదకర్లు, సేవలు అందించేవారు ఏకీకృత మార్కెట్లో తమ వ్యతిరేకశక్తులయిన స్వదేశీ, విదేశీ బడా సంఘటిత రంగాలతో అసమాన పోటీని ఎదుర్కోవాల్సి వస్తుంది.

కేంద్ర-రాష్ట్ర సంబంధాలు తీవ్రంగా బలహీనపడతాయి. ఇప్పటికే దేశవ్యాప్తంగా జాతీయ, రాష్ట్ర, జిల్లా, స్థానిక స్థాయిలో వివిధ తరగతుల వ్యాపారులు ఆందోళన చేస్తున్నారు. వారికది మనుగడ సమస్య.

ఎలక్ట్రానిక్ మార్కెట్దార్లకు మందులను చిల్లరగా అమ్ముకునే అనుమతిని ప్రభుత్వం ఇవ్వటానికి వ్యతిరేకంగా 7.5 లక్షల స్వయం ఉపాధి మందుల చిల్లర వ్యాపారులు, వారి వద్ద పనిచేసే ఇద్దరు, ముగ్గురు ఉద్యోగులతో సహా మొత్తం 20 లక్షల మందికి పైగా 2017 మే 30న దేశవ్యాప్త సమ్మె చేశారు. అమెరికా అధ్యక్షుడు ట్రంప్ను కలవటానికి ముందుగా జూన్ 24న భారత ప్రధాని నరేంద్రమోడీ వినిమయ, ఐటీ, బ్యాంకింగ్ రంగాల్లోని ఎమెజాన్, వాల్మార్ట్, యాపిల్, గూగుల్,



అడోబ్, మాస్టర్ కార్డ్, జేపీ మోర్గాన్ ఛేజ్, కార్డెల్ గ్రూపుల్లో పనిచేస్తున్న ఉన్నత స్థాయి ఎగ్జిక్యూటివ్లతో సమావేశం కావటానికి కారణం లేకపోలేదు. అంతకు ముందు ప్రపంచ ఎలక్ట్రానిక్ రిటైల్ వ్యాపార సంస్థల్లో అతి పెద్దదయిన ఎమెజాన్ అధినేత ప్రధానమంత్రిని కలిసి భారత దేశంలో 13 వేల కోట్ల రూపాయలు పెట్టుబడులు పెడతామని చెప్పతూ “భారత దేశంలో ఇంటర్నెట్ వాడకం అద్భుతమయిన స్థాయిలో పెరగటం, ఎలక్ట్రానిక్ వాణిజ్యానికి ఉన్న వాతావరణ అనుకూలత”గా ప్రకటించారు. చిల్లర ఆహార వ్యాపార రంగంలోకి 35 వేల కోట్ల రూపాయలు పెట్టుబడితో ప్రవేశించటానికి ప్రభుత్వం ఇటీవల ఎమెజాన్కు అనుమతి ఇచ్చింది.

టెక్స్టైల్స్, చిన్న తరహా రంగాలు వంటి శ్రమ తీవ్రత ఉన్న (కార్మికులు ఎక్కువగా ఉన్న) అనేక పరిశ్రమలు మూతపడే దశలో ఉన్నాయి. అసంఖ్యాక అసంఘటిత కార్మికులకు పని పోయింది. జీఎస్టీ వినిమయ ఆధారిత పన్ను దానికి ఉత్పత్తితో సంబంధం లేదు. అసంఘటితరంగంలోని చిన్న తరహా పరిశ్రమల మీద జీఎస్టీ ప్రభావం పెద్ద ఎత్తున పడుతుంది.

పారిశ్రామిక అభివృద్ధికి, ఉద్యోగ కల్పనకు చేటు: వినిమయ ఆధారితను బట్టి జీఎస్టీ వ్యవస్థ కిందికి వచ్చిన ఏకీకృత మార్కెట్లో వినిమయం జరిగే రాష్ట్రాలకు మాత్రమే వస్తు సేవల పన్ను వస్తుంది. ఉత్పత్తి చేస్తున్న రాష్ట్రాలు నష్టపోతాయి. కొద్దికాలంపాటు నష్టపరిహార ప్యాకేజీని రూపొందించినప్పటికీ ఉత్పత్తిని జీఎస్టీ నిరుత్సాహపరుస్తుంది. దీని వలన ఉపాధి కూడా తగ్గుతుంది. దిగుమతులతో సహా ఉత్పత్తితో సంబంధం లేకుండానే ఇది సరుకులు, సర్వీసులకు ఏకీకృత స్వేచ్ఛా మార్కెట్.

ఫైనాన్స్ కమీషన్ పాత్ర: జీఎస్టీ ప్రణాళికకు, వ్యవస్థకు 13వ ఫైనాన్స్ కమీషన్ను పూర్తిగా ఆమోదం తెలిపింది. జీఎస్టీ ప్రణాళికలో నష్టపరిహార ప్యాకేజీ సమస్యను 14వ

ఫైనాన్స్ కమీషన్ చేపట్టింది. ప్రణాళికేతర ఆర్థిక వనరుల పంపిణీకి సంధానకర్తగా ఫైనాన్స్ కమీషన్ పరిమితమయింది. జీఎస్టీ అమలు తదనంతర కాలంలో ఫైనాన్స్ కమీషన్ పాత్ర ప్రశ్నార్థకమవుతుంది. అంతర్ రాష్ట్ర జీఎస్టీ, సెంట్రల్ జీఎస్టీ పంపిణీ, జీఎస్టీలో 42 శాతాన్ని 14వ ఫైనాన్స్ కమీషన్ సిఫార్సుల ప్రకారం రాష్ట్రాలకు ఎలా పంపిణీ చేస్తుందనేది ప్రశ్నార్థకం.

ఈశాన్య, కొండ ప్రాంత రాష్ట్రాలకు వ్యతిరేకం: ఉత్తరాఖండ్, హిమాచల్ ప్రదేశ్, జమ్మూ-కాశ్మీర్ రాష్ట్రాలతో సహా ఈశాన్య రాష్ట్రాలకు, కొండ ప్రాంత రాష్ట్రాల పరిశ్రమలకు ఎక్సైజ్ పన్ను మినహాయింపులు జీఎస్టీ హయాంలో తగ్గిపోతాయని బిజినెస్ లైన్ పత్రిక పేర్కొంది. కొన్ని షరతులతో ప్రస్తుతం ఉన్న పరిశ్రమలకు మాత్రమే అదీ ఒక సారికి ఎక్సైజ్ పన్ను మినహాయింపులు ఉన్నాయి. కొత్త పరిశ్రమలకు లేవు. మినహాయింపులు లేనప్పుడు ‘మినహాయింపు’ అనే మాటకు అర్థం ఉండదు. పరిశ్రమల్లో లేదా సంస్థలు ముందుగా ఎక్సైజ్ పన్ను (అంతర్ రాష్ట్ర జీఎస్టీ) చెల్లిస్తే, తర్వాత అది తిరిగి చెల్లించబడుతుంది. అదీ పూర్తిగా కాదు. అటువంటి అంతర్ రాష్ట్ర జీఎస్టీ కేంద్ర, రాష్ట్రాల మధ్య 58:42 నిష్పత్తిలో విభజించబడుతుంది. కేంద్రానికి వచ్చే 58 శాతం వాటా నుండే కొంత భాగం తిరిగి వస్తుంది. ఇటువంటి జీఎస్టీ వ్యవస్థ పారిశ్రామికీకరణను, ఈశాన్య, కొండ ప్రాంత రాష్ట్రాల అభివృద్ధిని నిరుత్సాహపరుస్తుంది.

సామాన్య ప్రజలపై పరోక్ష పన్నుల భారం: జీఎస్టీలో ప్రధానంగా కేంద్ర ఎక్సైజ్ పన్నులు, సర్వీసు పన్నులు, రాష్ట్ర అమ్మకపు పన్నులు ఉంటాయి. ఒక్క కలంపోటుతో కేంద్ర ప్రభుత్వం పరోక్ష పన్నులను అనేక రెట్లు పెంచింది. కేంద్ర ఎక్సైజ్ పన్ను ఉత్పత్తి ఆధారిత పన్ను. జీఎస్టీ వినిమయ ఆధారిత పన్ను. ఉత్పత్తి ధరకి-వినిమయ ధరకి మధ్య భారీ తేడా ఉంది. అందుకని ఉత్పత్తి ధగ్గర విధించే సెంట్రల్ ఎక్సైజ్ పన్నుకి -

వినిమయం దగ్గర విధించే కేంద్ర జీఎస్టీకి భారీ తేడా ఉంటుంది.

ఉదాహరణకు కిలో 10 వేల రూపాయలు ఉన్న మందుపై 6 శాతం కేంద్ర ఎక్సైజ్ పన్ను ఉందనుకుందాం. అదే మందు చిల్లర వ్యాపార స్థాయిలో కిలో 50 వేల రూపాయలు ఉంటే దాని మీద జీఎస్టీ 12 శాతం. జీఎస్టీ పన్ను 6 వేల రూపాయలు అవుతుంది. దీన్నో కేంద్ర జీఎస్టీకి 3 వేల రూపాయలు, వినిమయం ఉండే రాష్ట్ర జీఎస్టీకి 3 వేల రూపాయలు పోతుంది. దానర్థం కేంద్ర ప్రభుత్వం తన పన్ను భారాన్ని అదే మందుపై రూ.600 నుండి రూ.3 వేలకు అంటే 5 రెట్లు పెంచింది.

ఇంతకు ముందు ముడి పదార్థాలను బట్టి కేంద్ర ఎక్సైజ్ పన్నును నిర్ణయించేవారు. ఇప్పుడు ప్రతి చిల్లర ధర పెరిగే కొద్దీ జీఎస్టీ పెరిగిపోతుంది. ఈ గాలివాటపు లాభాన్ని పంచుకోవటానికి కేంద్ర, రాష్ట్ర ప్రభుత్వాలు ఆనందిస్తున్నాయి.

జీఎస్టీ పాలనా వ్యవస్థ పాత్ర: కేంద్ర ప్రభుత్వం జీఎస్టీ నెట్వర్క్ అనే ఒక ప్రైవేటు సంస్థకు జీఎస్టీకి సంబంధించిన సమాచార సేకరణ, సంకలనం, నిర్ధారణ పనులు అప్పగించింది. ఈ సంస్థలో కేంద్ర ప్రభుత్వానికి 24.5, రాష్ట్ర ప్రభుత్వాలకు 24.5 శాతం వాటా పోగా మిగతా 51 శాతం వాటాలు ప్రైవేటు సంస్థల చేతిలో ఉన్నాయి. ఈ ప్రైవేటు సంస్థలు కొన్నిటిలో విదేశీ సంస్థాగత పెట్టుబడులకు 75 శాతం వాటాలు ఉన్నాయి. ప్రభుత్వరంగ పరిశ్రమలు, సర్వీసులతో సహా వాణిజ్యం, వ్యాపారులకు సంబంధించిన సమాచారం జీఎస్టీ నెట్వర్క్ చేతిలో భద్రత, గోప్యతలపై పార్లమెంట్ లోపల, బయట ప్రశ్నలు లేవనెత్తబడ్డాయి.

జీఎస్టీ నెట్వర్క్లోని ప్రైవేటు సంస్థలు భద్రతా అనుమతులు పొందలేదని 2016 నవంబరు 25న పీటీఐ ప్రకటనలో కేంద్ర ప్రభుత్వం ఒప్పుకుంది. జీఎస్టీ నెట్వర్క్

(మిగిలిన భాగం 22వ పేజీలో...)



# యావత్ కార్మిక వర్గాన్నీ కలవాలి - కార్మికుల్ని చైతన్యపరచాలి

సిబిడియూ వర్కింగ్ కమిటీ పిలుపు

2017 జూలై 14 నుండి 16 వరకు హిమాచల్ ప్రదేశ్ రాజధాని సిమ్లాలో సిబిడియూ జాతీయ వర్కింగ్ కమిటీ సమావేశాలు జరిగాయి. సిబిడియూ అధ్యక్షురాలు కామ్రేడ్ కె.హేమలత ప్రసంగం సంక్షిప్తంగా...

ప్రభుత్వ విధానాల ఫలితంగా నేడు కార్మికుల్లోని వివిధ తరగతుల్లో అసంతృప్తి నానాటికీ తీవ్రమవుతోంది. దీనికి నిరసనగా కార్మికవర్గం వివిధ పోరాటాల ద్వారా ఆగ్రహాన్ని వ్యక్తపరుస్తోంది. కానీ కార్మికుల్లో పెరుగుతున్న అసంతృప్తిని ప్రభుత్వాలు గుర్తించకుండా పూర్తిగా నిర్లక్ష్యంగా వ్యవహరిస్తున్నాయి. ప్రభుత్వాలు కార్మికుల అసంతృప్తిని గుర్తించాలంటే యావత్ కార్మికులను చైతన్యపర్చి సమీకరించే సరైన మార్గాలను మనం రూపొందించాలి. కార్మికుల రోజువారీ సమస్యలను ప్రభుత్వ కార్మిక వ్యతిరేక విధానాలతో జోడించ గలగాలి. ఈ సందేశాన్ని అన్ని తరగతుల కార్మికుల్లోకి క్షేత్రస్థాయి వరకూ తీసుకెళ్లాలి. అప్పుడే మన 15వ మహాసభ పిలుపు “యావత్ కార్మికవర్గాన్ని కలవడం” అమలు చేయడానికి గట్టిగా మానుకున్న వారమవుతాం.

దేశవ్యాప్తంగా జరుగుతున్న కార్మికవర్గ పోరాటాలను డా॥ హేమలత తొలుత అభినం దించారు. హిమాచల్ ప్రదేశ్ లోని షాంగ్ టాంగ్ హైడల్ పవర్ ప్రాజెక్టు కార్మికుల పోరాటం, పశ్చిమ బెంగాల్ లో తృణమూల్ కాంగ్రెస్ ప్రభుత్వం కార్మికవర్గంపై జరుపు తున్న దాడిని తిప్పికొడుతున్న ఆ రాష్ట్ర కార్మికవర్గ పోరాటాలను కొనియాడారు. కేరళలో వామపక్ష కార్మిక సంఘాలపై ఆర్.ఎస్.ఎస్. గూండాల నీచమైన దాడులను ఆమె తీవ్రంగా ఖండించారు. మహారాష్ట్ర, మధ్యప్రదేశ్ రాష్ట్రాల్లోని రైతాంగ పోరా టాలకు సంఘీభావం ప్రకటించారు. దళి తులు, మైనార్టీలు, మహిళలపై మతోన్మాదుల

దాడులను ఆమె తీవ్రంగా ఖండించారు. ఆర్థిక పరిస్థితి : ప్రపంచ ఆర్థిక పరిస్థితిని వివరిస్తూ 2008లో ప్రారంభమైన ఆర్థిక సంక్షోభం కొనసాగుతోందని హేమలత వివరించారు. ప్రపంచ బ్యాంకు, ఐఎంఎఫ్



2017లో ఆర్థిక పరిస్థితి మెరుగుపడు తుందని ఆశించాయి. కానీ 2016 ప్రపంచ సగటు ఆర్థిక పెరుగుదల రేటు మొదటి త్రైమాసికంలో 2.1 శాతం ఉండగా 2017లో ఇదే కాలంలో 0.7 శాతానికి తగ్గింది. తరువాత త్రైమాసికంలో 2016లో 2.0 శాతం ఉండగా 2017లో 0.8 శాతం మాత్రమే ఉంది. ప్రపంచ బ్యాంకు ఆశలు నీరుగారుతున్నాయి. దీనికి కారణం ప్రజల కొనుగోలు శక్తి 2009 నుంచి అతితక్కువ స్థాయికి పడిపోయింది. 15వ మహాసభలో మనం గుర్తించినట్లుగా పెట్టుబడిదారులు తమ లాభాలను పెంచుకోవడానికి, కార్మిక వర్గం, శ్రామికవర్గంపై దాడులను తీవ్రతరం చేశారు.

పెరుగుతున్న అసమానతలు: అసమానతలపై “అక్స్ ఫాం” విడుదలచేసిన “99శాతం ప్రజల ఆర్థికస్థితి” అనే నివేదికలో పెట్టుబ

డిదారులకు లాభాలు బాగా వస్తే పేదలు కూడా ప్రయోజనం పొందుతారనే “బ్రికిల్ డౌన్” (మోచేతి నీటి) సిద్ధాంతాన్ని తూర్పు రబట్టింది. సరళీకరణ విధాన సిద్ధాంతవేత్తలు చెబుతున్నది బూటకమని రుజువైంది. ఆర్థిక అసమానతలు పెరిగి ప్రపంచ సంపదలో సగభాగం కేవలం 8 మంది చేతిలోకి చేరింది. అంటే 8 మంది అన్నంతో ప్రపంచంలోని 362 కోట్ల మంది ప్రజల ఆస్తులు నమాన మయ్యాయి. ఎకనామిక్ పాలసీ ఇన్ స్టిట్యూట్ ప్రకారం సీఈఓల ఆదాయాలు విపరీతంగా పెరిగాయి. మైక్రోసాఫ్ట్ అధినేత బిల్ గేట్స్ ఆదాయం

2006లో ఇతర సంస్థలకు వెళ్లిన తరువాత 50 శాతం (25 బిలియన్ డాలర్లకు) పెరి గింది. 1965లో ఒక కార్మికుడి జీతం కంటే సీఈఓ జీతం 20 రెట్లుగా ఉండేది. 1978లో 122 రెట్లు ఎక్కువ మారింది. 2000 నాటికి ఈ వ్యత్యాసం 1:383 రెట్లుగా పెరిగింది. ఫేస్ బుక్ సంస్థల సీఈఓల జీతాలతో కూడా కలిపి పరిశీలిస్తే 1:510గా పెరిగి నహించలేనంత వ్యత్యాసాలు ఏర్పడ్డాయి. సరళీకరణ విధానాల పర్యవసానాల ఫలితమే అసమానతలు తార స్థాయికి చేరడానికి ప్రధాన కారణం. భయపెట్టే నిరుద్యోగం: ప్రపంచ వ్యాప్తంగా శాశ్వత ఉద్యోగాలు తగ్గిపోతున్నాయి. తాత్కాలిక ఉద్యోగాలు పెరుగుతున్నాయి. యాంత్రికరణ, అతి యాంత్రికరణతో పాటు పనిలో రోబోల పాత్ర నానాటికీ పెరుగు తోంది. కొంత మంది ఆర్థిక నిపుణుల



అంచనా ప్రకారం అమెరికాలో 1997-2000 సంవత్సరాల మధ్య ఉత్పత్తి పెరుగుదల వల్ల 86 శాతం ఉత్పత్తి రంగంలో ఉద్యోగాలు కోల్పోయారు. ఆక్స్ ఫర్డ్ మార్టిన్ స్కూల్, మెకెన్సీ అధ్యయనం ప్రకారం అమెరికాలో రాబోయే కాలంలో ఆధునీకరణ వల్ల 40% ఉపాధిని కార్మికుల నుంచి రోబోలు స్వాధీనం చేసుకోబోతున్నాయి. సాంకేతిక పరిజ్ఞానం, ఆటోమోటివ్, ఎలక్ట్రానిక్స్, ఫార్మా, అంతరిక్షం తదితర రంగాల్లోకి నేడు రోబోలు విస్తరించాయి. నేడు అనేక రకాలైన పనులు చేయగలుగుతున్నాయి. ఆవుపాలు పితకడం, పళ్లు ఏరడం, వాహనాలకు బరువులు ఎత్తడం, హోటల్స్ నడపడం (మేనేజర్ పాత్ర, రిపోర్టు రాయడం, గంటలో 150 కాఫీలు తయారు చేయడం), హాస్పిటల్స్ నడపడం, వ్యాసాలు రాయడం, మ్యూజిక్ కంపోజ్ చేయడం, ఆపరేషన్లో శరీర సున్నిత భాగాలను కూడా రోబోలు కుడతాయి. 2018 నాటికి సింగపూర్లో మనిషిలేని టాక్సీలను రోబోలు నడుపుతాయి. మారుతీ సుజుకీలో ఇప్పుడు 5 వేల రోబోట్లు పనిచేస్తున్నాయి. సగటున నలుగురు మనుషుల పనిని ఒక రోబో చేస్తోంది. రోబోల ద్వారా కృత్రిమ మేధస్సు అమలుచేసి మనుషులను అమ్మకాలు, వ్యాపారం, పరిశోధనల నుంచి అత్యధిక మందిని బయటకి నెట్టేస్తోంది. వీటిని ఉపయోగించుకొని ఐబీఎం, కోకోకోలా, నెస్లే లాంటి బహుళజాతి సంస్థలు వేలాది మందిని పనుల నుంచి తొలగిస్తున్నాయి. ఈ పరిస్థితులను అధ్యయనం చేసి కార్మికులు, యువకుల ప్రయోజనాలను కాపాడడానికి సిఐటియు వ్యూహాత్మకమైన చర్యలు చేపట్టాలి. ఐటీ రంగంలో ఉపాధి తగ్గడంలో సమాజంలో చాలా తీవ్ర ప్రభావం ఉంది. ట్రంప్ విధానాల వల్ల తగ్గిన ఉద్యోగాల కంటే రోబోల వల్ల ఎక్కువ ఉపాధి పోనుంది. ఐటీ మనుషులు చేసే పనులన్నీ నేడు రోబోలు చేయగలుగుతున్నాయి. దీని ప్రభావంతో గతంలాగా కాకుండా నేడు ఐటీ పనిచేసే ఉద్యోగులు

సంఘటితం కావడానికి సిద్ధపడుతున్నారు. సిఐటియు వారికి సరైన సహకారం ఇచ్చి ముందుకు నడిపించాలి.

ఐటీ రంగంతో పాటు బ్యాంకింగ్, ఆర్థిక రంగాలపై కూడా రోబోల ప్రభావం ఉంది. ప్రభుత్వశాఖల్లో ఉద్యోగాలు నింపడం లేదు. పార్లమెంట్లో ప్రభుత్వ ప్రకటన ప్రకారం విద్యాశాఖలో 10 లక్షల ఉద్యోగాలు ఖాళీలు ఉన్నాయి. రైల్వేశాఖలోని భద్రత విభాగంలోనే 1.5 లక్షల ఉద్యోగాలు ఖాళీగా ఉన్నాయి. బ్యాంకుల్లో రెండు లక్షల పర్సినెంట్ ఉద్యోగాల్లో కాంట్రాక్టు ఉద్యోగులు పనిచేస్తున్నారు. దీనికి నిరసనగా వివిధ శాఖల్లో కార్మికులు అనేక పోరాటాల్లోకి వస్తున్నారు.

**పన్నుల ఎగవేత:** పన్నులు చెల్లించకుండా అతి సంపన్నులు సంపదను పోగుచేసుకుంటున్నారు. మన దేశంలో ప్రభుత్వాలు ఇస్తున్న రాయితీలు కాకుండా సంవత్సరానికి రూ.6.59 లక్షల కోట్లు పన్నులు కార్పొరేట్ సంస్థలు ఎగనామం పెడుతున్నాయి. వీరు బ్యాంకుల నుంచి తీసుకున్న డబ్బులు రూ.12 లక్షల కోట్లు చెల్లించలేదు. కేంద్ర ప్రభుత్వం వీరికి రూ.5 లక్షల కోట్లు రాయితీలు ఇస్తోంది. ఈ విధంగా ప్రభుత్వాల విధానాలు కార్పొరేట్లు సంపదను కూడ గట్టడానికి తోడ్పడుతున్నాయి.

లాటిన్ అమెరికా దేశాలపై తిరిగి ఆధిపత్యం సాధించడానికి అమెరికా దాడులు తీవ్రతరం చేసింది. ప్రగతిశీల శక్తులు అధికారంలో ఉన్న దేశాల్లో అనవసర జోక్యాన్ని పెంచింది. క్యూబాతో ఉన్న చిన్నపాటి 'ప్రయాణ' ఒప్పందాన్ని రద్దుచేసి 'టూరిజం'ను దెబ్బతీశారు. క్రూరమైన ఆర్థిక దిగ్బంధం కొనసాగుతోంది. క్యూబా ప్రజలకు సిఐటియు సంపూర్ణ సంఘీభావం తెలియజేస్తోంది. అన్ని రకాల ఆంక్షలు ఎత్తివేయాలని, 'గౌతనామా బే' నుంచి అమెరికా వైదొలగాలని, అమెరికా ఆంక్షల వల్ల 5 దశాబ్దాలుగా తమకు నష్టపరిహారం చెల్లించాలనే క్యూబా ప్రజల డిమాండ్లకు

సిఐటియు మద్దతిస్తున్నది.

**చైనా ప్రత్యామ్నాయం:** ప్రపంచ ఆర్థిక సంక్షోభం ఎదుర్కోవడానికి చైనా దేశంలో ప్రజల అంతర్గత మార్కెట్ను అభివృద్ధి చేయాలని, దేశంలో ఉత్పత్తి చేసే సరుకుల నాణ్యతను పెంచాలని నిర్ణయించింది. దానికి మంచి ఫలితాలు వస్తున్నాయి. ఫలితంగా 1.31 కోట్లు కొత్త ఉద్యోగాలు 2016లో పెరిగాయి. కార్మికుల వేతనాల పెరుగుదల వల్ల సగటు ఆదాయం 6.3% పెరిగింది. చైనా ఆర్థిక, వ్యాపార సంబంధాలను పెంచడానికి బెల్ట్ రోడ్ ఇనిషియేటివ్ (బి.ఆర్.ఐ) ప్రాజెక్టును ప్రారంభించింది. ఈ ప్రాజెక్టులో సభ్యులైన దేశాలకు కొత్త పెట్టుబడుల వల్ల మౌలిక, దేశాల మధ్య సంబంధాలు (కనెక్టివిటీ), ఉపాధికల్పన కలుగుతుంది. ఆసియా, ఆఫ్రికా, యూరప్, అమెరికాతో సహా ప్రపంచంలోని 60 శాతం జనాభాను కలుపుతూ ఈ ప్రాజెక్టును చైనా నిర్మించింది. ఇటీవల బీజింగ్లో 29 దేశాలతో సమావేశం జరిగింది. కానీ ఏదోసాకుతో భారత్ హాజరుకాలేదు.

నేటికీ ప్రపంచంలోని అనేక దేశాల్లో అత్యధిక తరగతుల కార్మికులను చైతన్యపర్చాలి. పెట్టుబడిదారుల దోపిడీని అంతంచేయాలి. ప్రపంచంలో ఈ కృషి కొనసాగిస్తున్న సంస్థ వరల్డ్ ఫెడరేషన్ ఆఫ్ ట్రేడ్ యూనియన్స్. ఈ సంస్థ నినాదం 'పోరాటం - అంతర్జాతీయత - ఐక్యత'ను సిఐటియు పూర్తిగా సమర్థిస్తూ భారత దేశంలో దీనిని ఆచరణలో పెట్టడానికి కృషిచేయాలని నిర్ణయించింది. ఈ సంస్థ ఇచ్చిన పిలుపు జూలై 26వ తేదీన ప్రపంచ వ్యాప్తంగా క్యూబా సంఘీభావదినం పాటించాలని, సభలు, సమావేశాలు జరపాలని సిఐటియు రాష్ట్ర, జిల్లా కమిటీలకు పిలుపునిచ్చింది.

- సీహెచ్.నరసింగరావు  
సిఐటియు ఏపీ కమిటీ అధ్యక్షులు



# శానిటరీ నాప్కిన్స్ పై 12 శాతం జీఎస్టీని రద్దు చేయాలి

జూన్ 30 అర్ధరాత్రి పార్లమెంట్ సెంట్రల్ హాల్లో జీఎస్టీ బిల్లును ప్రధాని మోడీ అట్టహాసంగా ప్రారంభించారు. 70 ఏళ్ల స్వాతంత్ర్యానంతరం 'ఒకే దేశం, ఒకే పన్ను విధానం' అని ఇదే పెద్ద సంస్కరణ అని ప్రభుత్వం ప్రచారం చేస్తోంది. శానిటరీ నాప్కిన్స్ పై 12 శాతం జీఎస్టీని రద్దు చేయాలని మహిళాలోకం గట్టిగా డిమాండ్ చేస్తోంది.

జుట్టు మీద ఔరంగజేబు పన్ను వేశాడని చిన్నతనంలో సాంఘికశాస్త్ర పాఠాల్లో చదువుకున్నాం. నేటి ఘనత వహించిన ప్రధాని మోడీ సర్కార్ 'భేటీ బచావో-భేటీ పడావో' అని వల్లెవేస్తూ మహిళలు, విద్యార్థినులు వాడే శానిటరీ నాప్కిన్స్ మీద లగ్జరీ పన్ను వేసింది. మనం కట్టే ప్రతి పన్ను దేశ ప్రగతి కోసమేనట. మనకి బొట్టు, కాటుక, గాజులు ఇవన్నీ పన్ను లేకుండా ఇస్తారట. మన స్త్రీత్వానికి కొలమానాలు అవే గదా?

అందువలనే బంగారానికి 3 శాతం, శానిటరీ నాప్కిన్స్ కి 12 శాతం పన్ను విధించారు. కండోమ్స్ ని, పిల్స్ ని ఉచితంగా పంపిణీ చేస్తారు. కానీ మన మలినాలను మాత్రం శుభ్రపరిచే నాప్కిన్స్ ని మాత్రం

విలాస వస్తువుగా పరిగణిస్తారు. ఆదపిల్ల రుతుక్రమం చాయిస్ కాదు. ఆమె ఇష్టంతో

కాకుండా మైల, ముట్టు అంటూ దూరంగా ఉంచుతారు. ఆ సమయంలో తీసుకో

వాల్సిన వ్యక్తిగత పరిశుభ్రత గురించి జాగ్రత్తలు తక్కువే. ఒక అధ్యయనం ప్రకారం ఇప్పటికే 85 శాతం సురక్షితం కాని విధానా లోనే ఉన్నారు. పాత చీరలు, బూడిద, మట్టి, పీచు వంటివి వాడడం వల్ల 70 శాతం మంది మనరుత్పత్తి అవయవాల ఇన్ఫెక్షన్ల బారిన పడుతున్నారు.



పనిలేకుండా నెలలో 3 నుండి 5 రోజులు 40 సంవత్సరాలపాటు రక్తం స్రవిస్తూనే ఉంటుంది. ఆరోజుల్లో రోజంతా ఒకే నాప్కిన్ వాడటం వలన షంగన్ ఇన్ఫెక్షన్ కి దారితీస్తుంది. రోజుకి 3 నుండి 5 ప్యాడ్స్ అవసరమైనా తక్కువలో తక్కువ ఖరీదు రూ.100/- అవుతుంది. 12 శాతం పన్ను అంటే అది ఇంకా ఖరీదవుతుంది. ఈ పెరుగుదల మహిళల ఆరోగ్యంపై తీవ్ర ప్రభావం చూపుతుంది. మహిళల్లో చదువు, ఉద్యోగాలకు ఇంటి నుండి బయటకు రావాల్సిన అవసరం ఏర్పడటంతో ప్యాడ్స్ వాడటం గతం కన్నా పెరిగింది. ఆ అవసరాన్ని గుర్తించకుండా శానిటరీ నాప్కిన్స్ పై 12 శాతం లగ్జరీ పన్ను వేయడం శోచనీయం.

మనదేశంలో ఇప్పటికే రుతుక్రమం పట్ల ఎన్నో మూఢనమ్మకాలు, అపోహలు రాజ్యవేలుతున్నాయి. దాన్ని శరీర నహజ ప్రక్రియగా

సరైన రుతుక్రమ రక్షణ చర్యలు తీసుకో పోవడం వలన 70 శాతం కౌమార బాలికలు సంవత్సరానికి 50 రోజులు బడికి దూరమవుతున్నారు. శానిటరీ నాప్కిన్స్ వాడకంపై అవగాహన కల్పిస్తూ ఉచితంగా అందించాల్సిన ప్రభుత్వం 12 శాతం పన్ను విధించటం సిగ్గుచేటు. ఇప్పటికే జీఎస్టీపై గల్లీ నుండి ఢిల్లీ వరకు మహిళలు ఆగ్రహం వ్యక్తం చేస్తున్నారు. అమెరికా, కెనడా, బ్రిటన్ వంటి దేశాలు నాప్కిన్స్ పై పన్నును రద్దు చేశాయి.

మన దేశం కూడా ఆ దిశగా నిర్ణయం చేయాలి. కేరళ వామపక్ష ప్రభుత్వం నాప్కిన్స్ ని ఉచితంగా పంపిణీ చేస్తోంది. మన రాష్ట్ర ప్రభుత్వం కూడా స్కూల్స్, కాలేజీల్లో ఉచితంగా నాప్కిన్స్ పంపిణీ చేయాలి. లేకపోతే ధరలు పెరిగి శానిటరీ నాప్కిన్స్ కొనలేని బాలికలు ఆరోజుల్లో బడికి దూరమవుతారు.

మహిళల ఆరోగ్యానికి అత్యవసరమైన వస్తువుగా టాక్స్ లేకుండా శానిటరీ నాప్కిన్స్ అందించాలి. లేకపోతే భేటీ బచావో - భేటీ పడావో నినాదాలకు అర్థమే లేదు.





# ప్రభుత్వ దాడిని ఎదుర్కొందాం, హక్కులకై పోరాడదాం!

ఐసీడీఎస్ ప్రారంభించిన నాటి నుండి హక్కుల కోసం నిరంతరం పోరాటాలు చేస్తూనే ఐసీడీఎస్ బలోపేతానికి కృషి చేస్తున్నాం. అయితే కేంద్రంలో ఎన్డీఏ అధికారంలోకి వచ్చినప్పటి నుండి మన అంగన్వాడీ కార్యకర్తలు విపత్కర పరిస్థితులు ఎదుర్కొంటున్నారు. మోడీ ప్రభుత్వం మన ఐసీడీఎస్కు నిధులను తగ్గించడం ద్వారా ప్రైవేటీకరణ చెయ్యాలనే యోచనతో ఈ పథకాన్ని నిర్వీర్యం చేస్తోంది.

పోరాటాలతో కనీస వేతనం, పెన్షన్ కోసం ఓ వైపు పోరాటం చేస్తూనే మరో వైపు ఐసీడీఎస్ను సంస్థాగతం చేయాలని, బడ్జెట్ కేటాయింపులు పెంచాలని, లబ్ధిదారులకు సౌకర్యాలు కల్పించాలని, మార్తి పౌష్టికాహారం ఇవ్వాలనే డిమాండ్లతో పోరాటాన్ని కొనసాగిస్తున్నాం. ఈ పోరాటాల ఆవశ్యకత మరింత

పెరిగింది. అంగన్ వాడీ సెంటర్లను పూర్తి శిశు సంరక్షణ కేంద్రాలుగా మార్చడానికి మనందరం కూడా క్షేత్రస్థాయిలో పని ప్రారంభించాలి. అనేక రాష్ట్రాల్లో మన యూనియన్లు మిలిటెంట్ పోరాటాలు నిర్వహించి వేతనాలను, కొన్ని సౌకర్యాలను పొందడంలో విజయం సాధించాయి. ఈ పోరాటాలు 8 రాష్ట్రాల్లో విజయవంతంగా సాగాయి. ఈ విజయాలు మనలో విశ్వాసాన్ని పెంచి మన పోరాటాలకు దిక్సూచిగా ఉన్నాయి. ఈ సమయంలో ఐసీడీఎస్పై జరుగుతున్న దాడిని గుర్తించి మన పోరాటాలకు సిద్ధం కావాల్సిన అవసరం ఉంది.

**బడ్జెట్లో కోత, నిధుల కొరత, ప్రైవేటీకరణ, మూసివేత:**

ఐసీడీఎస్కు, అంగన్వాడీలకు నిధుల్లో కోత విధించిన మొదటి ప్రధాని నరేంద్రమోడీ. అయితే మన పోరాటాల ఫలితంగా కొంత వెనక్కి తగ్గినప్పటికీ

2014-'15 కంటే 2017-'18కి 1500 కోట్ల రూపాయలు బడ్జెట్ కోత విధించి 15,245.12 కోట్లు మాత్రమే కేటాయించారు.

ఈ సంవత్సరం నుండి నిధుల కేటాయింపులు ప్రత్యక్షంగా ప్రధాన మంత్రి కార్యాలయం అజమాయిషీ చేస్తుంది. ఈ పథకానికి రాష్ట్ర ప్రభుత్వం కేటాయింపులను బట్టి కేంద్ర ప్రభుత్వం నిధులను



అందజేస్తుంది. అంటే రాష్ట్రాల్లో అధికారులు నిధులు కేటాయించడంలో ఆలస్యం జరిగితే కేంద్రం నుండి వచ్చే నిధుల్లో కోత విధించి స్కీం నుండి పెంచడానికి ప్రయత్నం చేస్తున్నారు.

**పథకాన్ని ప్రైవేటీకరణం చేయడం!**

2015-'16లో బడ్జెట్లో కోత విధించడం ద్వారా ఐసీడీఎస్పై తీవ్ర ప్రభావం పడింది. అనేక రాష్ట్రాల్లో వర్కర్స్కు 6 నెలల వరకు జీతాలు ఇవ్వలేదు. కేంద్రాలకు రావాల్సిన పౌష్టికాహారాన్ని పంపలేదు. ఈ వర్కర్లు తమ సొంత డబ్బులతో 3 నుండి 8 నెలల వరకూ పిల్లలకు ఆహారాన్ని అందించాల్సి వచ్చింది.

ఎక్కడైతే నిధులు లేక సెంటర్లు పనిచేయలేదో ఆ సెంటర్లను మూసివేసే ప్రయత్నం చేస్తున్నారు. అంగన్వాడీ సెంటర్లను దత్తత తీసుకోవల్సిందిగా కార్పొరేట్ కంపెనీలను ఆహ్వానిస్తున్నారు. కావాల్సిన వనరులు సమీకరించుకోవాలని

అంగన్వాడీ వర్కర్స్ను ఒత్తిడి చేస్తున్నారు. ఈ మధ్యకాలంలో కేంద్ర స్త్రీ శిశు సంక్షేమశాఖ మంత్రి మేనకా గాంధీ గారు అంగన్వాడీ సెంటర్లు ఆదాయ వనరులుగా మారాలన్నారు.

**'టేక్ హోం రేషన్' ఒక వ్యాపారం:**

ఐసీడీఎస్ ఇచ్చే ఆహారాన్ని బాబారాందేవ్, పెప్పీ వంటి కంపెనీలు తయారు చేస్తే బాగుంటుందని మేనకా గాంధీ అభిప్రాయపడుతున్నారు. సుప్రీంకోర్టు ఈ సంస్థలు అందజేసే కృత్రిమ ఆహారాన్ని ఇవ్వకూడదని సూచించినప్పటికీ అనేక రాష్ట్రాల్లో ఇది 'టేక్ హోం రేషన్' వ్యాపారంగా మారిపోయింది. మన రాష్ట్రంలో స్త్రీ, శిశు సంక్షేమ మంత్రి రూ.100 కోట్లు విలువైన 'నిల్వ ఆహార పొట్లాలు' తయారు చేయడానికి కాంట్రాక్టు కిచ్చారు.

**నగదు బదిలీ:**

ఈ పథకంలో నగదు బదిలీని ప్రవేశపెట్టాలని చూస్తున్నారు. టేక్ హోం రేషన్ను లబ్ధిదారులకు అందజేసే బదులు ఆ డబ్బును బ్యాంకు ఎకౌంట్లో వేయాలని ప్రయత్నిస్తున్నారు.

మంత్రిత్వశాఖ ఇటీవల వేదాంత కంపెనీతో ఒప్పందం కుదుర్చుకుంది. ఈ ఒప్పందంలో భాగంగా వేదాంత కంపెనీ రూ.400 కోట్లు ఖర్చు పెట్టి 4 వేల అంగన్వాడీ సెంటర్లను కట్టిస్తోంది. ఈ సెంటర్లను ఆ కంపెనీకి స్కిల్స్ డెవలప్ మెంట్ కోసం వాడుకుంటుంది. అంగన్వాడీ సెంటర్లను ఇతర కార్యక్రమాలకు వాడకూడదనే విషయాన్ని ఈ ఒప్పందం ఉల్లంఘించింది. ఈ సంవత్సరం బడ్జెట్లో అంగన్వాడీ సెంటర్లను మహిళాశక్తి కేంద్రాలుగా తయారుచేయాలని పిలుపు నిచ్చారు. అంటే క్రమంగా ఈ కేంద్రాలు కార్పొరేట్ కంపెనీల కార్యకలాపాల కేంద్రాలుగా మారిపోతాయి.



**బీమా యోజన నిర్వీర్యం:**

మన పోరాటాల ఫలితంగా అమల్లోకి వచ్చిన ఏకేబీవైని నిలిపివేయడానికి కేంద్ర ప్రభుత్వం యోచిస్తోంది. దాని స్థానంలో ప్రధాన మంత్రి జీవన జ్యోతి బీమా పథకాన్ని ప్రవేశపెట్టాలని చూస్తున్నారు. ఈ పథకాన్ని మన కార్యకర్తలకు అమలు చేసినట్లయితే 18 నుండి 50 సంవత్సరాల వయస్సు గలవారు అర్హులవుతారు. చనిపోయినపుడు మాత్రమే ఒకటి నుండి 2 లక్షల వరకు జీవిత బీమా వస్తుంది. అదే ఇప్పుడున్న ఏకేబీవైలో కార్యకర్తలకు క్యాన్సర్ లాంటి జబ్బు వస్తే వైద్యం చేయించుకోవచ్చు. కార్యకర్తల పిల్లలకు 9 నుండి 10వ తరగతి వరకు చదివే వారికి స్కాలర్షిప్ ఇస్తారు. ఏకేబీవై అన్ని రకాల క్యాన్సర్లకు, కిడ్నీ వ్యాధులకు వర్తింపజేయాలని మనం అడుగుతుంటే ఆ పథకాన్ని రద్దు చేయాలని ప్రభుత్వం దుర్మార్గంగా ఆలోచిస్తోంది. ఈఎస్ఐ, పీఎఫ్ అమలు హామీ వెనుక అసలు వాస్తవం:

కేంద్ర ప్రభుత్వం కానీ స్త్రీ శిశు సంక్షేమశాఖగానీ ఈపీఎఫ్ సూచనలను అంగీకరించడానికి సిద్ధంగా లేవు. ఎందుకంటే అసలు వారు మనల్ని (స్త్రీ

వర్కర్స్ను) కార్మికులుగా గుర్తించడమే లేదు.

ప్రభుత్వం సూచించిన ఈపీఎఫ్ పథకంలో మనకొచ్చే అతి తక్కువ వేతనాల నుండి 10 శాతం కట్టాలి. ఈఎస్ఐకైతే ప్రతినెలా రూ.250/- కట్టాలి. అన్ని జబ్బులకూ వైద్యం చేస్తారు. అసలు విషయం ఏమిటంటే దేశవ్యాప్తంగా ఈపీఎఫ్, ఈఎస్ఐ పథకాలు ప్రమాదంలో ఉన్నాయి. అసలు ప్రభుత్వం, అధికారులు మనలందర్నీ 'అటల్ పెన్షన్' యోజన (స్వావలంబన)లో చేరాలని బలవంతం చేస్తున్నారు. అయితే ఈ పథకం 40 సంవత్సరాల వారికి మాత్రమే, ఈ పథకం వల్ల వచ్చే లబ్ధికూడా గ్యారంటీ లేదు. పరిష్కారానికి నోచుకోని సమస్యలు:

ఇప్పటి వరకు మన డిమాండ్లు అనేకం అపరిష్కృతంగానే ఉండిపోయాయి. డిపార్ట్మెంట్ లెక్కల ప్రకారమే అంగన్వాడీ టీచర్ల ఖాళీలు లక్షా 14 వేల 289, ఆయా ఖాళీలు లక్షా 22 వేల 150 ఉన్నాయి. వీటిని భర్తీ చేయడం లేదు. పైగా ఉన్న సెంటర్లను కలిపేసి కొన్ని సెంటర్లను మూసేస్తున్నారు. మినీ అంగన్వాడీ అని పేరుతో ప్రారంభించి అంగన్వాడీ వర్కర్ పనులన్నీ చేయిస్తున్నారు. కానీ వీరికి మాత్రం అంగన్వాడీలకు ఇస్తున్న గౌరవ

వేతనం ఇవ్వడం లేదు. ఈ సమస్యలన్నింటికీ మూలకారణం ప్రజావ్యతిరేక, కార్మిక వ్యతిరేక ప్రభుత్వ విధానాలు.

**సంఘాలపై నిర్బంధం:**

ఎన్నికల్లో ఇచ్చిన హామీలను మోడి ప్రభుత్వం అమలు చేయని కారణంగా దేశవ్యాప్తంగా అంగన్వాడీ కార్యకర్తలు, ఆయాలు మే 26న, "థోకా దివాన్" (ద్రోహదినం) పాటించారు. ప్రభుత్వ తప్పులను ఎత్తిచూపుతున్నందుకు కార్మిక సంఘాలపై నిర్బంధాన్ని పెంచుతున్నారు. సమ్మెలో పాల్గొన్నందుకు మన అంగన్వాడీ కార్యకర్తలను, ఆయాలను తీసేస్తూ హర్యానా ప్రభుత్వం జారీ చేసింది. వెంటనే మన యూనియన్ ఆ జీఓ కాపీలను దగ్ధం చేసి ధర్నా చేసింది.

**పోరాటాలను తీవ్రతరం చేయాలి!**

ఇటువంటి నేపథ్యంలో మన శక్తిని కలిసికట్టుగా కేంద్ర మోడి ప్రభుత్వానికి, రాష్ట్ర ప్రభుత్వానికి పోరాటాల ద్వారా తెలియజేయాలి.

దాడిని ఎదుర్కొందాం-హక్కులకై పోరాడుతూ ముందుకు సాగుదాం!!

**(17వ పేజీ తరువాయి భాగం)**

పైవేటు సంస్థ కాబట్టి నీఏజీ అడిటింగ్, సమాచార హక్కు పరిధిలో ఉండదు. తన నెట్వర్క్లోకి నీఏజీ అనుమతించటానికి జీఎస్టీ నెట్వర్క్ నిరాకరించింది. కంప్రోలర్ అండ్ ఆడిటర్ జనరల్ ఆడిటర్లు జీఎస్టీ సమాచారం ఎలా పొందగలుగుతారు?

మందుల ధరలు పెరుగుదల: 2013 జూలై 29న అప్పటి యూపీఏ ప్రభుత్వం అత్యవసర మందుల లిస్టులో ఉన్న మందులు లేదా మందుల కలయికలను వాటిలోని ఫార్ములా ప్రకారం తిరిగి తయారు చేసిన వాటికి ఎక్సైజ్ పన్నును మినహాయించింది. ఇతర మందుల మీద ఎటువంటి పన్ను వేయలేదు. మిగతా వాటి

మీద 6 శాతం మాత్రమే విధించింది.

2013 జూలై 29న జారీ చేసిన ఈ నోటిఫికేషన్ను పట్టించుకోకుండా 2012 మార్చి 18న సెంట్రల్ ఎక్సైజ్ నోటిఫికేషన్ మీద ఆధారపడి ఔషధ ఉత్పత్తులు మీద జీఎస్టీ రేట్లను 2017 మే 18న జరిగిన జీఎస్టీ కౌన్సిల్ మీటింగ్ తర్వాత విడుదల చేశారు. మానవ రక్తం, గర్భనిరోధక సాధనాల మీద మాత్రమే జీఎస్టీని మినహాయించారు. మందుల ధరల నియంత్రణ లిస్టు ప్రకారం అన్ని ఫార్ములాలపై 5 శాతం, మిగతా అన్ని మందులపై 12 శాతం జీఎస్టీ విధించారు. ఫలితంగా నిత్యావసర మందుల ధరలు రెండున్నర శాతం పెరిగాయి. ఇతర మందుల మీద ధరల పెరుగుదల తీవ్రంగా

ఉంది. అంతకు ముందు ఎటువంటి పన్నులేని 348 మందుల ఫార్ములేషన్స్ మీద జీఎస్టీ పడే 5 శాతంలో నిత్యావసర మందులు పెరిగే 2.5 శాతం కేంద్ర ప్రభుత్వ వాటాగాపోతుంది. 2017లో విడుదల చేసిన రేటు షెడ్యూల్లో అత్యవసర లిస్టులో ఉన్న అనేక మందులు/మందుల కలయిక మీద 12 శాతం జీఎస్టీ పడింది. దీని వలన అత్యవసర మందుల ధరలను ఎగువకు సవరించారు. మానవ రక్తం, గర్భనిరోధక సాధనాల మినహా దాదాపు మిగతా అన్ని మందుల మీద కేంద్ర ప్రభుత్వం 6 శాతం కేంద్ర జీఎస్టీని సంపాదిస్తుంది. దీనికి తోడు అంతకు ముందు మినహాయించిన నిత్యావసర మందుల చిల్లర ధర మీద 2.5 శాతం పొందుతుంది.



## ఎస్.ఎస్.సి కాంట్రాక్ట్ & ఔట్ సోర్సింగ్, పార్ట్ టైం ఉద్యోగుల “ఛలో విజయవాడ”

సర్వశిక్షాభియాన్ (ఎస్ఎస్ఎ) లో పని చేస్తున్న కాంట్రాక్టు & ఔట్ సోర్సింగ్, పార్ట్ టైం ఉద్యోగులకు వేతనాలు పెంచాలని, ఉద్యోగ



భద్రత కల్పించాలని, సంవత్సరంలో 12 నెలలకూ జీతాలు ఇవ్వాలని, మహిళా ఉద్యోగులకు వేతనంతో కూడిన 180 రోజులు మెటర్నిటీ లీవులు ఇవ్వాలని, ప్రతి సంవత్సరం పనితీరుతో నిమిత్తం లేకుండా రీ ఎంగేజ్మెంట్ ఇవ్వాలని డిమాండ్ చేస్తూ జూలై 7న వేలాది మంది “ఛలో విజయవాడ” కార్యక్రమం నిర్వహించారు. ఈ నందర్బంగా ఉదయం 10 గంటలకు విజయవాడ రైల్వే స్టేషన్ నుండి అలంకార్ సెంటర్ వరకు ర్యాలీ, అనంతరం వేలాది మంది తో మహాధర్మా నిర్వహించారు.

ఎస్ఎస్ఎ, జేఏసీ రాష్ట్ర అధ్యక్షుడు బాలకాశి మాట్లాడుతూ సీఆర్పీలు, పార్ట్ టైం ఇన్స్ట్రక్టర్లు, డేటా ఎంట్రీ ఆపరేటర్లు, ఐఈఆర్టీలు, డీఎల్ఎంటీలు, ఎంఐఎస్ కో-ఆర్డినేటర్లు, మెసెంజర్లు, అసిస్టెంట్ సెక్యూరిటీ ఆఫీసర్స్, సైట్ ఇంజనీర్స్, ఆఫీస్ న బార్డినేటర్స్, కేజీబీవీలలో సీఆర్టీలు, ఎస్ఓలు, ఫిజియో థెరపిస్టులు, వాచ్మెన్, కుక్స్, కంప్యూటర్ ఇన్స్ట్రక్టర్లు, అకౌంటెంట్స్,

ఒకేషనల్, ఏఎన్ఎంలు వంటి ఉద్యోగులు, ఎస్పీడీ, పీఓ ఆఫీసులలో వివిధ రకాల ఉద్యోగులు పనిచేస్తున్నారని వీరికి వేతనాలు పెంచకపోతే ఉద్యమం ఉధృతం చేస్తామని హెచ్చరించారు. ప్రస్తుత వేతనాలు కూడా ప్రతినెలా రెగ్యులర్ గా రావడం లేదని, నిత్యావసర వస్తువుల ధరలు అకాశాన్ని అంటిన పరిస్థితుల్లో వేతనాలు చాలక అప్పులపాలై తీవ్ర ఆర్థిక ఇబ్బందులు పడుతున్నారన్నారు. వేతనాల పెంచాలని

అనేక సార్లు ప్రభుత్వం దృష్టికి తీసుకొచ్చి నప్పటికీ పరిష్కారం కాలేదు. పీఏబీ అప్రూవల్ ప్రకారం సీఆర్పీలకు, పార్ట్ టైం ఇన్స్ట్రక్టర్లకు, ఎంఐఎస్ కో-ఆర్డినేటర్లకు, డేటాఎంట్రీ

### ఎస్ఎస్ఎ కాంట్రాక్టు ఉద్యోగులకు వేతనాలు పెంపు

సర్వ శిక్షా అభియాన్(ఎస్ఎస్ఎ)లో పనిచేస్తున్న కాంట్రాక్టు, ఔట్ సోర్సింగ్ ఉద్యోగులకు రాష్ట్ర ప్రభుత్వం బేసిక్ వేతనాలను పెంచింది. ఇందుకు సంబంధించిన ఉత్తర్వులు సోమవారం విడుదల కానున్నాయి. ఆయా కేటగిరీల ప్రకారం వేతనాలను రాష్ట్ర ప్రభుత్వం పెంచింది. పెరిగిన వేతనాలను వెంటనే అమలు చేయాలని విద్యాశాఖ మంత్రి గంటా శ్రీనివాసరావు ఆ శాఖ అధికారులను ఆదేశించారు. ఆయా విభాగాల వారీగా పెరిగిన బేసిక్ వేతనాలు ఆఫీస్ సబ్ ఆర్డినేట్ కు రూ.15 వేలు, డేటాఎంట్రీ ఆపరేటర్స్, ఎంఐఎస్ కోఆర్డినేటర్స్, సీఆర్పీలకు రూ.17 వేలు, ఫిజికల్ ఎడ్యూకేషన్ ఇన్స్ట్రక్టర్స్ కు రూ.15 వేలు, ఐఈఆర్టీఎస్ కు రూ.19 వేలు, డిఎబీఎంఎస్ కు రూ.17 వేలు, కెజిబివి ఎస్ఓలకు రూ.25 వేలు, సీఆర్టీలకు రూ.20 వేలు, కెజిబివి అకౌంటెంట్ కు రూ.17 వేలు, వంటమనిషికి రూ.14 వేలు, వాచ్మెన్ కు రూ.12 వేలు, పార్ట్ ఇన్స్ట్రక్టర్ కు రూ.24 వేలు, డిపిఓ ఆఫీస్ డేటా ఎంట్రీ ఆపరేటర్స్ రూ.18 వేలు చొప్పున రాష్ట్ర ప్రభుత్వం పెంచింది.

### ఎస్ఎస్ఎ జెఎస్సి హార్షం

ఉద్యోగుల వేతనాల పెంపు పట్ల ఎపి సర్వశిక్షా అభియాన్ కాంట్రాక్టు అండ్ ఔట్ సోర్సింగ్, పార్ట్ టైమ్ ఎంప్లాయిస్ ఫెడరేషన్ హార్షం వ్యక్తం చేసింది. ఉద్యోగులు గత ఏడాది నుంచి వివిధ రూపాల్లో ఆందోళనలు చేశారని, ఫలితంగా ప్రభుత్వం పెంచిందని జేఏసీ చైర్మన్ ఎం బాలకాశి, కార్యదర్శి నాని తెలిపారు.

ఆపరేటర్లకు, ఐఈఆర్టీలకు, కేజీబీవీ ఎస్ఓలకు, కేజీబీవీ సీఆర్టీలకు, ఇప్పటికే వేతనాలు పెంచి ఉండాలని, కానీ ప్రభుత్వం పెంచలేదన్నారు. మిగిలిన విభాగాల్లో పనిచేస్తున్న ఉద్యోగులకు జీ.ఓ నెం.151 ప్రకారం వేతనాలు పెంచాల్సి ఉన్నా నేటి వరకు ఎస్ఎస్ఎలో పనిచేస్తున్న ఉద్యోగుల వేతనాల పెంపు విషయంలో ప్రభుత్వం నిర్ణయం తీసుకోవడం అన్యాయమని సమస్యలు పరిష్కరించకపోతే ఆందోళనలు ఉధృతం చేయాలని పిలుపు నిచ్చారు.

ఈ కార్యక్రమానికి ముఖ్య అతిథిగా హాజరైన పీడీఎఫ్ ఎమ్మెల్సీ బొడ్డు నాగేశ్వర రావు మాట్లాడుతూ సర్వశిక్షా అభియాన్ లో వివిధ విభాగాల్లో సుమారు 25 వేల మంది

కాంట్రాక్టు, ఔట్ సోర్సింగ్, పార్ట్ టైం ఉద్యోగులు పనిచేస్తున్నారని, వీరికి వేతనాలు పెంచకపోవడం అన్యాయమన్నారు. సీపీయం రాష్ట్ర కార్యదర్శి వర్గ సభ్యులు వై.వెంకటేశ్వరరావు మాట్లాడుతూ ప్రభుత్వం అనవసర ఖర్చులు చేస్తోందని కానీ కాంట్రాక్టు ఉద్యోగులకు వేతనాలు పెంచ మంటే లోటు బడ్జెట్, ఆర్థిక ఇబ్బందుల పేరుతో నాటకాలాడుతోందన్నారు. ఎమ్మెల్సీలు కత్తి నరసింహారెడ్డి, వెన్నపూస గోపాలరెడ్డి కాంట్రాక్టు, ఔట్ సోర్సింగ్ ఉద్యోగుల్లో చీలికలు తెచ్చేందుకు ప్రభుత్వం ప్రయత్నిస్తోందని ఉద్యోగులందరూ ఐక్యమత్వంగా పోరాడాలని పేర్కొన్న సీపీఐ రాష్ట్ర నాయకులు జెల్లి విల్సన్, కాంగ్రెసు నాయకులు సూరిబాబు ఉద్యోగుల ఉద్యమానికి సంఘీభావం తెలిపారు.



## మెడలో ఉరితాడుతో టెన్షన్లో గిరిజన

వరం పవర్ ప్లాంట్ను తెరిపించి తమ ఉపాధిని కాపాడాలని శ్రీకాకుళంలో సిఐటియు ఆధ్వర్యం ఆ పరిశ్రమ



కార్మికులు మెడలో ఉరితాడు వేసుకొని వినూత్న నిరసన వ్యక్తం చేశారు. శ్రీకాకుళం జిల్లా ఎచ్చెర్ల మండలం చిలకపాలెంలో ఆందోళన చేశారు. పోలీసులు అక్కడికి చేరుకొని ఆందోళన విరమించాలని హెచ్చరించినా కార్మికులు బెదరకుండా

కొనసాగించారు. కార్మికుల ప్రతిఘటనల నడుమ సిఐటియు జిల్లా ప్రధాన కార్యదర్శి డి.గోవిందరావు, రణస్థలం డివిజన్ కార్యదర్శి పి.తేజేశ్వరరావుతో పాటు 68 మందిని అరెస్టు చేసి, టుటాన్ పోలీస్ స్టేషన్కు తరలించారు. అనంతరం సొంత పూచీకత్తుపై విడుదల చేశారు. అరెస్టులకు ముందు కార్మికులనుద్దేశించి గోవింద రావు మాట్లాడుతూ బాబు అధికారలోకొచ్చాక జాబులు రాకపోగా వందలాది పరిశ్రమలు మూతబడి వేలాది

మంది కార్మికులు రోడ్డున పడ్డారన్నారు. కార్యక్రమంలో వరం పవర్ ప్లాంట్ స్టాఫ్ అండ్ వర్కర్స్ యూనియన్ అధ్యక్ష, కార్యదర్శులు పి.భాస్కరరావు, జె.బాలరాజు తదితరులు పాల్గొన్నారు.

## భవన నిర్మాణ కార్మికుల ధర్మ

భవన నిర్మాణ కార్మికుల సంక్షేమ బోర్డు పథకాలను చంద్రన్న బీమాలో



కలపడాన్ని వ్యతిరేకిస్తూ కృష్ణా జిల్లా బిల్డింగ్ వర్కర్స్ యూనియన్ (సిఐటియు) ఆధ్వర్యంలో విజయవాడ సూర్యాపేటలోని డిప్యూటీ లేబర్ కమిషనర్ కార్యాలయం ఎదుట ధర్నా నిర్వహించారు. నిర్మాణ కార్మికులు 30 ఏళ్లపాటు పోరాడి సాధించుకున్న సంక్షేమ బోర్డును నిర్వీర్యం చేయడం వల్ల సుమారు

25 లక్షల మంది కార్మికులు రోడ్డున పడతారని యూనియన్ జిల్లా ప్రధాన కార్యదర్శి పిల్లి నరసింహారావు అన్నారు. సంక్షేమ బోర్డు నిధులను ఇతర పథకాలకు మళ్లించవద్దని డిమాండ్ చేశారు. జిల్లాలో సంవత్సరం క్రితం సుమారు 15 వేల మంది భవన నిర్మాణ కార్మికులు రిజిస్ట్రేషన్ చేయించుకున్నా ఇంత వరకు

వారికి గుర్తింపు కార్డులను ఇవ్వలేని స్థితిలో కార్మిక శాఖ అధికారులు ఉన్నారని మండిపడ్డారు. కార్మికులకు వృద్ధాప్య పింఛను, ఉచిత వైద్యం, పిల్లలకు స్కాలర్షిప్పులు ఇవ్వాలన్నారు. పెండింగ్ క్లెయిములను వెంటనే పరిష్కరించాలని డిమాండ్ చేశారు.

## బీఎస్ఎన్ఎల్ ఉద్యోగుల సమ్మె విజయవంతం




మూడో వేతన సవరణను తక్షణమే అమలు చేయాలని డిమాండ్ చేస్తూ ఆలిండియా ఫోరం ఆఫ్ బీఎస్ఎన్ఎల్ యూనియన్స్, అసోసియేషన్స్ పిలుపు మేరకు బీఎస్ఎన్ఎల్ ఉద్యోగులు చేపట్టిన ఒకరోజు సమ్మె విజయవంతమైంది. రాష్ట్రవ్యాప్తంగా బీఎస్ఎన్ఎల్ ఉద్యోగులు విధులను బహిష్కరించి సమ్మెలో పాల్గొన్నారు. పలు చోట్ల నమ్మెకు సిఐటియు, సీపీఎం నాయకులు మద్దతు ప్రకటించారు. విజయవాడ చుట్టుగుంటలోని బీఎస్ఎన్ఎల్ భవన్ వద్ద బీఎస్ఎన్ఎల్ యూనియన్లు, అసోసియేషన్లు ఐక్యవేదిక ఆధ్వర్యంలో సమ్మె నిర్వహించారు. సిఐటియు రాష్ట్ర కోశాధికారి ఎ.వి.నాగేశ్వరరావు మాట్లాడుతూ.. ఉద్యోగులు ఐక్యంగా ఉద్యమాలు చేయకుండా ఉండేందుకు కుల, మత, ప్రాంతాల వారీగా పాలకులు విడదీస్తున్నారని గర్హించారు. వేతన సవరణ చేసే వరకూ ఉద్యమాన్ని కొనసాగించాల్సిన అవసరం ఉందన్నారు. బీఎస్ఎన్ఎల్ ఎంప్లాయిస్ యూనియన్ రాష్ట్ర కార్యదర్శి పి.అశోక్బాబు మాట్లాడుతూ.. నికర నష్టాలు వస్తున్నప్పటికీ ఆదాయం పెరుగుతోందని, ఆపరేటింగ్ లాభాలు వస్తున్నాయని, వేతన సవరణకు వనరులు అంతర్గతంగా సమీకరించుకునే అవకాశం ఉందని భావించి 15 శాతం ఫిట్మెంట్తో వేతన సవరణ అనుమతించాలని బీఎస్ఎన్ఎల్ మేనేజ్ మెంట్ కేంద్రానికి లేఖ రాసినా ప్రభుత్వం అనుమతించలేదన్నారు.



# రాష్ట్రవ్యాప్తంగా అంగన్వాడీల ఆందోళనలు

‘అంగన్వాడీ కేంద్రాల విలీనాన్ని ఆపాలని, ‘అమృతహస్తం’ నిర్వహణకు అడ్వాన్సులు చెల్లించాలని, ‘కనీస వేతనం రూ.18 వేలు చేయాలి’, ‘ఐసిడిఎస్ను ప్రయివేటీకరించొద్దు, తెలంగాణ తరహాలో ఏపీలోనూ అంగన్వాడీలకు వేతనాలు పెంచాలి’ అంటూ ఏపీ అంగన్వాడీ వర్కర్స్ యూనియన్ (సిఐటియు) పిలుపు మేరకు అంగన్వాడీలు రాష్ట్ర వ్యాప్తంగా ధర్నాలు చేశారు. ఐసీడిఎస్ అధికారులకు వినతిపత్రాలు అందజేశారు. శ్రీకాకుళం జిల్లాలోని పది ఐసీడిఎస్ కార్యాలయాల్లో అంగన్వాడీలు వినతిపత్రం అందజేశారు. విజయనగరం జిల్లా సాలూరు, బొబ్బిలిలో విశాఖపట్నం జిల్లా నక్కపల్లి, నర్సపట్నం, అనంతగిరి, డుంబ్రిగుడ ఐసీడిఎస్

కార్యాలయాల వద్ద అంగన్వాడీలు ఆందోళన చేపట్టారు. సీడీపీఓలకు వినతిపత్రాలను అందజేశారు. తూర్పుగోదావరి జిల్లా



వీఆర్పురం, సామర్లకోట, పెద్దాపురం ఐసీడిఎస్ కార్యాలయాల ఎదుట అంగన్వాడీలు ధర్నాలు నిర్వహించారు. వీఆర్పురంలో తొలుత ర్యాలీ నిర్వహించారు.

వశ్చిమ గోదావరి జిల్లా ఏలూరు పాతబస్టాండు సమీపంలోని అంబేద్కర్ విగ్రహం వద్ద అంగన్వాడీ ఉద్యోగులు ధర్నా నిర్వహించారు.

మొగలూరు, విస్సాకోడేరు, గణపవరంలోని ఐసీడిఎస్ కార్యాలయాల వద్ద సిఐటియు ఆధ్వర్యంగా అంగన్వాడీ సిబ్బంది ధర్నాలు చేశారు. కర్నూలు జిల్లాలో సిఐటియు ఆధ్వర్యంలో అంగన్వాడీలు ఆందోళనలు చేశారు. కర్నూలు, నంద్యాల, ఆదోని డివిజన్లలోని ఐసీడిఎస్ కార్యాలయాల ఎదుట అంగన్వాడీ కార్యకర్తలు చేపట్టిన ధర్నాల్లో సిఐటియు నాయకులు మాట్లాడారు. అనంతరం ఐసిడిఎస్ కేంద్రాల్లో అధికారులకు వినతి పత్రాలు సమర్పించారు.

## సమాన పనికి సమాన వేతనం చెల్లించాలని కలెక్టరేట్ల వద్ద ధర్నాలు

సమాన పనికి సమాన వేతనం

కార్యాలయం ఎదుట ధర్నా నిర్వహించారు.

ఈ సందర్భంగా ఘెడరేషన్ రాష్ట్ర అధ్యక్షులు ఎం.బాలకాశి మాట్లాడుతూ రాష్ట్రవ్యాప్తంగా ప్రభుత్వ శాఖలు, ప్రభుత్వరంగ సంస్థలు, స్థానిక సంస్థలు, ప్రభుత్వ సొసైటీలు, యూనివర్సిటీల్లో దాదాపు మూడు లక్షల మంది కాంట్రాక్టు, ఔట్సోర్సింగ్ పార్ట్ టైం, డైలీవేజ్ ఉద్యోగులు పనిచేస్తున్నారు. వీరిలో కంటింజెంట్ ఉద్యోగులు దాదాపు



ఇవ్వాలని, సుప్రీంకోర్టు తీర్పును అమలు చేయాలని కాంట్రాక్టు, ఔట్సోర్సింగ్ ఉద్యోగులను రెగ్యులర్ చేయాలని డిమాండ్ చేస్తూ మెడికల్ అండ్ హెల్త్ కాంట్రాక్టు, ఔట్ సోర్సింగ్ ఉద్యోగులు రాష్ట్ర వ్యాప్తంగా కలెక్టరేట్ల వద్ద ధర్నా నిర్వహించారు. ఏపీ గవర్నమెంట్ కాంట్రాక్టు, ఔట్సోర్సింగ్ ఎంప్లాయిస్ ఘెడరేషన్ ఆధ్వర్యంలో కృష్ణాజిల్లా మచిలీపట్నంలోని కలెక్టర్

30 సంవత్సరాలుగా రెగ్యులర్ ఉద్యోగులతో సమానంగా పనిచేస్తున్నారన్నారు. వీరికి తక్కువ వేతనాలు చెల్లిస్తున్నారు. గుంటూరు కలెక్టరేట్ వద్ద ధర్నాలో యునైటెడ్ మెడికల్ అండ్ హెల్త్ ఎంప్లాయిస్ యూనియన్

రాష్ట్ర అధ్యక్షులు తాళ్లూరి వెంకటేశ్వర్లు ముఖ్యవక్తగా హాజరయ్యారు. ధర్నా అనంతరం జిల్లా రెవెన్యూ అధికారి కె.నాగబాబుకు వినతిపత్రం అందజేశారు. విశాఖలో కార్మికులు సరస్వతి పార్కు నుంచి జీవీఎంసీ గాంధీ విగ్రహం వరకు ర్యాలీ నిర్వహించారు. అనంతరం ధర్నా జరిగింది. శ్రీకాకుళం, విజయనగరం, ప్రకాశం, కర్నూలు జిల్లాల్లోని కాంట్రాక్టు, ఔట్ సోర్సింగ్ ఉద్యోగులు కలెక్టరేట్ల వద్ద ధర్నా నిర్వహించారు.





# కంద కార్మికులకు పెరిగిన కూలి రేట్లు

రావులపాలెం, ఆత్రేయపురం, కొత్తపేట (తూర్పుగోదావరి జిల్లా) మండలాల్లో 50 సంవత్సరాలుగా కందతవ్వే

సమ్మెలోకి దిగారు. అయినా షావుకార్లు పట్టించుకోలేదు. ఇసుక ర్యాంపు వద్ద సిఐటియు చేసిన పోరాటం, ఒప్పందాల

గురించి తెలుసుకున్న కంద కార్మికులు సిఐటియు వద్దకు వచ్చారు. సిఐటియు జిల్లా కమిటీ సభ్యుడు ఎన్.బలరాం ఆధ్వర్యంలో నాలుగు రోజుల పాటు ఆందోళనను తీవ్రతరం చేసి కార్మికులు కోరుకున్న దానికంటే అదనంగా కూలి రేట్లు పెంచు కోవడం జరిగింది. మట్టికి (250 కేజీ)

వరకూ) అమలవుతాయి. అన్ సీజన్లో (నెప్టెంబరు-1 నుండి ఏప్రిల్-30 వరకూ) పుట్టికి రూ.270/- నుండి రూ.290/-కి పెరిగింది. సిఐటియు నాయకత్వంలో విజయం సాధించినందుకు కార్మికులు చాలా సంతోషం వ్యక్తం చేశారు. సిఐటియుగా యూనియన్ రిజిస్ట్రేషన్కి సిద్ధపడ్డారు. ఈ పోరాటంలో షావుకార్లు కూలిరేట్లు పెంచకుండా ఉండడానికి అనేక ఎత్తుగడలు వేశారు. కార్మికుల ఐక్యతను చీల్చడానికి ప్రయత్నించారు. రైతులను రెచ్చగొట్టారు. నరుకు పాడైపోతుందంటూ నరుకు కార్మికులే కొన్నారు. రైతులు సైలెంట్ అయ్యారు. రాత్రి 12 గంటలకు చర్చలు జరిగాయి. షావుకారు దిగివచ్చి రేట్లు పెంచారు. ఈ పోరాటంలో వ్యవసాయ కార్మిక సంఘం, పశ్చిమగోదావరి జిల్లా సిఐటియు నాయకులు నహకాశం అందించారు.




కార్మికులు సుమారు 1200 మంది పని చేస్తున్నారు. వీరికి ప్రతి సంవత్సరం కూలి రేట్లు షావుకార్లు పెంచుతారు. ఈ సంవత్సరం పెంచకపోయేసరికి కార్మికులు

రూ.335/- ఇన్నంటే కార్మికులు రూ.350గా పెంచుకోగలిగారు. సిఐటియు చొరవతో రూ.380/- కు పెరిగింది. ఈ రేట్లు సీజన్లో (మే-1 నుండి ఆగస్టు-31

## గాయత్రి బయోఆర్గానిక్ కార్మికుల సమస్యలు వెంటనే పరిష్కరించాలి

గాయత్రి బయోఆర్గానిక్ పరిశ్రమ స్థానిక యజమాని నుండి బిల్లుక్రాఫ్ట్ అనే గుజరాత్ యాజమాన్యం కిందికి మారిన సందర్భంగా తమ ఉద్యోగ భద్రత కొరకు యూనియన్ పెట్టుకొని ఐఎన్టీయూసీకి అనుబంధం చేశారు. ఐఎన్టీయూసీ నాయకత్వం తమ సమస్యలపై పని చేయడం లేదని గ్రహించిన కార్మికులు సిఐటియులోకి మారారు. యాజమాన్యానికి చార్టర్ ఆఫ్ డిమాండ్స్ ఇచ్చారు. పీఎఫ్ 6 నెలల బకాయిని యాజమాన్యంతో వెంటనే కట్టించారు. నెలరోజుల తరువాత కూడా కార్మికుల చార్టర్ ఆఫ్ డిమాండ్స్ పై యాజమాన్యం స్పందించక పోవడంతో మార్చి 18న కార్మికులు సమ్మె నోటీసు ఇచ్చారు. అయితే సమ్మెకు అనుకూలమైన పరిస్థితులు లేకపోవడంతో (పరిశ్రమ

రన్నింగ్లో లేదు) సమ్మెను వాయిదా వేసుకున్నారు. యాజమాన్యం విచిత్రంగా సమ్మె నోటీస్ ఇచ్చి, సమ్మె చేయలేదనే కారణంతో నాయకత్వంగా ఉన్న నలుగురు కార్మికుల్ని నస్పెండ్, ఆరుగురు స్టాఫ్ కార్మికుల్ని మెదక్లో ఉన్న మరో ప్లాంట్కి బదిలీ చేసి కక్ష సాధింపులకు పాల్పడింది. ఆందోళనలో ఉన్న కార్మికులకు 4 నెలల నుండి వేతనాలు లేవు. కార్మికశాఖ వద్ద చర్చలు జరుగుతున్నాయి. యాజమాన్యం మొండి వైఖరి అవలంబిస్తోంది. నస్పెండ్, బదిలీ చేసిన కార్మికుల అంశం పరిష్కరించకుండా ఉత్పత్తి ప్రారంభించాలనే ప్రయత్నం చేస్తోంది. ఈ అంశం పరిష్కరించకపోతే అంగీకరించేది లేదని



కార్మికులు చెబుతున్నారు. ఈ సమస్యను పరిష్కరించి, 4 నెలల బకాయి వేతనాలు చెల్లించాలని, యాజమాన్యం కక్షసాధింపు చర్యలు ఆపాలని సిఐటియు జిల్లా కమిటీ డిమాండ్ చేస్తోంది. గాయత్రి కార్మికులకు సోదర సంఘాలు మద్దతుగా నిలిచాయి. సిఐటియు జిల్లా నాయకులు మలకం వెంకటరమణ, రాధాకృష్ణ, ఏసుబాబు నిరంతరం అండగా ఉంటున్నారు.



# కలెక్టరేట్ల వద్ద వీఆర్ఏల 24 గంటల ధర్నా

రెవెన్యూ వ్యవస్థలో వీఆర్ఏలు సుమారు 27 వేల మంది రాష్ట్ర వ్యాప్తంగా విధులు నిర్వహిస్తున్నారు. కేవలం రూ.6,400

చేయాలని, మూడు సంవత్సరాల నుండి అనేకసార్లు ప్రభుత్వానికి విన్నవించినా సానుకూలంగా స్పందించలేదు. వీఆర్ఏల పట్ల

వేతనాలు పెంచాలని, వీఆర్ఏలకు 010 పద్దు కింద జీతాలు చెల్లించాలని గ్రామరెవెన్యూ సహాయకుల సంఘం



ప్రభుత్వ నిర్ణయాన్ని నిరసిస్తూ జూలై 24, 25 తేదీల్లో 13 జిల్లాల కలెక్టరేట్ల వద్ద 24 గంటల ధర్నా విజయ వంతంగా జరిగింది. ఈ ధర్నా కార్యక్రమానికి రాజకీయ పార్టీలు, ప్రజాసంఘాలు, కార్మిక సంఘాలు మద్దతు తెలిపాయి.

చంద్రబాబునాయుడు ప్రతిపక్ష నాయకులుగా ఉన్నప్పుడు తెలుగుదేశం



డిమాండ్ చేసింది. 24 గంటల ధర్నాలో భాగంగా వేలాది మంది వీఆర్ఏలు

గౌరవ వేతనం పొందుతున్నారు. వీఆర్ఏల వేతనాల పెంపు, ప్రమోషన్స్, నామినీలకు ఉద్యోగాలివ్వాలని, పే స్కేల్ అమలు

పార్టీ అధికారంలోకి వస్తే వీఆర్ఏలకు కనీస వేతనం రూ.15 వేలు ఇస్తామని, నాలుగో తరగతి ఉద్యోగులుగా గుర్తించి రెగ్యులరైజ్ చేస్తామని హామీ ఇచ్చారు. ఇటీవలనే



తెలంగాణ రాష్ట్ర ప్రభుత్వం అక్కడ వీఆర్ఏలకు రూ.10,500కు వేతనం పెంచడంతోపాటు డబుల్ బెడ్ రూమ్ ఫ్లాట్, ప్రమోషన్స్ లో 30 శాతం రిజర్వేషన్లు, రిక్రూట్మెంట్ వీఆర్ఏల రెగ్యులరైజేషన్ కు ఉన్న అవకాశాలను పరిశీలించాలని అధికార యంత్రాంగాన్ని ఆదేశించింది. ఏపీలో వీఆర్ఏలకు కూడా




ధర్నా శిబిరంలోనే రాత్రి బస చేయడం తోపాటు వంటా-చార్చు కార్యక్రమాలు నిర్వహించారు.

## రాజమహేంద్రవరం పేపర్ మిల్లు కార్మికుల ఆందోళన

తూర్పుగోదావరి జిల్లా రాజమహేంద్రవరంలోని ఇంటర్నేషనల్ పేపర్ మిల్ కాంట్రాక్టు కార్మికులు విధులు బహిష్కరించి,

మిల్లులోనే ఆందోళన చేపట్టారు. యాజమాన్యం కార్మికులకు భోజన ఏర్పాట్లు చేయకపోవడం, భోజనం తీసుకెళ్లేందుకు సైతం సిబ్బందియను అనుమతించకపోవడంతో కార్మికులు మధ్యాహ్నం వరకూ ఆకలితోనే అలమటించారు. యాజమాన్యం చర్యకు నిరసనగా సిబ్బంది ఆధ్వర్యం కార్మికులు పేపర్ మిల్లు ముందు ధర్నా చేశారు. అనేక ఆందోళనల అనంతరం 2016 మార్చిలో ఏలూరులోని కార్మిక శాఖ కమిషనర్ సమక్షంలో కార్మికులు,

యాజమాన్యం మధ్య జరిగిన చర్చల్లో కార్మికుల డిమాండ్లను యాజమాన్యం అంగీకరించింది. 12 (3) ఒప్పందం కుదిరింది. ఈ ఒప్పందాలను అమలు చేయాలని, వేతనాలను పెంచాలని ఏడాది కాలంగా కోరుతున్నా యాజమాన్యం పట్టించుకోవడం లేదు. 2011 నుంచి రూ.7 వేల వేతనంతో నెట్టుకొస్తున్న కార్మికులు గత్యంతరం లేక అకస్మాత్తుగా పేపర్ మిల్లులో ఆందోళనకు దిగారు. రెండు వేల మంది కాంట్రాక్ట్ కార్మికులు రాత్రంతా ఆందోళన కొనసాగించారు.





# మున్సిపల్ కార్మికుల మూడు రోజుల సమ్మె సక్సెస్

కేంద్ర-రాష్ట్ర ప్రభుత్వాలు కూడ బలకొని తీసుకువస్తున్న పట్టణ సంస్కరణలు, మున్సిపల్ కార్మికుల ఉద్యోగ భద్రతను ప్రమాదంలోకి నెట్టడమే కాదు. పట్టణ ప్రజలపై విపరీతమైన భారాలు మోపే ప్రమాదం ముందుకు రావడాన్ని నిరసిస్తూ 18 మాసాలుగా రాష్ట్రంలోని మున్సిపల్ కార్మికులు ఆందోళన, పోరాటాలు నిర్వహించారు. 279, 159, 160 జీ.ఓలు, టెండర్లు రద్దు చెయ్యాలని కార్మికులు ముక్త కంఠంతో నినదిస్తున్నా రాష్ట్ర ప్రభుత్వం నిర్లక్ష్యంగా వ్యవహరించింది. కార్పొరేట్ సంస్థల రంగ ప్రవేశానికి వేగంగా పావులు కదుపుతూ టెండర్ల ప్రక్రియను రాష్ట్ర ప్రభుత్వం చేపట్టడంతో కార్మికుల్లో ఆగ్రహవేశాలు వెల్లుబికాయి.

**మే 22న సమ్మె:** ప్రభుత్వ నిరంకుశ పోకడలను నిరసిస్తూ 2017 మే 22న ఒకరోజు సమ్మెకు మున్సిపల్ జేఏసీ పిలుపునిచ్చినప్పుడు కొన్ని స్వతంత్ర సంఘాలు, ఐఎన్టీయూసీ నాటి సమ్మెలో పాల్గొనలేదు. అయినా 38 వేలకుగాను 22 వేల మంది సమ్మెలో పాల్గొనడం విశేషం.

**స్థానిక పోరాటాలు:** రాష్ట్రవ్యాపిత సమ్మెకు ముందే అనేక జిల్లాల్లో ఎక్కడికక్కడ సమ్మెలు జరిగాయి. నెల్లూరు నగర కార్పొరేషన్లో టెండర్లకు సంబంధించిన సన్నాహాలు ప్రారంభించడంతో సిఐటియు ఆధ్వర్యంలో కార్మికులు నిరవధిక సమ్మెను విచ్చిన్నం చేయాలని పాలకవర్గం చేసిన ప్రయత్నాలు ఫలించలేదు. పోలీసులను ఉసిగొల్పి లారీచార్జీ చేయించారు. ఒక కార్మికుడు అపస్మారక స్థితికి చేరడం, నాయకులను అరెస్టు చేసి పోలీసు స్టేషన్కి తరలించడంతో కార్మికుల్లో ఆగ్రహవేశాలు కట్టలు తెంచుకున్నాయి. పోలీస్ స్టేషన్ను

ముట్టడించి, నాయకులను వదిలిపెట్టే వరకు కదిలేదిలేదని కార్మికులు తెగేసి చెప్పడంతో



పోలీసులు నాయకులను విడిచిపెట్టక తప్పలేదు. ఇప్పటికి 8 కేసులు నమోదు చేశారు.


విజయనగరంజిల్లాలో టెండర్ల ప్రకటన వెలువడటంతో సిఐటియు, ఏఐటీయూసీ సంఘాలు జూలై 10 నుండి నిరవధిక సమ్మెకు దిగాయి. గుంటూరు జిల్లా తెనాలిలో ఈ-టెండర్ల ఓపెనింగ్ రోజున సమ్మె చేసి 7 గంటలపాటు మున్సిపల్ కార్యాలయాన్ని దిగ్బంధనం చేశారు. విశాఖ నగరంలో వందలాది మందితో నగర కార్పొరేషన్ కార్యాలయాన్ని ముట్టడించారు.

**జూలై 11, 12, 13 తేదీల్లో సమ్మె:** ఈ నేపథ్యంలో రాష్ట్రం మొత్తంగా 30 మున్సిపాలిటీల్లో టెండర్ల ప్రకటనలు జారీ చేయడాన్ని నిరసిస్తూ మున్సిపల్ రాష్ట్ర జేఏసీ 27.6.17న రాష్ట్ర ప్రభుత్వానికి నిరవధిక సమ్మె నోటీసు అందజేసింది. అయితే తొలివిడతగా జూలై 11, 12, 13 తేదీల్లో సమ్మె చేస్తామని ప్రభుత్వానికి జేఏసీ నాయకత్వం తెలిపింది. అయినా ప్రభుత్వం నుండి ఎటువంటి స్పందనా రాకపోవడంతో జూలై 11వ తేదీన సమ్మె జయప్రదంగా

ప్రారంభమైంది. రాష్ట్రంలోని 110 మున్సిపాలిటీలకుగాను 95 మున్సిపాలిటీల్లో సమ్మె జరిగింది. 30 వేల మందికి పైగా కార్మికులు సమ్మెలో పాల్గొన్నారు. తొలిరోజు 22 వేల మంది కార్మికులు వీధుల్లోకి వచ్చి ధర్నాలు, ప్రదర్శనలు, మానవహారాలు, రాస్తారోకోలు నిర్వహించారు.

తొలిరోజు సమ్మె సైరన్ ప్రభుత్వాన్ని కదిలించింది. దీనితో జూలై 12న మున్సిపల్ పరిపాలన, పట్టణాభివృద్ధిశాఖ ప్రిన్సిపల్ సెక్రటరీ కరికాలవలెవన్ జేఏసీ నాయకత్వాన్ని

చర్చలకు ఆహ్వానించారు. సమ్మె రెండో రోజు విశాఖలో మంత్రి గంటా శ్రీనివాస రావు ఇంటిని మూడు వేల మంది కార్మికులు ముట్టడించారు. అనంతపురంలో మంత్రి పరిటాల సునీతమ్మ ఇంటిని ముట్టడించేందుకు ప్రయత్నించగా మూడు వందల మంది కార్మికులను పోలీసులు అరెస్టులు



చేశారు. గుంటూరు జిల్లా నర్సరావుపేటలో శాసనసభా స్పీకర్ కోడెల శివప్రసాద్ ఇంటి ముట్టడికి ప్రయత్నించిన వారిలో ఎనిమిది మందిపై కేసులు బనాయించారు. జూలై 12న రాత్రి 8 నుండి 11 గంటల వరకు ముఖ్యకార్యదర్శి జేఏసీ నాయకత్వం మధ్య చర్చలు జరిగాయి. 279 జీ.ఓ, టెండర్ల రద్దు చెయ్యాలి, అప్పటి వరకు పోరాటాన్ని



విరమించేది లేదని జేఏసీ నాయకత్వం ముఖ్య కార్యదర్శి దృష్టికి తీసుకురావడంతో మంత్రివర్గ ఉపసంఘం, జేఏసీ నాయకుల మధ్య జాయింట్ మీటింగ్ ఏర్పాటు చేస్తాం, సమ్మె విరమించాలని ముఖ్యకార్యదర్శి కోరుతూ అప్పటి వరకూ కొత్త టెండర్లు పిలవం, అప్పటికే పిలిచిన వాటిని ఓపెన్ చేయం అని హామీ ఇచ్చారు.

**మంత్రివర్గ ఉపసంఘంతో చర్చలు- ప్రభుత్వదుర్మార్గ వైఖరి:** జూలై 17న మంత్రివర్గ ఉపసంఘం సభ్యులు యనమల, డా॥నారాయణ, కామినేని జేఏసీ నాయకత్వంతో చర్చలు జరిపారు. 279 జీ.ఓను కార్మికుల మేలుకోసమే తెచ్చామనడం, మున్సిపల్ కార్మికులకు ఎంతో చేశామని యనమల చెప్పడంతో జేఏసీ నాయకత్వం అడ్డుకుంది. 279 జీ.ఓ వల్ల కార్మికులకు అభద్రత ఏర్పడుతుంది, 50 ఏళ్లు నిండిన వారిని తీసేస్తారు, మున్సిపల్ శాఖ జారీ చేసిన జీ.ఓ లు రద్దు అవుతాయి. కొత్తగా వచ్చే కాంట్రాక్టర్ జీతాలు, పీఎఫ్, ఈఎస్ఐ ఎగ్గడితే ఎవరు బాధ్యత వహిస్తారు వంటి ప్రశ్నలు

జేశాయి. మీ ప్రభుత్వం 10వ పీఆర్సీ ప్రకారం రూ.15,432/- ఇవ్వకుండా



అన్యాయం చేసింది. 40 వేల మంది మున్సిపల్ కార్మికులకే కాదు. రాష్ట్రంలోని మూడున్నర లక్షల మంది కాంట్రాక్టు, ఔట్సోర్సింగ్ కార్మికులకు కనీస వేతనం పీఆర్సీ 3 ఏళ్ల క్రితం చెప్పిన రూ.13 వేలు కూడా ఇవ్వకుండా కేవలం రూ.12 వేలు మాత్రమే ఇస్తూ అన్యాయం చేశారంటే ఆర్థిక మంత్రి జేఏసీ నాయకులపై చిరు బుర్రు లాడాడు.

సుప్రీంకోర్టు 11 నెలల క్రితం ఇచ్చిన సమాన పనికి సమాన వేతనం అమలు చేస్తారా? చేయారా? అని జేఏసీ నాయకత్వం అడిగితే నేను ఆ తీర్పును చదవలేదు.

కోర్పుతీర్పు కాపీ మీరు తెచ్చి ఇస్తే చదువుతానంటూ యనమల మాట్లాడటం ప్రభుత్వ నిరంకుశ వైఖరికి అద్దం పట్టింది.

279 జీ.ఓ వల్ల ప్రజలపై కోట్లాది రూపాయల భారాలు వడతాయి. 75-80

మున్సిపాల్టీల్లో ఇప్పటి వరకు కమీషన్ల వ్యవస్థ లేదు. మున్సిపాల్టీలపై భారాలు పడతాయని జేఏసీ నాయకత్వం వివరిస్తుంటే “నేను లాయర్ని, మాకు అవన్నీ చెప్పొద్దు, కమీషన్ల వ్యవస్థ తీసుకువస్తాం,” వర్క్ ఔట్సోర్సింగ్ విధానం మున్సిపాల్టీల్లోనే కాదు, అన్ని డిపార్ట్మెంట్స్లో అమలు చేస్తాం, ఈ పాటికే

ఫైనాన్స్ డిపార్ట్మెంట్లో మొదలెట్టా అంటూ యనమల చెబుతుండగా, జేఏసీ

నాయకత్వం కల్పించుకొని ప్రజలకు నష్టం జరుగుతుంది, యంత్రాలను కొనుగోలు, దళారీ లకిచ్చే కమీషన్లకు బదులు, ఆ నిధులను కార్మికుల కోసం ఖర్చు పెట్టమంటే, సరైన సమాధానం చెప్పకుండా సమ్మెలు, ధర్నాల మీద యనమల అసహనం ప్రదర్శించారు.

279 జీ.ఓ కార్మికుల మేలు కోసం అంటున్నారు, మీరు అర్థం చేసుకోండి, ఆవివరాలన్నీ తెలుగులోకి తర్జుమా చేసి ఇస్తాం, వాటిని చదువుకొస్తే మరలా చర్చలు జరుపుదాం అని మంత్రులు చెప్పడంతో చర్చలు ముగిశాయి.

చర్చలు సంపూర్ణం అయ్యే వరకు కొత్త టెండర్లు పిలవం అని చెప్పిన ప్రభుత్వం అందుకు విరుద్ధంగా టెండర్ల ప్రక్రియను కొనసాగిస్తోంది. ప్రభుత్వం నిరంకుశ పోకడలను తిప్పికొట్టేందుకు కార్మికవర్గం మరలా దశలవారీ పోరాటానికి సిద్ధమైంది.

**దశలవారీ పోరాటానికి జేఏసీ పిలుపు:** ఆగస్టు 1 నుండి క్షేత్ర స్థాయి నుండి దశలవారీ పోరాటాన్ని నిర్వహించాలని, ప్రజలు, కార్మిక, దళిత, గిరిజన సంఘాలు, రాజకీయ పార్టీల మద్దతును కూడగట్టి, ప్రభుత్వానికి గుణపాఠం చెప్పాలని జేఏసీ తీర్మానించింది. అందులో భాగంగా ఆగస్టు 1న అన్ని మున్సిపాల్టీల్లో మానవహారాలు, 4న మాన ప్రదర్శనలు, ఆగస్టు 7 నుండి విజయవాడలో రోజుకో జిల్లా వారితో ‘రిలే నిరాహారదీక్షలు’ నిర్వహించాలని ఆగస్టు 15న గాంధీ విగ్రహాలకు వినతిపత్రాలు, 22న ఛలో విజయవాడ కార్యక్రమాలకు జేఏసీ పిలుపునిచ్చింది. ప్రభుత్వం మొండిగా వ్యవహరిస్తే నిరవధిక సమ్మె తప్పదంటూ రాష్ట్ర ప్రభుత్వాన్ని హెచ్చరిస్తూ జేఏసీ తీర్మానించింది.



గుప్పించడంతో, యనమల ఇవన్నీ మున్సిపల్ అధికారులతో మాట్లాడుకోమంటూ దాటవేత ధోరణిలో వ్యవహరించారు.

గత ప్రభుత్వాలు 8, 9 పీఆర్సీల ప్రకారం రూ.3,900/-, రూ.6,700/- జీతాలను మున్సిపల్ కార్మికులకు వర్తింప



# పాఠశాల సందర్భాలు - నా అనుభవాలు...

ఉదయాన్నే తప్పనిసరిగా ప్రార్థన సమయానికి పాఠశాలకు హాజరవ్వాలి. ఎంతమంది ఉపాధ్యాయులు సమయానికి వస్తున్నారో తెలుసుకోవాలి. ఈ మధ్య చాలామందిలో సమయపాలన (టైమ్ సెన్స్) కరువైంది. ఎవరూ పట్టించుకోవట్లేదని తెలిస్తే వనిచేసేవాడెవడు?! ఈరోజు నేను వెళ్లే పాఠశాలలో అందరూ సమయానికి హాజరైతే ఎంతబావుండును. ఇలా పలు ఆలోచనలతో ఉదయం 9 గంటలకు ఓ ప్రాథమిక పాఠశాల ఆవరణలో అడుగుపెట్టా ఓ సందర్భ నాధికారిగా!.

అనుకున్నంతా అయ్యింది. చిన్నతరగతి పిల్లలందరూ వున్నకాల సంచీలేనుకొని పాఠశాల అరుగు మీద కూర్చోనున్నారు. ఐదోతరగతి పిల్లలనుకుంటూ కొంతమంది పాఠశాల ఆవరణంతా శుభ్రం చేస్తున్నారు. ఆడపిల్లలు తరగతిగదిని చీపురుతో శుభ్రం చేస్తూంటే మగ పిల్లలు బెంచీలెత్తి సహకరిస్తున్నారు. పాఠశాలంతా పిల్లలతో కళకళలాడుతూ ఉంది.

ఉపాధ్యాయులెక్కడ? పరిసరాలంతా కళ్లతోనే వెదికా! ఎక్కడా కనపడక పోయే సరికి ఇంకా రాలేదని నిర్ధారణకొచ్చి సమయం కావడంతో ఓ పెద్ద పిల్లాడ్ని పిలిచి అసెంబ్లీ బెల్లు కొట్టమన్నా.

పిల్లలే స్వయంగా అసెంబ్లీ చక్కగా నిర్వహించారు. వారి క్రమశిక్షణ, పద్ధతి చూసి చాలా ఆనందం వేసింది. ఉపాధ్యాయులు ఎవరూ ఇంకా రాలేదు. వారు రాకుండా నేను అసెంబ్లీ నిర్వహించడం కచ్చితంగా వారికి చెంప పెట్టే. ఈ సమయంలో వస్తే వారి ముఖం ఎలా ఉంటుందో అనుకుంటూ పక్కకు చూశా.

దూరంగా ఉన్న ఇంకో తరగతి గదిలోంచి ఒకావిడ చిన్న పిల్లాడికి మూతి తుడుస్తూ చెయ్యి పట్టుకొని గబగబా నా వైపు వస్తూ కనిపించారు. బహుశా ఉపాధ్యాయు రాలేమో ననుకున్నా.

కళ్లతోనే నమస్కారం చెప్పారు. నేనూ అంతే! చిన్నగా తలూపా. అసెంబ్లీ అయ్యింది. పిల్లలందరూ వరుసగా తరగతి గదుల్లోకి వెళ్తున్నారు. అప్పుడే చేరిన ఒకటోతరగతి చిన్నారిని ఇద్దరు పెద్దపిల్లలు చేతులు పట్టుకుని నడిపించుకెళ్తున్నారు. చూడడానికి ఎంతో బావుంది.

ఉపాధ్యాయురాలు ఏదో మాట్లాడ బోతుంటే “ఎంతసేపయ్యిందండీ వచ్చి” అన్నా గొంతులో కొంత గాంభీర్యత ప్రదర్శిస్తూ.

“ఎప్పుడూ 8.30 కే పాఠశాలలో వుంటానండీ” ఆవిడ సమాధానం.

“మరి ఈరోజో” ఆలస్యంగా వచ్చిన వారి సమాధానం ఇలానే ఉంటుందనే ధోరణితో..

“ఈరోజు కూడా 8.30 కే వచ్చానండీ” ఆవిడ సమాధానం వినయం ప్రదర్శిస్తూ.

“అసెంబ్లీకి హాజరైతే బావుండేది” ముక్తసరిగా ఒకింత అసహనంతో అని, ఈవిడొక్కరే కనిపిస్తున్నారు మిగిలిన అయ్యవార్లు ఎప్పుడొస్తారో అనుకుంటూ ఒచ్చింది టీచర్.

వాడి నాయకత్వ లక్షణాలు, చెలాకీ తనం చూసి బహుశా టీచర్ కొడుకై ఉంటాడు అనుకున్నా. ఏంటో ఆడవాళ్లకి ఉద్యోగం రావడం, ప్రసూతి సెలవులు, మూడు నాలుగు సంవత్సరాల దాకా పిల్లల పెంపకం అంతా పాఠశాలలోనే. ఏమీ అనలేం. అనుకుంటూ ఓ నిట్టూర్పు విడిచా!

మీరనుమతిస్తే పిల్లలకు పాఠాలు ఇచ్చి వస్తానంది ఆవిడ. ఉన్న రికార్డులన్ని ఇక్కడ పెట్టి మీరు వెళ్లండి అన్న ఒకింత అధికార దర్పం ఒక బోస్తూ.

అన్ని రికార్డులు రిజిష్టర్లు బల్లమీద ఉంచి పిల్లలకు పాఠాలు చెప్పడానికెళ్లిందామె.

ఆవిడ అక్కడకెళ్లగానే ఎగురుకుంటూ వచ్చి వళ్లో వాలి పోయాడిందాకటి కుర్రాడు. ఆవిడా ఒళ్లో కూర్చో పెట్టుకొని మిగతా

తరగతి పిల్లలకు పాఠాలు చెబుతోంది.

ఎందుకో నాకు ఆవిడని పిలిచి గట్టిగా అరచి చెప్పాలని పించింది “రేపట్నీంచి మీరు పిల్లాడ్ని తీసుకురాకండి” అని. తమాయింఛకొని ఊరుకొన్నా. రికార్డులు చూస్తూ జరుగుతున్నది ఓ కంట కనిపెడుతూ.

దగ్గర్లో ఉన్న రెండు, మూడు తరగతి పిల్లల్ని పుస్తకాలు తెమ్మన్నా. అందరూ చక్కగా చదువుతున్నారు. అడిగిన వాటికి సమాధానాలూ చెబుతున్నారు. టీచర్ లానే వినయాన్నీ ప్రదర్శిస్తున్నారు. పిల్లల మాటలు, అభినయగేయాలు, వారు ఆహార్యంతో చెబుతున్న కథలు నన్ను సమయాన్ని మరిచిపోయేలా చేశాయ్. దాదాపు ఓ అరగంట గడిచినట్లుంది. టీచర్ బానే చెపుతున్నట్లుంది. చూట్టూ ఉన్న పిల్లల్ని కూర్చోమని టీచర్ కోసం చూశా.

పిల్లలు రాసుకుంటున్నారు. టీచర్ కనిపించలేదు. ఇప్పుడు ఆ చిన్నపిల్లాడి కోసం చూశా వాడూ కనిపించలేదు. టీచర్ ఏరని పిల్లలని అడిగా? ప్రక్క వరండాలో వున్నారని అనటంతో మెల్లిగా వెళ్లి చూశా ఏంచేస్తున్నారోనని.

కూడా తెచ్చిన టిఫిన్ బాక్స్ లోదేదో పిల్లాడికి తినిపించడం అయిపోయినట్లుంది. మూతిని కడిగి పమిట చెంగుతో తుడిచి తరగతి గదిలోకి పదమని చెబుతూ బాక్స్ సర్దడం నాకంట పడింది.

పాఠశాల సందర్భాలకు ఎవరు వచ్చినా పట్టింపులేకపోవడం, పాఠశాలలో బోధన కంటే స్వంత పనులకు ప్రాధాన్యత నివ్వడం, బడిలో పిల్లలందరినీ వదిలి తన పిల్లాడి దొక్కడిదే ఆకలిగా భావించడం.. ఓ పక్క నాలో కోపం కట్టలు తెంచుకుంటోంది. చేసే పని మంచిగా లేదని గట్టిగా చెప్పేద్దామని నోటి చివరిదాకా వచ్చింది. పిల్లల ప్రగతి, పాఠశాల వాతావరణం చూసి ఎందుకో నేనే నిగ్రహించుకోవాల్సి వచ్చింది.

నన్ను చూసిన ఆవిడ “వచ్చేస్తున్నాను



సర్, ఒక్క నిమిషం" అంది అదే వినయంతో.

నటన! కసిగా అనుకున్నా. లాభంలేదు. ఈవిడకు పాఠం చెప్పాల్సిందే.. ఓ నిశ్చయానికి వచ్చేశా.

టీచర్స్ డైరీ, లెసన్ ప్లాన్, రోజువారీ టి.ఎల్.ఎం, సిలబస్, పిల్లల డైరీ, పిల్లల నోట్స్ వున్నకాలు దిద్దడం, తరగతుల వారి సామర్థ్యాలు, సెన్సస్ రిజిష్టర్, బడిబయటి పిల్లలు, ఎన్.ఎం.సి నమావేశాలు, తీర్మానాలు.. ఇక దాడి మొదలెట్టా.

అడిగిన వాటిలో కొన్నిటిని ఆవిడ చూపెడుతోంటే మళ్లీ ఆ కుర్రాడు! ఆవిడ చెయ్యి పట్టుకుని రమ్మంటూ గుంజుతున్నాడు. ఆవిడ ఉండు నాన్నా! వస్తాగా నువ్వెళ్లు, నా కన్నవి కదూ! అంటోంది.

ఇక భరించడం నావల్ల కావట్లేదు. వెళ్లేదేమో ననుకున్నా. వాడి మొండి పట్టుదలో, ఆవిడ అతి గారాబమో!! ఎక్కడి పుస్తకాలక్కడ వదిలి వెళ్లిపోతోంది.

మేడమ్!! నేను ఇంకో పాఠశాల కెళ్లాల్సి వాడిని వదిలి కసేపు ఇలా వస్తారా? కొంత కఠినంగానే అన్నా ఈసారి.

నాన్నా కూర్చో ఇప్పుడే వస్తా! సార్ పిలుస్తున్నారు. నా కన్నువుకదా! సార్ ని పంపించి వస్తా కదా! అని ప్రేమగా బుగ్గలు రెండూ నిమిరి బల్ల దగ్గరకొచ్చింది.

ఆ పిల్లాడి పేరు ఎన్నో తరగతిలో వుంది? డైరెక్టుగా పాయింటులోకొచ్చేశా!

"లేదండి, వాడికింకా నాలుగేళ్లే" ఆవిడ సమాధానం

ఐదేళ్లైతే ఈ ప్రభుత్వ పాఠశాలలో ఎక్కడ చేరుస్తావులే. అయినా ఇప్పటికే ఏ కేజీలోనో వేసేసుందాలే? మనసులోనే అనుకున్నా.

ఈలోగా వాడు రాకెట్లా రానే వచ్చాడు. మందుగోళీ ఇస్తావ్గా ఇమ్మంటూ

ఒక్కక్షణం అంటూ.. బీరువాలోంచి మందు బిళ్లలు తీసి పిల్లాడితో మింగించి నీళ్లు పట్టించింది. వాడు పరిగెట్టు కుంటూ రయ్యమని నాదగ్గర కొచ్చి "గుడ్ మార్నింగ్ సార్" అనుకుంటూ వెళ్లి పోతుంటే చెయ్యి పట్టుకు ఆపా.

నీ పేరేంటి? మీ నాన్న గారు ఏంచేస్తారు? అల్లరెక్కువ చేస్తావా? చెయ్యి అలా పట్టుకునే అడిగా.

నా పేరు రాజేష్. నేను క్లాస్ లీడర్ని. మాటీచర్ పెట్టింది నన్ను. నాకు అమ్మా నాన్నా లేరు. అమ్మమ్మ ఉంది. అల్లరేం చేయను. బాగా చదువుకొని మంచి ఉద్యోగం చేస్తా. చెయ్యి వదలండి. నేను క్లాస్ చూడాలి అంటుంటే అప్రయత్నంగా వాడి చెయ్యి వదిలేశా.

వీడు టీచర్ కొడుకు కాదా? మరెవరు? ఈవిడెందుకు ఇంత గారాబంగా చూస్తోంది? అంతా ఒక్కసారిగా తల్లకిందులైనట్లని పించింది. అమ్మా నాన్నా లేరు! చెవుల్లో గింగురు మంటోంది.

ఆవిడ రాగానే నా ప్రశ్నలన్నీ ఆమె ముందుంచా...

అవునండి, పావం వాడికి నాన్న చిన్నప్పుడే పోయాడు. అమ్మ మొన్న మొన్ననే పోయింది. మధ్యాహ్న భోజన సమయానికి ఈ పిల్లాడిని చంకనేసుకొని పాఠశాల కొస్తూ ఉండేది. కొంత తను తిని పిల్లాడికి పెట్టేది. అప్పుడప్పుడూ పదో పరకో అవసరాలకని, మందులకని అడిగి తీసుకెళ్తూ ఉండేది. తనలాంటి కష్టం ఎవరికీ రాకూడదని, పిల్లాడిని కూడా తల్లి తండ్రులుగా ఇద్దరం అన్యాయం చేశామని తరచూ బాధ పడుతూ ఉండేది. ఆ మాయదారి మహమ్మారి తమ కుటుంబాన్నంతటినీ చుట్టేసిందని.. తన కొడుకును కూడా ఎప్పుడో ఒకప్పుడు మింగేస్తుందని.. తన తరవాత వాడిని ఎవరు చూస్తారో నని ఒకటే బాధ పడేది.

ఒకరోజు ఉదయం, ఆయాసపడుతూ బడి జరుగుతుంటే పిల్లాడితో వచ్చి.. "టీచరమ్మా!! టీచరమ్మా!!! నువ్విచ్చే డబ్బులతో మా అబ్బాయికి ఇన్నాళ్లా మందులు కొన్నా. ఇక నేను బతకననిపిస్తోంది. అవకాశం ఉంటే మధ్యాహ్నం కొంచెం మా అబ్బాయికి రోజూ ఇంత అన్నం పెట్టమ్మా. ఆ మాయదారి జబ్బు, వాణ్ని కూడా మాదగ్గరకి చేర్చేదాకా అన్న వారం రోజులకు ఆవిడ పోయిందని తెలిసింది" అంటూ ఆవిడ విచారంగా

చెబుతుంటే.. అప్రయత్నంగా కళ్ల వెంట నీళ్లు జల జలా రాలాయి ఆ పిల్లాడ్ని తలుచుకొని.

ఇంతకీ నమస్యేమిటన్నా? తెలిస్తే ఏమైనా నహాయం చేయగలనేమో ననుకుంటూ..

'హెచ్.ఐ.వి పాజిటివ్' చెప్పింది టీచర్. పక్కలో పిడుగు పడినట్లు, భూమి రెండుగా చీలిపోతున్నట్లు, నేనేదో అగాధంలోకి జారిపోతున్నట్లు అనిపించింది

అప్రయత్నంగా కుర్చీలోంచి లేచి నిల్చున్నా.. టీచర్ ఇంతదాకా ఒళ్లో కూర్చో పెట్టుకొని ప్రేమగా చూస్తున్నది.. అన్నం తినిపించి మూతి తుడిచింది..నాన్నా, కన్నా అంటూ సంభోదిస్తున్నది... టీచర్ ఓ మాతృమూర్తిలా కనిపిస్తోంది. నాప్రమేయం లేకుండానే రెండు చేతులూ జోడించి "అమ్మా" అన్నా.

ఇంక అక్కడ ఉంటే ఒక చక్కటి పిల్లల ప్రపంచాన్ని పాడుచేసిన వాడినవుతానని పించింది. ఎక్కడివక్కడ వదిలేసి బయటి కొచ్చేశా. బయట విద్యా కమిటీ మెంబరు కనిపించారు. టీచర్ గారు రాక ముందు పిల్లలు ఇరవై లోపే ఉండేవారని.. ఇప్పుడు అరవైకి పైగా పెరిగారని, చక్కగా పిల్లలందరినీ ప్రేమగా చూస్తూ పాఠాలు చెబుతారని, మా పిల్లలు కూడా టీచర్లా వినయంగా ఉండటం లాంటి మంచి బుద్ధులు నేర్చు కుంటున్నారని..ఎప్పుడూ ఉదయమే 8 గంటలకే వచ్చేస్తారని ఆలస్యంగా వెళతారని.. ఇలా చెబుతుంటే..

పాఠశాలను, ఉపాధ్యాయుల పని తీరును ఒకరోజు, ఒకగంటలో అంచనా వేయడం ఎవరి వల్లా సాధ్యం కాదని, పూర్తి విషయాలు తెలుసుకోకుండా ఒక నిర్ణయానికి రాకూడదని తెలుసుకున్నా.


'టీచర్ కేదో పాఠం నేర్పాలనుకున్న నాకు ఆ సందర్భన చక్కటి పాఠం నేర్పింది.

బరువైన హృదయంతో అక్కడి నుండి కదిలా.. (ఒక పాఠశాలల పర్యవేక్షకుని అనుభవం)

- సోషల్మీడియా సౌజన్యంతో



# కష్టజీవుల స్వర్ణభోమం సోషలిస్టు క్యూబా




సిఐటియు జాతీయ కమిటీ పిలుపు మేరకు క్యూబా సంఘీభావ సదస్సులు శ్రీకాకుళం, విజయనగరం, విశాఖ, నెల్లూరు, విజయవాడ, గుంటూరులో జరిగాయి. పేదలు, కష్టజీవుల స్వర్ణధామంగా సోషలిస్టు



క్యూబా నిలిచిందని సభలో పాల్గొన్న వక్తలు పేర్కొన్నారు. సోషలిస్టు వ్యవస్థ ఏర్పాటు, దాని ఆశయం కోసం పోరాడుతున్న శక్తులకు


క్యూబా దిక్సూచిగా నిలుస్తోందన్నారు. సోషలిజం ఆశయాన్ని వంద శాతం అమలు చేస్తూ ప్రపంచ సోషలిస్టు, కమ్యూనిస్టు దేశాలకు మార్గదర్శిగా ఉందన్నారు. సోషలిజం పన్నెపోయిందని ప్రచారం చేసే శక్తులకు క్యూబా దేశమే నమాధానమన్నారు. ప్రపంచంలో ప్రయివేటీకరణ జపం చేస్తున్న నేటి తరుణంలో అభివృద్ధి అనేది జాతీయకరణ ద్వారా సాధ్యమని క్యూబా నిరూపించిందన్నారు. అమెరికా దుర్మార్గ



ఆంక్షలను ఎదుర్కొని సామ్రాజ్యవాదానికి ఎదురొడ్డి నిలిచి, వంద శాతం అక్షరాస్యత సాధించి, ప్రజలందరికీ ఉచిత వైద్య సౌకర్యం కల్పిస్తూ, ప్రతి 170 మంది జనాభాకూ ఒక



వైద్యుడు చొప్పున ఏర్పాటు చేసి అందరికీ ఆరోగ్యం అందిస్తోంది. తాగునీరు, పారిశుధ్యం, మరుగుదొడ్ల సదుపాయం కల్పిస్తే వ్యాధులను నివారించింది. క్యూబా ఒంటరి కాదని, అండగా సోషలిస్టు శక్తులున్నాయని వెల్లడించారు. నేడు కేంద్ర, రాష్ట్ర ప్రభుత్వాలు అనుసరిస్తోన్న విధానాలకు వ్యతిరేకంగా



పోరాడి సోషలిస్టు మార్గం వైపు మనదేశాన్ని పయనింపజేయాలని కోరారు.

## మధ్యాహ్న భోజన పథకాన్ని ప్రైవేటుపరం చేయొద్దు- రాష్ట్ర సదస్సు డిమాండ్

మధ్యాహ్న భోజన పథకాన్ని ప్రయివేటు సంస్థలకు అప్పగించరాదని, ఆ పథకంలోని 80 వేల మంది కార్మికుల ఉపాధిని కొనసాగించాలని కోరుతూ మధ్యాహ్న భోజన పథక కార్మికుల యూనియన్ రాష్ట్ర సదస్సు తీర్మానించింది. ఈ కార్మికులకు ఉద్యోగ భద్రత కల్పించాలని, గుర్తింపు కార్డులివ్వాలని, కనీస వేతనం రూ. 5 వేలు ఇవ్వాలని, బిల్లులు, వేతనాలు ప్రతినెలా అయిదో తేదీలోగా చెల్లించాలని డిమాండ్ చేసింది. ఈ పథకానికి కేంద్ర, రాష్ట్ర ప్రభుత్వాలు బడ్జెట్ను పెంచాలని, వంట షెడ్యూల్, నబ్బిడి గ్యాస్ వంటి మౌలిక సదుపాయాలు కల్పించాలని, కార్మికులకు ప్రమాద బీమా, ఉచిత వైద్య సౌకర్యం కల్పించాలని డిమాండ్ చేసింది. విజయవాడ

ఎమ్బి విజ్ఞాన కేంద్రంలో రాష్ట్ర స్థాయి సదస్సులో యూనియన్ రాష్ట్ర కార్యదర్శి కె.



స్వరూపరాణి తీర్మానాన్ని ప్రవేశపెట్టారు.

ఈ సందర్భంగా ఆమె మాట్లాడుతూ ప్రభుత్వం ఈ పథకాన్ని ప్రయివేటు, స్వచ్ఛంద సంస్థలకు అప్పగించాలని మే 16న కేంద్ర ప్రభుత్వం మెమో విడుదల చేసిందన్నారు.

ఆయా సంస్థలు ఉచితంగా ఈ పథకాన్ని అమలు చేసేది లేదని, ప్రభుత్వం నుంచి, విదేశాల నుంచి కోట్లాది రూపాయల ఆర్థిక సహకారం వాటికి అందుతుందని చెప్పారు.

వీడిఎఫ్ ఎమ్మెల్సీ బొడ్డు నాగేశ్వరరావు, సీపీఎం నాయకుడు దడాల సుబ్బారావు, కాంగ్రెసు నాయకులు నరహరిశెట్టి నర్సింహారావు, ఏఐటీఎంసీ రాష్ట్ర అధ్యక్షులు సీహెచ్.రామారావు, సీఐటియు రాష్ట్ర

ఉపాధ్యక్షులు వి.ఉమామహేశ్వరరావు, ఎస్ఎఫ్ఐ, ఐదవా నాయకులు నూర్అహ్మద్, రమాదేవి, కె.ఉమామహేశ్వరరావు పథకాన్ని ప్రైవేటు సంస్థలకు అప్పగించే విధానాన్ని వ్యతిరేకిస్తూ ప్రసంగించారు.



# భారత మహిళా క్రికెట్ టీముకు 'కార్మికలోకం' శుభాకాంక్షలు

మహిళా క్రికెట్ టీం ఇండియా ఓడిపోలేదు. ఫైనల్స్ గెలవలేదంతే. ఇది ముమ్మాటికీ విజయమే.

ఈ రోజును గట్టిగా గుర్తుపెట్టుకోండి. ఇంకా అవసరమైతే మీ పిల్లలకూ, భార్యలకూ, భర్తలకూ కనపడేలా ఓ కాగితంపై రాసి ఉంచండి. ఫైనల్స్ ఓడినా ఇది మనవిజయమే. మన విజయం మాత్రమే కాదు. ఇది ఎంతోమందిది.

ఆడపిల్లలు ఎందుకలా ఆడతావా, ఊరికే అలా తిరుగుతావా లాంటి మాటలు వినపడే చోట అనగనగా టీం ఇండియా ఉమెన్స్ కథ చెప్పండి

అవసరమైతే కాస్త హైప్ చేసిమరీ వాళ్ల జీవితాలను ఓ నలుగురికి చెప్పండి. కథగానో, పొయెటిక్ గానో ఎలా కుదిరితే అలా, ఎలా చెబితే అర్థం చేసుకుంటారో అలా చెప్పండి. ఈ రోజు ప్రపంచం మొత్తం మన అమ్మాయిల వైపు చూసిందీ అని చెప్పండి.

మామూలుగా ఈ వరల్డ్ కప్ ఫైనల్ వరకూ రావడం పెద్ద డబ్బుకొట్టుకుని చెప్పుకునే విషయమేమీ కాదు. కానీ ఇండియా లాంటి దేశంలో, మేల్ సూపీరియారిటీ సాసైటీలో అమ్మాయిలకు ఇది అపూర్వ విజయమే. క్రికెట్ను ఎక్కువగా అభిమానించే మన దేశంలో ఇలాంటి సంఘటనలప్పుడైనా మార్పు వస్తే బావుంటుంది.

మిథాలీని చూసి ఓ నాన్న తన కూతురును క్రికెట్ అకాడమీలో జాయిన్ చేయించు. ఇష్టంగా ఓ టెన్నిస్ రాకెట్ కొనియ్యించు. నృతీని చూశాకైనా అమ్మాయిలు అడుతుంటే అబ్బాయిలు పిచ్చి కామెంట్స్ చేయకుండా చూడొచ్చు. ఇలా ఒక్కొక్కరినీ చూసి ఎన్నోకొన్ని జరగాచ్చు.

కొన్నేళ్ల క్రితం వరకూ లైవ్ టెలికాస్ట్ లేని అమ్మాయిల క్రికెట్కు మంచి రోజులూ రావొచ్చు. ఇది మరిన్ని ఆటలకూ పాకొచ్చు. నిజంగా మనం మనసు పెడితే ఆటలను దాటి

జీవితాల్లోకీ రావొచ్చు.

అరే దీనికే, ఈ మాత్రానికే, అసలు ఈ ఒక్కదానికే మార్పులోచ్చేస్తాయా అని చెత్త చెప్పడం మానేసి.. ధైర్యంగా ఒప్పుకోండి. అమ్మాయిలు మరింతలకు మరింతలు సాధించగలరని ఒప్పుకోండి.

మా దేశంలో యుగయుగాలుగా అవున్నాయి, ఇవున్నాయి మనం అందరికీ ఆదర్శం అని ఇంకా మోసం చేసుకు కోకుండా... ఇప్పటికైనా ఈ మేల్



సూపీరియారిటీ సమాజంలో ఒక్కగీత, ఒక్కటంటే ఒక్కగీతను చెరిపి. అవును ఇప్పుడు మా దేశం గొప్పదీ అని చెప్పండి.

ఇప్పుడు లెనిన్ చెప్పిన ఒకమాట గుర్తొస్తోంది. "ఒక దేశంలోని వంటగత్తెలు ఉద్యమాలకు నాయకత్వం వహిస్తే అవి అపూర్వ విజయాలు సాధిస్తాయి"

ఒక మామూలు ఆట గెలవటానికి దీనికి ఏంటి సంబంధం అని ఆలోచించొద్దు. పునాదుల్లో అనాదిగా పేరుకుపోయిన భావజాలాన్ని తుడిపేయటానికి ఉపరితలంపై ఇలాంటి కారణాలు పనిచేస్తాయి. ఈక్వాలిటీ వచ్చినప్పుడు ఎలాంటి ఉద్యమం అయినా, విప్లవం అయినా విజయం దిశగానే సాగుతాయి.

అమ్మాయిల మనుగడే కష్టమను కుంటున్న కలికాలంలో ఎంతో కష్టపడి, అనేక ప్రతికూలతల మధ్య లార్డ్స్ మైదానంలో మన అమ్మాయిలు అద్భుతంగా ఆడుతుంటే, ప్రతి

ఒక్కరూ వారిలో తమ తోబుట్టువునో, సొంత బిడ్డనో చూసుకొని మురిసిపోయారు. మహిళా క్రికెట్కు ఆదరణ ప్రారంభమైంది. దేశవ్యాప్తంగా అన్ని రంగాల్లో సమాన పనికి సమాన వేతనం ఇవ్వాలని చట్టాలు చెబుతున్నాయి. కానీ బీసీసీఐకి మాత్రం ఈ చట్టం వర్తించడం లేదు. పురుషులతో పోలిస్తే మహిళలకిచ్చే వేతనాలు చాలా తక్కువ. పురుషుల క్రికెట్లో 'ఎ' గ్రేడ్ ఆటగాళ్లకు ఏడాదికి రూ.రెండు కోట్లు, 'బి' గ్రేడ్ క్రికెటర్లకు

కోటి, 'సి' గ్రేడ్ వారికి రూ.అరకోటి చెల్లిస్తున్నారు. ఇవికాక టెస్టులకు రూ.15 లక్షలు, ఒన్డేలకు రూ.7 లక్షలు, టీ20లకు రూ.3 లక్షలు మ్యాచ్ ఫీజులుగా అదనంగా చెల్లిస్తున్నారు. కానీ మహిళల కొచ్చే సరికి 'ఎ' గ్రేడ్ మహిళా క్రికెటర్లకు ఏడాదికి రూ.15 లక్షలు, 'బి' గ్రేడ్ క్రీడాకారులకు రూ.10 లక్షలు చొప్పున అందిస్తున్నారు. అంటే మహిళా క్రికెటర్కు ఏడాదంతా వచ్చే

వేతనం పురుషులకు ఒక్క మ్యాచ్ ఆడితే వస్తోంది. గ్రేడింగ్ విషయంలో కూడా వివక్ష. పురుషుల్లో ఏడుగురికి 'ఎ' గ్రేడ్ ఇస్తే మహిళల్లో నలుగురికి మాత్రమే 'ఎ' గ్రేడ్ ఇచ్చారు. మహిళలు ఆడటానికి ప్రత్యేకమైన గ్రౌండ్స్ కూడా లేని స్థితిలో సాధన చేసి, విశ్వవిజేతలను కూడా దడదడలా డించారు. ఏటికి ఎదురీది భారతీయ సమాజంలో వారో విప్లవం సృష్టించారు.

ఈ వరల్డ్ కప్లో ఒక వేళ ఈ స్థాయి వరకూ ఇండియా కాకపోయినా, బంగ్లా, పాక్, శ్రీలంక స్త్రీలు అణగదొక్కబడుతున్న మరే దేశం వచ్చినా ఆ విజయం ఏ ఒక్క దేశానికీ పరిమితం కాదు.

ఈ విజయం ప్రపంచం నలుమూలల్లోనూ ప్రతిచిన్నపనికి, అడుగు తీసి అడుగు వేయటానికి వివక్ష అనుభవిస్తున్న ఎంతో మంది మహిళలది. ఈ విజయం వంట గదుల్లో ఇప్పటికీ అణగదొక్కబడుతున్న అమ్మలదీ, భార్యలదీ.



# ప్రపంచీకరణకు వ్యతిరేకంగా పోరాడే ప్రతి ఒక్కరూ “సోషలిజమే ఎందుకు” అధ్యయనం చేయాలి!

- ఆర్. సుధాభాస్కర్

సోషలిజాన్ని సాధించాలంటే చరిత్ర పరిణామక్రమంలో కార్మికవర్గం ప్రయత్న పూర్వకంగా జోక్యం చేసుకోవాలి. ఆ కృషి వదిలిపెట్టి ఇంకా అనుకూల పరిస్థితులు ఏర్పడి, సమస్యలను కాలమే పరిష్కరిస్తుందని కార్మికవర్గం చేతులు ముడుచుకుని కూర్చుంటే లాభం లేదు. మన కాలపు పెట్టుబడిదారీ వ్యవస్థ విధ్వంసకర పాత్రను సరిగా అర్థం చేసుకుంటే సోషలిస్టు ప్రత్యామ్నాయానికి తగిన పరిస్థితులు వాటంతటవే వస్తాయని భావించడం కన్నా పెద్ద తప్పిదం వేరొకటి ఉండదు. పెట్టుబడిదారీ వ్యవస్థలో వైరుధ్యాలు తీవ్రతరం అవుతున్న దశలో పరిస్థితులు ఎంత అనుకూలంగా అనిపించినప్పటికీ కార్మికవర్గం ఎలాంటి రాజీలకు, తప్పుడు సిద్ధాంతాలకూ ప్రభావితం కాకుండా చూసుకోవాలి. కార్మికవర్గం తన లక్ష్య సాధనలో దూకుడుగా విజయం సాధించాలంటే ప్రతీవశక్తుల ప్రభావం నుండి రక్షింపబడాలి. (21వ పేజీ)

ప్రపంచీకరణకు వ్యతిరేకంగా పోరాడే వారందరూ తప్పక అధ్యయనం చేయాల్సిన మున్నకాల్లో “సోషలిజమే ఎందుకు” ముఖ్యమైంది. హంగరీ దేశస్తుడైన ఇస్టాన్ మెన్జారస్ మార్క్సిస్టు మేధావి. ఇంగ్లాండులోని సస్సెక్స్ విశ్వవిద్యాలయంలో ఎమిరైటస్ ప్రొఫెసర్ గా పనిచేస్తున్నారు.

ఈయన రాసిన “చారిత్రక సమయం మోపే భారాలు, విసిరే నవాళ్లు” అనే గ్రంథంలోని చివరి అధ్యాయాన్ని ప్రజాశక్తి పబ్లిషింగ్ హౌస్ వారు 90 పేజీల పుస్తకంగా ప్రచురించారు. నేటి పరిస్థితులకు ప్రత్యామ్నాయం సోషలిజమేనన్నది రచయిత ప్రగాఢ విశ్వాసం.

ఆయన వాదన అర్థం కావాలంటే నేటి పెట్టుబడిదారీ విధానం అర్థం కావాలి. ప్రస్తుత ప్రపంచీకరణ, దాని లోతుపాతులు అర్థం కావాలి. దాంతోనే సరిపోదు. ఆ ప్రపంచీ

కరణను, దాని పర్యవసానాలను నిలదీసే ధైర్యం కావాలి. సరిగ్గా ఇక్కడే ‘సోషలిజమే ఎందుకు’ పుస్తకం పాత్ర ముందుకొస్తుంది. ప్రపంచీకరణ విధానాలను ప్రతిఘటిం చాలనుకునే ఎవరైనా ఈ పుస్తకాన్ని అధ్యయనం చేయాలన్నది నాశ్చితాభిప్రాయం.

ఈ చిన్న పుస్తకంలో 4 అధ్యాయాలున్నాయి. పెట్టుబడిదారీ విధానం ఎంతబోలుగా నిర్మితమైందో వివరించడంతో పాటు దాన్ని కూల్చాల్సిన ఆవశ్యకతను, అవలంబించాల్సిన ఎత్తుగడలను కూడా మొదటి అధ్యాయంలో ప్రస్తావించారు. ప్రారంభంలో పేర్కొన్న పేరా ఈ అధ్యాయంలోనిదే. అన్యవర్గ సిద్ధాంతాలు సృష్టించిన భ్రమలు నేడు కార్మికోద్యమంలో రాజ్యమేలడాన్ని మన దేశంలో చూస్తున్నాం. దేశవ్యాపిత కీలక రంగాల్లో ఇటువంటి సంఘాలు పోషిస్తున్న విచ్ఛిన్నకర, వర్గసంకర విధానాలు ప్రభుత్వాలకు పచ్చజెండా ఊపడం నేటి మన అనుభవం కదా! కాలమే ఆ పొగ మంచును కరిగిస్తుందనడం ద్వారా నేడు జరుగుతున్న పరిణామాలను ఉదాహరణగా మధ్యప్రదేశ్ లో రైతులపై జరిగిన కాల్పులు మొదలగు వాటిని ఈ కోవలోనివిగా మనం అర్థం చేసుకోవాలి.

రెండో అధ్యాయం మరీ ముఖ్యం. ఎందుకు ప్రపంచీకరణ విధానం కుప్పకూలి పోతుందో ఈ అధ్యాయం విశదీకరిస్తుంది. “పెట్టుబడిదారీ విధానంలో అంతర్గత వైరుధ్యాలు, అసమానతలు పెట్టుబడిదారీ ప్రపంచీకరణతో పరిష్కారమౌతాయని పండితులు ఫ్యాషన్ గా చెబుతుంటారు. కానీ ఈ వైరుధ్యాలు, అసమానతలకు మూల కారణం పెట్టుబడిదారీ విధానమే” అని మార్క్స్ వందేళ్ల క్రితమే చెప్పారని గుర్త చేస్తాడు రచయిత.

పెట్టుబడిదారీ విధానంతో ‘డీల్’ చేసేవాళ్లు దానిపట్ల ఎంతకసిగా ఉండాలో

తెలిపే ఈ పుస్తకంలో రెండు అంశాల్ని మనం విమర్శనా తృకంగా పరిశీలించాలి. నేడు పెట్టుబడిదారీ విధానాన్ని, ముఖ్యంగా ఫైనాన్స్ పెట్టుబడి వల్ల జరుగుతున్న పరిణామాల్ని చూస్తే ఈ పుస్తక రచనా కాలంలో సామ్రాజ్యవాద దేశాల మధ్యనున్న వైరుధ్యం ప్రస్తుతం అవ్యక్తంగా ఉండేది. కారణం బహుళజాతి కంపెనీల ఆంగిక నిర్మాణం. దీన్ని 30వ పేజీ చివర్లో రాసిన అంశాలు పరిగణనలోకి తీసుకున్నట్లు కనపడదు. 55వ పేజీ చివరి వాక్యం నాజీల ప్రమాదాన్ని ముందుగానే పసికట్టిన స్టాలిన్, సోవియట్ కమ్యూనిస్టు పార్టీలు హిట్లర్ ని ప్రతిఘటించేందుకు సర్వసన్నద్ధం చేసుకున్నారు. రెండో ప్రపంచ యుద్ధంలో అశేష త్యాగాలు చేశారు. హిట్లర్ గురించి, అగ్రరాజ్యాల ఫాసిస్టు ప్రమాదం గురించి సరైన అంచనా వేశారు. కాబట్టి సరైన ఎత్తుగడలవలంబించారు. ఫాసిజాన్ని మట్టి కరిపించారు. పెద్ద భూభాగాన్ని పెట్టుబడిదారీ కోరలనుంచి రక్షించారు. ఈ పరిణామం జాతీయ విముక్తి ఉద్యమాలకు ఊపునిచ్చింది. భారత్ లో సహా అనేక దేశాలు స్వాతంత్ర్యం పొందేందుకు దోహదం చేసింది. ఈ చారిత్రక సత్యాన్ని కూడా గమనంలో ఉంచుకోవాలి.

నా మిత్రుడు కా||రంజన్ అనువాదం బాగుంది. తెలుగు రాష్ట్రాల్లో చేయి తిరిగిన అనువాదకుల్లో ఒకడైన కామ్రేడ్ సామాన్య కార్మిక నాయకుల్ని కూడా గమనంలో పెట్టుకుని ‘మహారాజ్ఞి’, ‘హైన్యశక్తులు’ వంటి మాటలు గాని, ‘సరుకు చేయడం’, ‘చిదుపలు, చిదుపలుగా’ వంటి పద ప్రయోగాలు గానీ చేయకుండా ఉంటే బాగుండేది. ‘చేస్తావు న్నాయి’ ‘కొడతావున్నాయి’ వంటి క్రియలు దాదాపు పుస్తకమంతా ఉన్నాయి. పంటి కింది రాయిలా ఉన్న ఇవి కూడా లేకుండా ఉంటే అనువాదం అదిరేది. ముందే చెప్పినట్లు ప్రతి కార్యకర్త అధ్యయనం చేయాల్సిన పుస్తకమిది.





# SRINIVASA

## INSTITUTE OF TECHNOLOGY & SCIENCE

(Approved by AICTE, New Delhi & Affiliated to JNTUA, Anantapur Dt.)

Chennai - Hyderabad Bypass Road, UKKAYAPALLI - KADAPA.

Cell : 94402 80079, 9299992810, 9177306400

Website : sitskadapa.ac.in E-mail : srts99@gmail.com



**B.SRINIVASULU**  
Chairman



# NIRMALA

## COLLEGE OF PHARMACY

ESTD. : 2001 (Approved by AICTE and PCI, New Delhi & Affiliated to JNTUA, Anantapur, A.P.)

3/166-A, Near Prathap Public School, Madras Road, KADAPA - 516 002

Cell : 99123 42136, 94402 80079, Tel. No. : 08562 - 243715

Website : www.nicpkdp.org E-mail : nirmalacollegeofpharmacy@gmail.com



**B.SRINIVASULU**  
Chairman





# జూలై 3 శ్రామిక సమస్యలపై శ్రామిక శంఖారావం

KLVO1A521



విశాఖ



పశ్చిమగోదావరి



విజయనగరం



నెల్లూరు



తూర్పు కృష్ణ



పశ్చిమ కృష్ణ



తూర్పుగోదావరి



అనంతపురం



చిత్తూరు



కర్నూలు





మహానీతి ఫౌండేషన్  
పుస్తకాల పరిశీలనాపట్టిక

పుస్తకం పంఖ్య	KL VOL/A521
పుస్తకం పేరు	కౌటెన్, లూకా
తారీఖు	28/8/23
ముందు అట్ట	yes
వెనుక అట్ట	yes
మొత్తం పేజీలు	37
పెద్ద సైజు పేజీలు	No
ఖాళీ పేజీలు	No
లేని పేజీలు	No
తయారు చేసినవరి	Nandini
పేజీలు విడదీసినవరి	Nandini
స్కాన్ చేసినవరి	Nandhu
పరీక్ష చేసినవరి	pragathi
పేజీలు పరిశీలించినవరి	
లైబ్రరీకి చేసినవరి	
ప్యాకింగు చేసినవరి	
స్కాన్ చేయబడినది	
తప్పులు	No
పరిస్థితి	good